

ಶಾಖಾ ವೃದ್ಧಿ ಕ್ರಮ

ಒಳ ಮುಖಗಳಲ್ಲಿ.....

- ಸಾಮ್ರಾಜ್ಯಶಾಹಿ ಜೀನಾದಲ್ಲಿ ಅಧೋಗತಿಗಳ ಕಾರ್ಮಿಕ ವರ್ಗದ ಪರಿಷ್ಕಿತಿ..... 3
- ನರಮೇಧ ವೈಭವೀಕರಿಸುವ ಪತ್ರಿಕೋದ್ಯಮ..... 4
- ರೈತರ ಬಗ್ಗೆ ಪ್ರಧಾನಿಯವರ ಕ್ರೀಡೆ..... 5
- ಹಿಟ್ಟರನ ಫ್ಯಾಸೀವಾದವನ್ನು ಸೋಲಿಸಿದ ವಿಜಯಕ್ಕೆ ಈಗ 80 ವರ್ಷ (ಭಾಗ-3)... 6
- ಸರ್ಕಾರಗಳ ಕೈಯಲ್ಲಿ ಪಗಡೆಕಾಂಬರಗಳಾದ ನಿರುದ್ಯೋಗಿ ಯುವಜನತೆ!..... 9
- ಜನರನ್ನು ಕೊಲ್ಲಲು ನಾನು ಹಿಂದಿರುಗುವುದಿಲ್ಲ- ಇನ್ನೇನು ಯೋಧ..... 11

ಸೋಷಲಿಸ್ಟ್ ಯೂನಿಯನ್ ಸೆಂಟರ್ ಆಫ್ ಇಂಡಿಯಾ-ಕಮ್ಯುನಿಸ್ಟ್ ಕರ್ನಾಟಕ ರಾಜ್ಯ ಸಮಿತಿಯ ಮಾಸಿಕ ಮುಖಪತ್ರಿಕೆ

SUCI(C)

ಸಂಪುಟ: 38 | ಸಂಚಿಕೆ: 09
ನವೆಂಬರ್ 2025 | ಬೆಲೆ: ರೂ. 7/-

ಶೋಷಣಾಮುಕ್ತ ಸಮಾಜ ಸ್ಥಾಪಿಸಿದ

ಮಹಾನ್ ನವೆಂಬರ್ ಕ್ರಾಂತಿ ಚಿರಾಯುವಾಗಲಿ!

(1917ರ ನವೆಂಬರ್ 7ರಿಂದ 17ರವರೆಗೆ ರಷ್ಯಾದಲ್ಲಿ ಜರುಗಿದ ನವೆಂಬರ್ ಮಹಾಕ್ರಾಂತಿಯ ನೆನಪಿನಲ್ಲಿ 1970ರ ನವೆಂಬರ್‌ನಲ್ಲಿ ನಮ್ಮ ಇಂಗ್ಲಿಷ್ ಮುಖ ಪತ್ರಿಕೆ ವೆಬ್‌ಸೈಟ್‌ನಲ್ಲಿ ಎರಡು ಪ್ರಕಟವಾದ ಲೇಖನದಿಂದ ಆಯ್ದ ಭಾಗಗಳು)

ಈ ಕ್ರಾಂತಿ ನಡೆದಿದ್ದು ರಷ್ಯಾದಲ್ಲಿಯೇ ಆದರೂ, ನವೆಂಬರ್ ಮಹಾಕ್ರಾಂತಿಯು ರಷ್ಯಾದೇಶಕ್ಕೆ ಮಾತ್ರವೇ ಸೀಮಿತವಾದ ಕ್ರಾಂತಿಯಲ್ಲ, ಅದು ಕ್ರಾಂತಿಯ ರಣಭೋಷ ಮೊಳಗಿಸಿ, ಬದಲಾವಣೆಯ ದಿಕ್ಕಿನಲ್ಲಿ ಸಾಗಲು ಇಡೀ ವಿಶ್ವವನ್ನು ಪ್ರೇರೇಪಿಸಿದ ಕ್ರಾಂತಿ. ಇದಕ್ಕೆ ಮುಂಚೆ ವಿಶ್ವದಾದ್ಯಂತ ನಡೆದ ಹಲವಾರು ಕ್ರಾಂತಿಗಳಲ್ಲಿ, ಒಂದು ಶೋಷಕ ವರ್ಗದ ಬದಲು ಇನ್ನೊಂದು ಶೋಷಕ ವರ್ಗವು ಅಧಿಕಾರ ವಹಿಸಿಕೊಂಡು ಶೋಷಣೆಯ ಪರಂಪರೆಯನ್ನು ಮುಂದುವರೆಸುತ್ತಾ ಬರಲಾಗುತ್ತಿತ್ತು. ಬಂಡವಾಳಶಾಹಿ ವರ್ಗವನ್ನು ನಿರ್ಮೂಲನೆ ಮಾಡಲೆಂದು ಕಾರ್ಮಿಕ ವರ್ಗವು ಧೀರೋದಾತ್ತವಾಗಿ ನಡೆಸಿದ ಪ್ಯಾರಿಸ್ ಕಮ್ಯೂನ್ ಕ್ರಾಂತಿ ಮಾತ್ರವೇ ಇವುಗಳ ಪೈಕಿ ವಿಭಿನ್ನವಾದದ್ದು. ಅಂತಹ ಮಹಾನ್ ಧೈಯವನ್ನು ಹೊಂದಿದ್ದ ಪ್ಯಾರಿಸ್ ಕಮ್ಯೂನ್ ವಿಫಲವಾಯಿತಾದರೂ, ಜಗತ್ತಿನ ಇತಿಹಾಸದಲ್ಲಿ ಪ್ರಪಂಚದ ಬಾಗಿ ನವೆಂಬರ್ ಮಹಾಕ್ರಾಂತಿಯು ಬಂಡವಾಳಶಾಹಿ ವರ್ಗದ ಸಾಮಾಜಿಕ ವ್ಯವಸ್ಥೆಯನ್ನು ಕಿತ್ತೊಗೆದು, ಅವರ

ಆಡಳಿತ ಯಂತ್ರವನ್ನು ಕಿಚ್ಚಿಸಿ, ಒಂದು ಹೊಸ ರೀತಿಯ ವ್ಯವಸ್ಥೆಯನ್ನು - ಅಂದರೆ ಕಾರ್ಮಿಕ ವರ್ಗದ ರಾಜ್ಯವನ್ನು - ಸ್ಥಾಪಿಸಿತು, ಆರ್ಥಿಕ, ಸಾಮಾಜಿಕ, ರಾಜಕೀಯ ಮತ್ತು ಸಾಂಸ್ಕೃತಿಕ ಶೋಷಣೆಗಳು ಇಲ್ಲದ ಸಮಾಜವನ್ನು ಕಟ್ಟಲು ಭದ್ರವಾದ ಅಡಿಪಾಯವನ್ನು ಸ್ಥಾಪಿಸಿತು. ವಿಶ್ವದ ಸಾಮ್ರಾಜ್ಯಶಾಹಿ ಸರಪಳಿಯಲ್ಲಿ ಅತ್ಯಂತ ದುರ್ಬಲ ಕೊಂಡಿಯಾಗಿದ್ದ ರಷ್ಯಾದಲ್ಲಿ, ಆ ಕೊಂಡಿಯನ್ನು ಕುಟ್ಟಿ ಪುಡಿಗಟ್ಟಿ, ಕಾರ್ಮಿಕ ವರ್ಗದ ಕ್ರಾಂತಿಗಳ ನವನವೀನ ಯುಗವನ್ನು ಆರಂಭಿಸಲಾಯಿತು.

“ಈಗಾಗಲೇ ಇರುವ ಆಡಳಿತ ಯಂತ್ರವನ್ನು ಕಾರ್ಮಿಕ ವರ್ಗವು ಬಳಸಿಕೊಂಡು, ಅದನ್ನು ತನ್ನ ಧೈಯಗಳ ಈಡೇರಿಕೆಗೆ ಬಳಸಲಾಗದು” (ಕಮ್ಯುನಿಸ್ಟ್ ನೀತಿಸಂಹಿತೆ) ಎಂಬ ಮಾರ್ಕ್ಸ್‌ವಾದಿ ಬೋಧನೆಯು ಸರಿಯಾಗಿದೆ ಎಂಬುದನ್ನು ನವೆಂಬರ್ ಮಹಾಕ್ರಾಂತಿಯು ಸ್ಪಷ್ಟವಾಗಿ ದೃಢಪಡಿಸಿತು. ಹಳೆಯ ಬಂಡವಾಳಶಾಹಿ ರಾಜ್ಯಯಂತ್ರವನ್ನು ದ್ವಂಸ ಮಾಡಿ, ಕಾರ್ಮಿಕ ವರ್ಗದ ಪ್ರಭುತ್ವವನ್ನು ಕಟ್ಟುವುದು ಸಮಾಜವಾದದ ಗೆಲುವಿಗೆ ಅತ್ಯವಶ್ಯಕ. ಸಮಾಜವಾದವನ್ನು ಕಟ್ಟುವಾಗ, ಪ್ರತಿಯೊಂದು ದೇಶವೂ “ಒಂದಲ್ಲ ಒಂದು ಪ್ರಜಾತಂತ್ರದ ರೂಪದಲ್ಲಿ ತನ್ನ ನಿರ್ದಿಷ್ಟ ಗುಣವನ್ನು ಈ ವ್ಯವಸ್ಥೆಗೆ ಧಾರೆ ಎರೆದು” ಪ್ರಪಂಚವು ಬಂಡವಾಳವಾದದಿಂದ ಕಮ್ಯುನಿಸಂ ಕಡೆಗೆ ಸಾಗುವ ಅವಧಿಯಲ್ಲಿ ವೈವಿಧ್ಯಮಯವಾದ ಹಾಗೂ

ಯಥೇಚ್ಛವಾದ ರಾಜಕೀಯ ಸ್ವರೂಪಗಳ ಸೃಷ್ಟಿಗೆ ಕಾರಣ ಆಗುತ್ತದೆ ಎಂಬುದೇನೋ ನಿಜ. ಆದರೆ, ರಾಜಕೀಯ ಸ್ವರೂಪಗಳಲ್ಲಿ ವೈವಿಧ್ಯತೆ ಇದ್ದರೂ, ಎಲ್ಲಾ ಕಡೆಗಳಲ್ಲೂ ಅವುಗಳ ಸಾರಾಂಶವೆಂದೂ ಒಂದೇ ಎಂಬುದೂ ನಿಜ. ಆ ಸಾರಾಂಶವೇ ಕಾರ್ಮಿಕವರ್ಗದ ಸರ್ವಾಧಿಕಾರ, ಕಾರ್ಮಿಕವರ್ಗದ ಸರ್ವಾಧಿಕಾರ ಇಲ್ಲದೇ ಸಮಾಜವಾದ ಕಟ್ಟುವುದು ಅಸಾಧ್ಯ!

ಬಂಡವಾಳಿಗರಿಗೆ ಒಪ್ಪಿಗೆಯಾಗುವ ಸೋಷಲ್ ಡೆಮಾಕ್ರಸಿ ಮತ್ತು ಇಂತಹ ಇತರ ‘ಮಾರ್ಕ್ಸ್‌ವಾದಿ’ ಛಾಪುಗಳಿಂದ ಲೆನಿನ್‌ವಾದದ ಮೂಲಭೂತ ತತ್ವಾಂಶ ಎಲ್ಲಿ ಬೇರೆಯಾಗಿಯೇ ಇದೆ ಅಂದರೆ, ಅದು ಕಾರ್ಮಿಕವರ್ಗದ ಸರ್ವಾಧಿಕಾರದ ಅಂಶ ಎಂಬುದು ನಮಗಿಲ್ಲಾ ಗೊತ್ತು. ‘ಪ್ರಭುತ್ವ’ದ ಕುರಿತ ಮಾರ್ಕ್ಸ್‌ವಾದಿ-ಲೆನಿನ್‌ವಾದಿ ಪರಿಕಲ್ಪನೆ ಹಾಗೂ ಕಾರ್ಮಿಕವರ್ಗದ ಸರ್ವಾಧಿಕಾರ ಎಷ್ಟು ಸರಿಯಾದದ್ದು ಎಂದು ನವೆಂಬರ್ ಮಹಾಕ್ರಾಂತಿಯು ಇಡೀ ಜಗತ್ತಿಗೆ ತೋರಿಸುವ ಮೂಲಕ, ಬಂಡವಾಳಿಗರ ರಾಜ್ಯಯಂತ್ರವನ್ನು ಕ್ರಾಂತಿಯ ಮೂಲಕ ದ್ವಂಸ ಮಾಡುವುದನ್ನು ವಿರೋಧಿಸುವ ಹಾಗೂ ಪ್ರಜಾತಂತ್ರದಿಂದ - ಅಂದರೆ ಮತದಾನದ ಮೂಲಕ - ಬಂಡವಾಳವಾದದಿಂದ ಸಮಾಜವಾದಕ್ಕೆ ‘ಶಾಂತಿಯುತವಾಗಿ’ ಪರಿವರ್ತನೆ ಸಾಧಿಸಬಹುದು ಎಂದು ಪ್ರಚಾರ ಮಾಡುವ ಸೋಷಲ್ ಡೆಮಾಕ್ರಸಿಗೂ ಮಾರ್ಕ್ಸ್‌ವಾದಕ್ಕೂ



ನವೆಂಬರ್ ಕ್ರಾಂತಿಯ ರೂವಾರಿ ಲೆನಿನ್
ಎಷ್ಟು ಅಜಗಜಾಂತರ ವ್ಯತ್ಯಾಸವಿದೆ ಎಂಬುದನ್ನು ತೋರಿಸಿಕೊಟ್ಟಿತು. **5ನೇ ಪುಟಕ್ಕೆ...**

ಅಕ್ಟೋಬರ್ 26, ಬೆಂಗಳೂರು: ದಕ್ಷಿಣ ಭಾರತ ವಿದ್ಯುತ್ ಗ್ರಾಹಕರ ಸಮಾವೇಶ

ವಿದ್ಯುತ್ ಖಾಸಗೀಕರಣ ಹಾಗೂ ಸ್ಮಾರ್ಟ್ ಮೀಟರ್ ವಿರೋಧಿಸಿ ಬಲದ್ಧ ಆಂದೋಲನ ಬೆಲೆಸಲು ನಿರ್ಧಾರ

ಇಂ ದಿನ ಆಧುನಿಕ ಜಗತ್ತಿನ ಜೀವನಾಡಿಯಾಗಿರುವ ವಿದ್ಯುಚ್ಛಕ್ತಿಯು ಅತ್ಯಂತ ಸೇವೆಯಾಗಿದೆ. ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳು ಅದನ್ನು ಲಾಭದ ಸರಕನ್ನಾಗಿ ಮಾಡಿ ಗ್ರಾಹಕರಿಗೆ ದುಬಾರಿ ಮಾಡುತ್ತಿವೆ. ವಿದ್ಯುತ್ ಕ್ಷೇತ್ರವನ್ನು ಸಂಪೂರ್ಣವಾಗಿ ಕಾರ್ಪೊರೇಟ್ ಕಂಪನಿಗಳಿಗೆ ಧಾರೆ ಎರೆಯಲು ಹೆಜ್ಜೆ ಇಡುತ್ತಿವೆ. ಆದ್ದರಿಂದ ಅಖಿಲ ಭಾರತ ವಿದ್ಯುತ್ ಬಳಕೆದಾರರ ಸಂಘವು (AIECA) ವಿದ್ಯುತ್ ಕ್ಷೇತ್ರದ ಖಾಸಗೀಕರಣದ ವಿರುದ್ಧ ದೇಶಾದ್ಯಂತ ಬಲಿಷ್ಠ ಆಂದೋಲನ ಬೆಳೆಸುತ್ತಿದೆ. ಈ ಚಳುವಳಿಯ ಭಾಗವಾಗಿ ದಕ್ಷಿಣ ರಾಜ್ಯಗಳ ವಿದ್ಯುತ್ ಗ್ರಾಹಕರ ಸಮಾವೇಶವನ್ನು ಅಕ್ಟೋಬರ್ 26ರಂದು ಬೆಂಗಳೂರಿನ ಗಾಂಧಿಭವನದಲ್ಲಿ ಹಮ್ಮಿಕೊಳ್ಳಲಾಗಿತ್ತು. ಈ ಸಮಾವೇಶದಲ್ಲಿ ಕರ್ನಾಟಕವೂ ಸೇರಿದಂತೆ ಆಂಧ್ರಪ್ರದೇಶ, ತೆಲಂಗಾಣ, ತಮಿಳುನಾಡು, ಕೇರಳ ಹಾಗೂ ಪುದುಚೇರಿಗಳ ನೂರಾರು ಪ್ರತಿನಿಧಿಗಳು, ತಜ್ಞರು ಹಾಗೂ ನಿವೃತ್ತ ಅಧಿಕಾರಿಗಳು ಭಾಗವಹಿಸಿದ್ದರು.

ಅಖಿಲ ಭಾರತ ವಿದ್ಯುತ್ ಬಳಕೆದಾರರ ಸಂಘ(AIECA)ದ ಅಧ್ಯಕ್ಷರಾದ ಶ್ರೀ ಸ್ವಪನ್‌ಘೋಷ್ ಅವರು ಅನಾರೋಗ್ಯ ನಿಮಿತ್ತ ಸಮಾವೇಶಕ್ಕೆ ಆಗಮಿಸಲಿಲ್ಲ. ಅವರು ಸಮಾವೇಶದ ಯಶಸ್ಸನ್ನು ಕೋರಿ ಸಂದೇಶವನ್ನು ಕಳುಹಿಸಿದ್ದರು. ಆ

ಸಂದೇಶದ ಧ್ವನಿ ಮುದ್ದಿಕೆಯನ್ನು ಕೇಳಿಸುವ ಮೂಲಕ ಸಮಾವೇಶಕ್ಕೆ ಚಾಲನೆ ನೀಡಲಾಯಿತು. ಸಂದೇಶದಲ್ಲಿ ಅವರು “ಇಂದು ವಿದ್ಯುತ್ ಜೀವನದ ಭಾಗವಾಗಿದೆ. ವಿದ್ಯುತ್ ಇಲ್ಲದೇ ಮಾನವ ನಾಗರಿಕತೆಯನ್ನು ಊಹಿಸಿಕೊಳ್ಳಲಾಗದು.



ಸಮಾವೇಶದಲ್ಲಿ : (ಎಡದಿಂದ ಬಲಕ್ಕೆ) ಶ್ರೀ ಕೆ.ವೇಣುಗೋಪಾಲ್ ಭಟ್, ಶ್ರೀ ಎಸ್ ಗಾಂಧಿ, ಶ್ರೀ. ಜಿ. ದಿಲೀಪನ್, ಶ್ರೀ ಸಮರ್ ಸಿಹ್ಯ, ಶ್ರೀ ಅಜಯ್ ಚಟರ್ಜಿ, ಶ್ರೀ ಕೆ. ಸೋಮಶೇಖರ್ ಅಲ್ಲದೇ ದಕ್ಷಿಣ ರಾಜ್ಯಗಳ ವಿವಿಧ ತಜ್ಞರು, ಸಾಮಾಜಿಕ ಹೋರಾಟಗಾರರು ವೇದಿಕೆ ಮೇಲಿದ್ದಾರೆ.

ಅಂತೆಯೇ ಸ್ವಾತಂತ್ರ್ಯಾನಂತರ ‘ಲಾಭ-ನಷ್ಟ’ ನೋಡದೆ ಸರ್ಕಾರವೇ ವಿದ್ಯುತ್ ಸೌಲಭ್ಯವನ್ನು ಕಟ್ಟಕಡೆಯ ಮನುಷ್ಯನಿಗೂ ತಲುಪಿಸುವ ಜವಾಬ್ದಾರಿ ಹೊತ್ತಿತು. ಜನರ ಅಪಾರ ಪರಿಶ್ರಮ ಹಾಗೂ ತೆರಿಗೆ ಹಣದಿಂದ ಸಾರ್ವಜನಿಕ ಉದ್ಯಮವನ್ನಾಗಿ ಕಟ್ಟಿತು. ಆದರೆ ಇದೀಗ ಸರ್ಕಾರಗಳು ವಿದ್ಯುತ್ ವಲಯವನ್ನು ಸರ್ವನಾಶ ಮಾಡುತ್ತಿವೆ. ಇದಕ್ಕೆ ಪ್ರತಿಯಾಗಿ, ದೇಶದಾದ್ಯಂತ ವಿದ್ಯುತ್ ಬಳಕೆದಾರರಲ್ಲರೂ ಬೃಹತ್ ಚಳುವಳಿಯನ್ನು ಬೆಳೆಸಬೇಕು” ಎಂದು ಕರೆ ನೀಡಿದರು. **5ನೇ ಪುಟಕ್ಕೆ...**

ಕಾರ್ಮಿಕ ದೃಷ್ಟಿಕೋನ-ಮಾಸಿಕ ಪತ್ರಿಕೆ
Workers Channel

‘ಕಾರ್ಮಿಕ ದೃಷ್ಟಿಕೋನ’ ಮಾಸಿಕ ಪತ್ರಿಕೆಯನ್ನು ಓದಲು ಈ ಮೇಲಿನ ಕ್ಯೂಆರ್ ಕೋಡ್ ಬಳಸಿ.

ನೇಪಾಳದಲ್ಲಿನ ಜೆನ್-ಝೀ ಬಂಡಾಯ

ಮೂರು ಡಜನ್‌ಗಿಂತಲೂ ಹೆಚ್ಚು ಯುವಕರು ಮತ್ತು ವಿದ್ಯಾರ್ಥಿಗಳ ಬಲಿದಾನದೊಂದಿಗೆ ನಡೆದ ರಕ್ತಸಿಕ್ತವಾದ 'ಜೆನ್-ಝೀ' ಚಳುವಳಿ, (1995 ರಿಂದ 2010 ರ ನಡುವೆ ಜನಿಸಿದ ಯುವ ಪೀಳಿಗೆಯನ್ನು ಜೆನ್-ಝೀ ಎಂದು ಕರೆಯುತ್ತಾರೆ) ಅಥವಾ ಐತಿಹಾಸಿಕ ಬನೇಶ್ವರ ದಂಗೆಯ ನಂತರ, ದಬ್ಬಾಳಿಕೆಯ ಓಲಿ ಸರ್ಕಾರವು ಪತನಗೊಂಡಿದೆ. ಪ್ರತಿಭಟನಾಕಾರರ ಬೇಡಿಕೆಯಂತೆ ಭಾದ್ರ ಸೆಪ್ಟೆಂಬರ್ 27 ರಂದು ಮಾಜಿ ಮುಖ್ಯ ನ್ಯಾಯಮೂರ್ತಿ ಸುಶೀಲಾ ಕಾರ್ಕಿ ಅವರ ನೇತೃತ್ವದಲ್ಲಿ ಮಧ್ಯಂತರ ಸರ್ಕಾರವನ್ನು ರಚಿಸಲಾಗಿದೆ.

ಭ್ರಷ್ಟಾಚಾರ ಮತ್ತು ಭ್ರಷ್ಟ ಸರ್ಕಾರದ ವಿರುದ್ಧದ ಪ್ರತಿಭಟನೆ ಹಾಗೂ ಉತ್ತಮ ಆಡಳಿತದ ಬೇಡಿಕೆಯೊಂದಿಗೆ ಪ್ರಾರಂಭವಾಯಿತು ಈ ಜನಾಂದೋಲನ. ಸೆಪ್ಟೆಂಬರ್ 8 (ಭಾದ್ರ 23) ರಂದು ಉಲ್ಲಾಸಗೊಂಡ ಈ ಜೆನ್-ಝೀ ಯುವ ಚಳುವಳಿಯು, ಮೂಲಭೂತವಾಗಿ ನೇಪಾಳದ ಬಂಡವಾಳಶಾಹಿ ವ್ಯವಸ್ಥೆಯ ಬಿಕ್ಕಟ್ಟಿನ ವಿರುದ್ಧದ ಸ್ಫೋಟವಾಗಿದೆ. ಈ ಸ್ಫೋಟವನ್ನು ನೇಪಾಳದ ರಾಜಕೀಯದಲ್ಲಿ ಐತಿಹಾಸಿಕ ಯುವ ಮತ್ತು ವಿದ್ಯಾರ್ಥಿ ದಂಗೆ ಎಂದು ಗುರುತಿಸಲಾಗಿದೆ. ಓಲಿ ಸರ್ಕಾರದ ಹಿಂಸಾತ್ಮಕ ದಮನದಿಂದಾಗಿ ಇದುವರೆಗೆ 50 ಕ್ಕೂ ಹೆಚ್ಚು ಯುವಕರು ಹುತಾತ್ಮರಾಗಿದ್ದಾರೆ. ಇದರೊಟ್ಟಿಗೆ, ನೂರಾರು ಪ್ರತಿಭಟನಾಕಾರರು ಇನ್ನೂ ಗಾಯಗೊಂಡು ಚಿಕಿತ್ಸೆ ಪಡೆಯುತ್ತಿದ್ದಾರೆ ಎಂದು ವರದಿಯಾಗಿದೆ. ಎಲ್ಲಾ ಹುತಾತ್ಮರಿಗೆ ನಮ್ಮ ಹೃತ್ಪೂರ್ವಕ ಗೌರವವನ್ನು ಸಲ್ಲಿಸುತ್ತೇವೆ ಮತ್ತು ಅವರ ಕುಟುಂಬಗಳಿಗೆ ನಮ್ಮ ಆಳವಾದ ಸಂತಾಪಗಳನ್ನು ವ್ಯಕ್ತಪಡಿಸುತ್ತೇವೆ.

ಜನರ ಧ್ವನಿಗೆ ಕಿವಿಗೊಡಲು ನಿರಾಕರಿಸಿದ ಆಗಿನ ಕೆ.ಪಿ. ಓಲಿ ನೇತೃತ್ವದ ದಬ್ಬಾಳಿಕೆಯ ಸರ್ಕಾರವನ್ನು ಅಂತಿಮವಾಗಿ ಜನ ತಿರಸ್ಕರಿಸಿದ್ದಾರೆ. ಅಹಂಕಾರಿ, ಭ್ರಷ್ಟ ಮತ್ತು ನಿರಂಕುಶ ಸರ್ಕಾರವನ್ನು ಸ್ವಯಂಪ್ರೇರಿತ ಯುವ-ವಿದ್ಯಾರ್ಥಿ ಚಳುವಳಿಯು ಕಿತ್ತೆಸೆದಿದೆ. ಬಂಡವಾಳಶಾಹಿ ಸಂಸದೀಯ ಆಡಳಿತದಲ್ಲಿ ಒಮ್ಮೆ ಆಡಳಿತ ಪಕ್ಷವಾಗಿ ಮತ್ತು ಮತ್ತೊಮ್ಮೆ ವಿರೋಧ ಪಕ್ಷವಾಗಿ ಪರಮ ಭ್ರಷ್ಟಾಚಾರದಲ್ಲಿ ಮುಳುಗಿರುವ ಪ್ರಮುಖ ಪಕ್ಷಗಳ ಪ್ರಾಬಲ್ಯ ಮತ್ತು ಅಹಂಕಾರವನ್ನು ಈ ಚಳುವಳಿಯು ಸದಕ್ಕೆ ನಾಶ ಮಾಡಿದೆ.

ಆದಾಗ್ಯೂ, ಒಬ್ಬ ಆಡಳಿತಗಾರನ ಪತನ ಅಥವಾ ಪದಚ್ಯುತಿ ಎಂದರೆ ಭ್ರಷ್ಟ ಆಡಳಿತದ ಅಂತ್ಯ ಎಂದರ್ಥವಲ್ಲ. ಏಕೆಂದರೆ ಭ್ರಷ್ಟಾಚಾರ, ಅವ್ಯವಹಾರಗಳು, ಹಣದುಬ್ಬರ, ನಿರುದ್ಯೋಗ ಮತ್ತು ಆರ್ಥಿಕ ಅಸಮಾನತೆಯ ಬೇರುಗಳು ಬಂಡವಾಳಶಾಹಿ ವ್ಯವಸ್ಥೆಯ ನೆಲದಲ್ಲಿ ಹುದುಗಿವೆ. 2008 ರಿಂದ ಈ ಬಂಡವಾಳಶಾಹಿ ವ್ಯವಸ್ಥೆಯ ಪ್ರವರ್ತಕರಾಗಿ, ಪರ್ಯಾಯವಾಗಿ

ಅಧಿಕಾರದಲ್ಲಿರುವ ಪ್ರಮುಖ ಪಕ್ಷಗಳೆಂದರೆ ನೇಪಾಳ ಕಾಂಗ್ರೆಸ್, ಯುಎಂಎಲ್ (ನೇಪಾಳ ಕಮ್ಯುನಿಸ್ಟ್ ಪಾರ್ಟಿ-ಯುನೈಟೆಡ್ ಮಾರ್ಕ್ಸಿಸ್ಟ್ ಲೆನಿನಿಸ್ಟ್) ಮತ್ತು ಸಿಪಿಎನ್ ಮಾರ್ವೋವಾದಿ ಸೆಂಟರ್ (ನೇಪಾಳ ಕಮ್ಯುನಿಸ್ಟ್ ಪಾರ್ಟಿ - ಮಾರ್ವೋವಾದಿ ಸೆಂಟರ್)

ಮಾರ್ವೋವಾದಿ ಸೆಂಟರ್ ಇತ್ತೀಚಿನ ದಿನಗಳಲ್ಲಿ ತನ್ನ ಭಾಷಣಗಳಲ್ಲಿ ಭ್ರಷ್ಟಾಚಾರ ವಿರೋಧಿ ಘೋಷಣೆಗಳನ್ನು ಮಾತ್ರ ಜೋರಾಗಿ ಕೂಗುತ್ತಿದೆ. ಆದರೆ ಅಧಿಕಾರ ಹಂಚಿಕೆ ಮತ್ತು ಭಾಗವಹಿಸುವಿಕೆಗಾಗಿ ತನ್ನ ಹಿಂದಿನ ಬದ್ಧತೆ, ಕ್ರಾಂತಿಕಾರಿ ನಿಷ್ಠೆ ಮತ್ತು ಆದರ್ಶಗಳನ್ನು ಬಲಿ ಕೊಟ್ಟಿದೆ. ಬಹಳ ಹಿಂದೆಯೇ ತನ್ನ ಸೈದ್ಧಾಂತಿಕ ಮತ್ತು ನೈತಿಕ ನೆಲೆಯನ್ನು ಕಳೆದುಕೊಂಡಿದೆ ಎಂಬುದು ಸ್ಪಷ್ಟವಾಗಿದೆ. ಈ ಹಿಂದೆ ನಡೆದ ಮಹಾಜನರ ದಂಗೆಗೆ ನೇತೃತ್ವ ನೀಡಿ ಅಧಿಕಾರಕ್ಕೆ ಬಂದ ನೇಪಾಳ ಕಾಂಗ್ರೆಸ್, ಯುಎಂಎಲ್ ಮತ್ತು ಮಾರ್ವೋವಾದಿ ಸೆಂಟರ್, ಈ ಮೂರು ಪಕ್ಷಗಳೂ ಇತ್ತೀಚಿನ ವಿಕೃತ ಸಂಸದೀಯ ರಾಜಕೀಯದಲ್ಲಿ ಪಾಲುದಾರರಾಗಿದ್ದು, ಭ್ರಷ್ಟ ಆಡಳಿತದಲ್ಲಿ ಭಾಗಿದಾರರಾಗಿದ್ದಾರೆ. ಅದಕ್ಕಾಗಿಯೇ ಸಾಮಾನ್ಯ ಜನತೆ ಮತ್ತು ಯುವ-ವಿದ್ಯಾರ್ಥಿಗಳು ಈ ಮೂರು ಪಕ್ಷಗಳ ಉನ್ನತ ನಾಯಕತ್ವದ ಬಗ್ಗೆ ಆಕ್ರೋಶವನ್ನು ವ್ಯಕ್ತಪಡಿಸಿದ್ದಾರೆ ಎಂಬುದನ್ನು ಸುಲಭವಾಗಿ ಅರ್ಥಮಾಡಿಕೊಳ್ಳಬಹುದು.

ಸೆಪ್ಟೆಂಬರ್ 8ರ ಯುವ ದಂಗೆಯನ್ನು (1) 'ಅಧಿಕಾರ ಕೇಂದ್ರಗಳ ವಿನ್ಯಾಸ' ಅಥವಾ 'ಬಾಹ್ಯ ಪಿತೂರಿ' ಎಂದು ಪರಿಗಣಿಸುವುದು. ಅಥವಾ (2) ಅದನ್ನು 'ಪ್ರತಿಗಾಮಿಗಳ ಯೋಜನೆಗಳಿಂದ ಪ್ರೇರಿತವಾಗಿದೆ' ಎಂದು ಅಪಮೌಲ್ಯಗೊಳಿಸುವುದು, ಪರೋಕ್ಷವಾಗಿ ಭ್ರಷ್ಟ ಆಡಳಿತ ಮತ್ತು ಭ್ರಷ್ಟ ಆಡಳಿತಗಾರರನ್ನು ಸಮರ್ಥಿಸಿಕೊಂಡಂತೆ. ದಂಗೆಯ ವಸ್ತುನಿಷ್ಠ ಕಾರಣಗಳತ್ತ ಗಮನ ಹರಿಸಲು ಇಚ್ಛಿಸದವರು, ಜನರ ಪ್ರತಿಯೊಂದು ದಂಗೆಯನ್ನೂ 'ಪಿತೂರಿ ಸಿದ್ಧಾಂತದ' ದೃಷ್ಟಿಕೋನದಿಂದ ವಿವರಿಸಲು ಪ್ರಯತ್ನಿಸುತ್ತಾರೆ.

ಖಂಡಿತ, ಈ ಚಳುವಳಿಯು ಸ್ಪಷ್ಟವಾಗಿ ಸಂಘಟಿತ ಶಕ್ತಿ ಮತ್ತು ಸುಚಿಂತಿತ ಹಾಗೂ ಕೇಂದ್ರೀಕೃತ ಸೈದ್ಧಾಂತಿಕ ನಾಯಕತ್ವದ ಕರೆಯೊಂದಿಗೆ ಪ್ರಾರಂಭವಾಗಲಿಲ್ಲ. ಮಾಧ್ಯಮಗಳಲ್ಲಿ ಪ್ರಚಾರವಾಗುತ್ತಿರುವಂತೆ, ಈ ಚಳುವಳಿಯು ಕೇವಲ ಒಂದು ಅಥವಾ ಎರಡು ಗುಂಪುಗಳ ಮನವಿಯಿಂದ ಪ್ರಾರಂಭವಾಗಲಿಲ್ಲ. ಆದಾಗ್ಯೂ, ಇಂತಹ ದಂಗೆಗಳು ಸೈದ್ಧಾಂತಿಕ, ಸಂಘಟನಾತ್ಮಕ ಮತ್ತು ಅಂತಿಮ ಗುರಿಗೆ ಸಂಬಂಧಿಸಿದ ಮಿತಿಗಳನ್ನು ಹೊಂದಿರುತ್ತವೆ ಎಂಬುದನ್ನು ವಿಶ್ವ ಇತಿಹಾಸದ ಅನೇಕ ಘಟನೆಗಳು ಪದೇ ಪದೇ ದೃಢಪಡಿಸಿವೆ. ಸ್ಪಷ್ಟ ರಾಜಕೀಯ ಕಾರ್ಯಕ್ರಮವಿಲ್ಲದ ಮತ್ತು ಪ್ರಬಲ ಸಂಘಟನೆಯ ಉಪಕ್ರಮವಿಲ್ಲದ ಇಂತಹ ದಂಗೆಗಳು ಸರ್ಕಾರವನ್ನು ಯಶಸ್ವಿಯಾಗಿ ಕೆಡವಿದರೂ, ಹೊಸ ಸರ್ಕಾರವನ್ನು

ಸ್ಥಾಪಿಸುವಲ್ಲಿ ವಿಫಲವಾಗಿರುವುದನ್ನು ನಾವು ಅನೇಕ ಬಾರಿ ನೋಡಿದ್ದೇವೆ. ಆಂತರಿಕ ಮತ್ತು ಬಾಹ್ಯ ಅಧಿಕಾರ ಕೇಂದ್ರಗಳು ಇಂತಹ ಜನಪ್ರಿಯ ದಂಗೆಗಳನ್ನು ತಮ್ಮ ಸ್ವಂತ ತಪ್ಪಾದ ಹಿತಾಸಕ್ತಿಗಳಿಗಾಗಿ ಬಳಸಲು ಅಥವಾ ವಿಭಜಿಸಲು ಪ್ರಯತ್ನಿಸುತ್ತವೆ ಎಂಬುದು ಅಷ್ಟೇ ಸತ್ಯ. ಮತ್ತು ಇದು ಈ ಚಳುವಳಿಯ ಸಮಯದಲ್ಲಿಯೂ ಸ್ಪಷ್ಟವಾಗಿ ಕಂಡುಬಂದಿದೆ.

ಆದಾಗ್ಯೂ, ಬನೇಶ್ವರ ದಂಗೆಯಲ್ಲಿ ಬಹಿರಂಗಗೊಂಡ ಪ್ರಮುಖ ಸತ್ಯವನ್ನು ನಾವು ಕಡಿಮೆ ಅಂದಾಜು ಮಾಡಬಾರದು. ಅದಂದರೆ, ಭ್ರಷ್ಟ ಆಡಳಿತ ವರ್ಗದ ವಿರುದ್ಧ ದಶಕಗಳಿಂದ ಜನಸಾಮಾನ್ಯರಲ್ಲಿ ಕುದಿಯುತ್ತಿದ್ದ ಕೋಪ.

ಜೆನ್-ಝೀ ಯುವ ದಂಗೆಯ ಯಶಸ್ವಿನೊಂದಿಗೆ ದೇಶದಲ್ಲಿ ಹೊಸ ಮಧ್ಯಂತರ ಸರ್ಕಾರದ ರಚನೆಯ ಸಂದರ್ಭದಲ್ಲಿ, ಸರ್ಕಾರವು ಪ್ರಜಾತಾಂತ್ರಿಕ ಹಕ್ಕುಗಳು ಮತ್ತು ಜನರ ಸಾರ್ವಭೌಮತ್ವವನ್ನು ಸಂಪೂರ್ಣವಾಗಿ ಗೌರವಿಸಬೇಕು ಮತ್ತು ಪ್ರತಿಭಟನಾಕಾರರ ನ್ಯಾಯಯುತ ಬೇಡಿಕೆಗಳನ್ನು ಗರಿಷ್ಠ ಮಟ್ಟಿಗೆ ಈಡೇರಿಸಿ, ದೇಶವನ್ನು ಹೆಚ್ಚು ಪ್ರಗತಿಪರ ದಿಕ್ಕಿನಲ್ಲಿ ಕೊಂಡೊಯ್ಯಬೇಕು.

ಜೊತೆಗೆ, ಮಧ್ಯಂತರ ಸರ್ಕಾರವು ಆದಷ್ಟು ಬೇಗ ಈ ಕೆಳಗಿನ ಕ್ರಮಗಳನ್ನು ಕೈಗೊಳ್ಳಬೇಕು:

1. ಸೆಪ್ಟೆಂಬರ್ 23 ಮತ್ತು 24 ರಂದು ಪ್ರಾಣ ಕಳೆದುಕೊಂಡ ಪ್ರತಿಭಟನಾಕಾರರನ್ನು ಹುತಾತ್ಮರು ಎಂದು ಘೋಷಿಸಬೇಕು. ಗಾಯಗೊಂಡ ಎಲ್ಲರಿಗೂ ಸಂಪೂರ್ಣ ಚಿಕಿತ್ಸೆ ಮತ್ತು ಆಹಾರವನ್ನು ಉಚಿತವಾಗಿ ಒದಗಿಸಬೇಕು.
2. ಪ್ರಸ್ತುತ ಸಂವಿಧಾನಕ್ಕೆ ತನ್ನದೇ ಆದ ಮಿತಿಗಳಿವೆ, ಆದಾಗ್ಯೂ, ಅದು ಸಂಸ್ಥಿಕರಿಸಿರುವ ಗಣರಾಜ್ಯ ವ್ಯವಸ್ಥೆ, ಜಾತ್ಯತೀತತೆ, ಒಕ್ಕೂಟ ವ್ಯವಸ್ಥೆ, ಒಳಗೊಳ್ಳುವಿಕೆ (inclusiveness) ಮತ್ತು ಮೂಲಭೂತ ಹಕ್ಕುಗಳ ಮೂಲಭೂತ ಲಕ್ಷಣಗಳಲ್ಲಿ ಖಾತರಿಪಡಿಸಲಾದ ಗರಿಷ್ಠ ನಿಬಂಧನೆಗಳನ್ನು ಜಾರಿಗೆ ತರಬೇಕು.
3. ದೇಶದಲ್ಲಿ ಪ್ರಚಲಿತದಲ್ಲಿರುವ ಭ್ರಷ್ಟಾಚಾರ, ಆರ್ಥಿಕ ಅಸಮಾನತೆ, ನಿರುದ್ಯೋಗ, ಹಣದುಬ್ಬರ, ಸಾಮಾಜಿಕ ತಾರತಮ್ಯ ಮತ್ತು ಅವುಗಳಿಂದ ಉಂಟಾಗುತ್ತಿರುವ ಬಿಕ್ಕಟ್ಟಿನ ಸಮಸ್ಯೆಗಳಿಗೆ ದೀರ್ಘಕಾಲೀನ ಪರಿಹಾರಕ್ಕಾಗಿ ಆಮೂಲಾಗ್ರ ಆರ್ಥಿಕ ಮತ್ತು ರಾಜಕೀಯ ಪುನರ್ವಚನ ಅಗತ್ಯವಿದೆ. ಇದಕ್ಕಾಗಿ, ವ್ಯಾಪಕ ರಾಜಕೀಯ ಒಮ್ಮತದ ಆಧಾರದ ಮೇಲೆ ನೇರವಾಗಿ ಚುನಾಯಿತರಾದ ಕಾರ್ಯಕಾರಿ ಅಧ್ಯಕ್ಷರಿಗೆ ಅವಕಾಶ ಕಲ್ಪಿಸುವ ಮೂಲಕ ಸಂವಿಧಾನಕ್ಕೆ ಪ್ರಗತಿಪರ ತಿದ್ದುಪಡಿಯನ್ನು ತರಬೇಕು ಮತ್ತು ಚಳುವಳಿಯ ಮನೋಭಾವಕ್ಕೆ ಅನುಗುಣವಾಗಿ ಸಮಗ್ರ ಆರ್ಥಿಕ ಮತ್ತು ರಾಜಕೀಯ ಪುನರ್ವಚನೆಯನ್ನು ಕೈಗೊಳ್ಳಬೇಕು.

4. ಭ್ರಷ್ಟಾಚಾರವನ್ನು ಕಟ್ಟುನಿಟ್ಟಾಗಿ ನಿಯಂತ್ರಿಸಲು, ಎಲ್ಲಾ ರಾಜಕೀಯ ಮುಖಂಡರು, ನೌಕರರು, ಮುಖಂಡರ ಹತ್ತಿರದ ಸಂಬಂಧಿಕರು, ಉದ್ಯಮಿಗಳು ಇತ್ಯಾದಿಗಳ ಆಸ್ತಿಗಳನ್ನು ತನಿಖೆ ಮಾಡಲು ಸಂಪೂರ್ಣ ಅಧಿಕಾರವನ್ನು ಹೊಂದಿರುವ ಉನ್ನತ ಮಟ್ಟದ ಆಯೋಗವನ್ನು ರಚಿಸಬೇಕು.

5. ಸರ್ಕಾರಿ ಕಚೇರಿಗಳಲ್ಲಿನ ಲಂಚ ಮತ್ತು ವಿಳಂಬ ನೀತಿಯನ್ನು ಮೇಲ್ವಿಚಾರಣೆ ಮಾಡುವುದು ಮತ್ತು ತೊಡೆದುಹಾಕುವುದು; ಅಧಿಕ ಮತ್ತು ನಿಯಂತ್ರಣವಿಲ್ಲದ ಮಾರುಕಟ್ಟೆ ಬೆಲೆಗಳನ್ನು ನಿಯಂತ್ರಿಸುವುದು; ಮತ್ತು ವಿವಿಧ ಹಂತಗಳಲ್ಲಿ ಜನರ ಸಂಕಷ್ಟಗಳನ್ನು ನಿವಾರಿಸುವುದು ಮುಖ್ಯ ಗಮನವಾಗಿರಬೇಕು.

6. ಚುನಾವಣೆಗಳಲ್ಲಿ ಹಣಕಾಸು ದುರುಪಯೋಗ ಮತ್ತು ಚುನಾವಣೆ ಗೆದ್ದ ನಂತರ ರಾಜ್ಯ ಸಂಪನ್ಮೂಲಗಳು ಹಾಗೂ ಸಾರ್ವಜನಿಕ ಆಸ್ತಿಯನ್ನು ದುರ್ಬಳಕೆ ಮಾಡಿಕೊಂಡು ಗೆಲ್ಲುವ ಪ್ರವೃತ್ತಿಯನ್ನು ಕೊನೆಗೊಳಿಸಲು, ಚುನಾವಣಾ ಪ್ರಕ್ರಿಯೆ, ವ್ಯವಸ್ಥೆ ಮತ್ತು ವಿಧಾನಗಳಲ್ಲಿ ಪ್ರಗತಿಪರ ಸುಧಾರಣೆಗಳನ್ನು ತರಬೇಕು.

7. ಚುನಾವಣೆ ಗೆದ್ದ ನಂತರ ತಪ್ಪು ಮಾಡುವ ಜನಪ್ರತಿನಿಧಿಗಳನ್ನು ಹಿಂದಕ್ಕೆ ಕರೆಯುವ (right to recall) ಕಾನೂನು ವ್ಯವಸ್ಥೆಯನ್ನು ಖಚಿತಪಡಿಸಬೇಕು. ಹೀಗಾದಲ್ಲಿ, ಭ್ರಷ್ಟ ಅಥವಾ ನಿರಂಕುಶ ಆಡಳಿತಗಾರರನ್ನು ಕಾನೂನುಬದ್ಧವಾಗಿ ತೆಗೆದುಹಾಕಲು ಸಾಧ್ಯವಾಗುತ್ತದೆ. ಇದು ಯುವಕರ ಹೋರಾಟ ಮತ್ತು ಚೆಲ್ಲಿದ ರಕ್ತಕ್ಕೆ ಗೌರವ ತರುತ್ತದೆ.

8. ಇತಿಹಾಸದ ಈ ನಿರ್ಣಾಯಕ ಘಟ್ಟದಲ್ಲಿ, ಹೌಸ್ ಆಫ್ ರೆಪ್ರೆಸೆಂಟೇಟಿವ್ಸ್ (ಪ್ರತಿನಿಧಿ ಸಭೆ) ಅಧ್ಯಕ್ಷರ ಸ್ಥಾನಕ್ಕೆ ನೇರ ಚುನಾವಣೆಯನ್ನು ನಡೆಸಬೇಕು. 'ಕಷ್ಟಕಾಲದಲ್ಲಿ ಸ್ವಾರ್ಥ ಸಾಧಿಸುವ' ಅವಕಾಶವಾದಿ ಶಕ್ತಿಗಳ ಬಗ್ಗೆ ಎಚ್ಚರವಾಗಿರಬೇಕು. ಬಾಹ್ಯ ಶಕ್ತಿಗಳು ಮತ್ತು ಜನ ವಿರೋಧಿ, ಪ್ರಜಾಪ್ರಭುತ್ವ ವಿರೋಧಿ ಮತ್ತು ಪ್ರತಿಗಾಮಿ ಗುಂಪುಗಳ ಬಗ್ಗೆ ಜಾಗರೂಕತೆಯೊಂದಿಗೆ, ಕಾರ್ಯನಿರ್ವಹಿಸಬೇಕು.

9. ಜೆನ್-ಝೀ ದಂಗೆಯ ಆಶಯಕ್ಕೆ ವಿರುದ್ಧವಾದ ಯಾವುದೇ ಕೆಲಸವನ್ನು ಮಾಡದಂತೆ ನಾವು ಮಧ್ಯಂತರ ಸರ್ಕಾರಕ್ಕೆ ಎಚ್ಚರಿಕೆ ನೀಡಲು ಬಯಸುತ್ತೇವೆ.

ಇದಲ್ಲದೆ, ನಾವು ಎಲ್ಲಾ ಪ್ರಗತಿಪರ ಶಕ್ತಿಗಳು ಮತ್ತು ಪ್ರಜ್ಞಾಪೂರ್ವಕ ರಾಜಕಾರಣಿಗಳಿಗೂ ಸಹ ಹೊಸ ಪರಿಸ್ಥಿತಿಗೆ ಅನುಗುಣವಾಗಿ ಪರಿವರ್ತನಾ ರಾಜಕೀಯದ ಸಂಘಟನಾತ್ಮಕ ಉಪಕ್ರಮದಲ್ಲಿ ಒಗ್ಗೂಡಿ, ದೇಶಕ್ಕೆ ಪ್ರಗತಿಪರ ಪರಿಹಾರವನ್ನು ಒದಗಿಸುವಂತೆ ಪ್ರಾಮಾಣಿಕವಾಗಿ ಮನವಿ ಮಾಡುತ್ತೇವೆ.

ಹುನಗುಂಟಾ, ಕಡಬೂರು, ಕುಂದನೂರು (ಕಲಬುರಗಿ):

ಪ್ರವಾಹಪೀಡಿತರಿಗೆ ಎಐಕೆಎಂಎಸ್-ಎಂಎಸ್‌ಸಿ-ಎಐಡಿವೈಟ್-ಎಐಡಿಎಸ್‌ಓ ನೆರವು



ಎಐಡಿಎಸ್‌ಓ, ಸಂಘಟನೆಯಿಂದ ಪ್ರವಾಹ ಸಂತ್ರಸ್ತರ ನೆರವಿಗಾಗಿ ನಿಧಿ ಸಂಗ್ರಹಣೆ ಮಾಡಲಾಯಿತು.

ಉಚಿತ ವೈದ್ಯಕೀಯ ಶಿಬಿರ
ಎಸ್‌ಸಿ(ಮೆಡಿಕಲ್ ಸೆಂಟರ್), ಎಐಕೆಎಂಎಸ್ ಮತ್ತು ಎಐಡಿವೈಟ್‌ಗಳ ಸಂಯುಕ್ತ ಆಶ್ರಯದಲ್ಲಿ ಕಲಬುರಗಿಯ ಹುನಗುಂಟಾ, ಕಡಬೂರು, ಕುಂದನೂರು ಗ್ರಾಮಗಳಲ್ಲಿ ಭೀಮಾ ನದಿ ಪ್ರವಾಹಪೀಡಿತರಿಗೆ ಉಚಿತ ವೈದ್ಯಕೀಯ ಶಿಬಿರವನ್ನು ನಡೆಸಿ ಚಿಕಿತ್ಸೆ ನೀಡಲಾಯಿತು.

ಸುಮಾರು 500 ಕ್ಕೂ ಹೆಚ್ಚು ಜನ ಈ ಶಿಬಿರಗಳಲ್ಲಿ ಭಾಗವಹಿಸಿ ತಮ್ಮ ಆರೋಗ್ಯ ತಪಾಸಣೆ ಮಾಡಿಸಿಕೊಂಡು ಉಚಿತ ಔಷಧಿಗಳನ್ನು ಪಡೆದರು. ಜೊತೆಗೆ, ನಿರಾಶ್ರಿತ ಜನತೆಗೆ ಅವಶ್ಯಕ ಬಟ್ಟೆ, ಕಂಬಳಿ ಮುಂತಾದವುಗಳನ್ನು ವಿತರಿಸಲಾಯಿತು. ಇವನ್ನೆಲ್ಲಾ ಎಐಡಿಎಸ್‌ಓ ಜನರಿಂದ ಸಂಗ್ರಹಿಸಿ ಕೊಟ್ಟಿತ್ತು.

ಸಾಮ್ರಾಜ್ಯಶಾಹಿ ಚೀನಾದಲ್ಲಿ ಅಧೋಗತಿಗಳ ಕಾರ್ಮಿಕ ವರ್ಗದ ಪರಿಸ್ಥಿತಿ

ರಸ್ತೆಗಳು ಒಂದೆಡೆ ಸೇರುವ ಸ್ಥಳದಲ್ಲಿ ರಾತ್ರಿ ವೇಳೆ ತೆರೆದಿರುವ ಉಪಾಹಾರಗೃಹಗಳ ಬಳಿ ಪೂರೈಸಿಂಟ್ ಬೆಳಕಿನ ದೀಪದ ಬಳಿ ಅಲ್ಲಿ ಜನರು ಸಣ್ಣ ಗುಂಪುಗಳಲ್ಲಿ ಕಾದು ನಿಂತಿದ್ದರು. ನಿಧಾನವಾಗಿ ಬೇಯಿಸಿದ ಬನ್‌ಗಳನ್ನು ತಿನ್ನುತ್ತಿದ್ದರು. ಬೆಳಗಿನ ಜಾವ 4.30 ಆಗುತ್ತಿದ್ದಂತೆಯೇ ಸೂರ್ಯನ ಮೊದಲ ಕಿರಣಗಳು ನೆಲವನ್ನು ಸೋಕಲಾರಂಭಿಸಿದವು. ಆಗಲೇ ಪ್ರತಿಯೊಬ್ಬರೂ ಏತಕ್ಕೆ ಕಾಯುತ್ತಿದ್ದರು ಎಂಬುದು ಸ್ಪಷ್ಟವಾಗತೊಡಗಿತು.

ಗುತ್ತಿಗೆ ಕೆಲಸಕ್ಕೆ ಕರೆದೊಯ್ಯುವ ಏಜೆಂಟರು ಎಲೆಕ್ಟ್ರಿಕ್ ಸ್ಕೂಟರ್‌ಗಳಲ್ಲಿ ಬರಲಾರಂಭಿಸಿದರು. ಧಾವಂತದಲ್ಲಿದ್ದಂತೆ ಕಂಡು ಬಂದ ಅವರು, 170 ಯುವಾನ್, 180 ಯುವಾನ್ (25 ಡಾಲರ್) ಎಂದು ಕೂಲಿಯ ದರವನ್ನು ಕೂಗಲು ಶುರು ಮಾಡಿದರು. ಅಲ್ಲಿಯೇ ಅಲೆದಾಡುತ್ತಿದ್ದ ಕಾರ್ಮಿಕರು ಏಜೆಂಟನ ಬಳಿ ಬಂದು ತಮಗೆಷ್ಟು ವೇತನ ಸಿಗಬಹುದು ಎಂದು ವಿಚಾರಿಸಲು ಶುರು ಮಾಡಿದರು. ಆತ ಕಾರ್ಮಿಕರನ್ನು ಕರೆದೊಯ್ಯಲು ಬಂದಿದ್ದು ಕಟ್ಟಡ ನಿರ್ಮಾಣ ಕೆಲಸಕ್ಕೆ, ಮಿನರಲ್ ಬಾಟಲಿಗಳ ಪ್ಯಾಕಿಂಗ್ ಅಥವಾ ಕಟ್ಟಡಗಳ ಸ್ವಚ್ಛತೆಯ ಕೆಲಸಗಳಿಗೆ. ಪುರುಷ ಮತ್ತು ಮಹಿಳಾ ಕಾರ್ಮಿಕರು ಅಲ್ಲಿಯೇ ಸಮೀಪದಲ್ಲಿ ಅತಿ ಅಗ್ಗದ ದರದಲ್ಲಿ ಸಿಗುತ್ತಿದ್ದ ಛತ್ರಗಳಲ್ಲಿ ತಂಗಿದ್ದರು. ಇಂತಹ ನೂರಾರು ಕಾರ್ಮಿಕರು ತಮಗೂ ಒಂದು ಕೆಲಸ ಸಿಗುತ್ತದೇನೋ ಎಂದು ಬಕಪಕ್ಷಿಯಂತೆ ಕಾಯುತ್ತಿರಲು ಕುಳಿತಿದ್ದ ಆ ಸ್ಥಳದ ಹೆಸರು ಮಾಜುಖಿಯೋ. ಇದು ಚೀನಾದ ರಾಜಧಾನಿ ಬೀಜಿಂಗ್‌ನ ದಕ್ಷಿಣಭಾಗದ ಹೊರವಲಯದಲ್ಲಿದೆ.

ಇದು ಬೀಜಿಂಗ್‌ನ ಅತಿದೊಡ್ಡ ಕಾರ್ಮಿಕರ ಬಿಕ್ಕಿಯ ಮಾರುಕಟ್ಟೆಯಾಗಿದೆ. ಚೀನಾದ ವಿವಿಧ ಭಾಗಗಳಿಂದ ತಮಗೂ ಕೆಲಸ ಸಿಗುತ್ತದೇನೋ ಎಂಬ ಭರವಸೆಯ ನೋಟವನ್ನು ಹೊತ್ತು ಬೆಳೆದಿರಲೇ ಇಲ್ಲದ ಕಾರ್ಮಿಕರು ಬಂದಿರುತ್ತಾರೆ. ಅಂದಿನ ಕೂಲಿ ಕೆಲಸ ಸಿಕ್ಕುವರು ಕೂಡಲೇ ಮಿನಿ ವ್ಯಾನ್‌ಗಳನ್ನು ಹತ್ತಿ ಹೋಗುತ್ತಾರೆ. ಇನ್ನು ಕೆಲವರು ತಮ್ಮ ವಾಹನಗಳಲ್ಲೇ ಕೆಲಸದ ಸ್ಥಳಕ್ಕೆ ಹೋಗುತ್ತಾರೆ. ಕೆಲಸ ಸಿಗದವರು ಕೆಲಸಕ್ಕೆ ತೆಗೆದುಕೊಳ್ಳಲು ಬರುವ ಇನ್ನೊಬ್ಬ ಏಜೆಂಟನಿಗಾಗಿ ಕಾಯುತ್ತಾ ಕುಳಿತುಕೊಳ್ಳುತ್ತಾರೆ. ಕೊನೆಗೂ ಕೆಲಸ ಸಿಗದವರು ವಿಷಾದವನ್ನು ಹೊತ್ತು ಮನೆಯತ್ತ ಕಾಲು ಹಾಕುತ್ತಾರೆ. ಬೆಳಿಗ್ಗೆ 8 ಗಂಟೆ ಸುಮಾರಿಗೆ ಕೂಲಿ ಕೆಲಸಕ್ಕಾಗಿ ಕಾಯುತ್ತಿರುವವರ ಸಾಲು ತೆಳ್ಳಗಾಗುತ್ತದೆ. ಕಾರ್ಮಿಕರ 'ಹಣೆಬರಹ' ಆ ಹೊತ್ತಿಗೆ ನಿರ್ಧಾರವಾಗಿರುತ್ತದೆ. ಕೂಲಿಗಾಗಿ ಪರದಾಡುವ ಕಾರ್ಮಿಕರ ವಾಸ್ತವ್ಯದ ನೆಲೆಗಳಂತೂ ಅತ್ಯಂತ ದಯನೀಯ ಸ್ಥಿತಿಯಲ್ಲಿವೆ. ಟೆಲಿಫೋನ್ ಕಂಬಗಳಿಗೆ ಒರಗಿ ಕೆಲವರು ಮಲಗುತ್ತಾರೆ. ಜಾಹೀರಾತು ಫಲಕಗಳನ್ನು ಹೊದಿಸಿ ಗೂಡಿನಂತೆ ನಿರ್ಮಾಣ ಮಾಡಿದ ಗುಡಿಸಲುಗಳಿಗೆ ರಾತ್ರಿಯೊಂದಕ್ಕೆ 3 ಡಾಲರ್ ಬೆಲೆ ನಿಗದಿಗೊಳಿಸಿದ್ದಾರೆ. ಇನ್ನೂ ಹಲವು ನತದೃಷ್ಟರು ಮೊಬೈಲ್ ಫೋನ್ ದುರಸ್ತಿ ಅಂಗಡಿಗಳ ಬಳಿ, ಮತ್ತೆ ಕೆಲವರು ಬೀದಿಗಳಲ್ಲಿಯೇ ತಮ್ಮ ರಾತ್ರಿಗಳನ್ನು ಕಳೆಯುತ್ತಾರೆ.

“ಯಾರಾದರೂ ನಟರಾಗ ಬಯಸುತ್ತೀರಾ?” ಸ್ಕೂಟರ್‌ನಲ್ಲಿದ್ದ ವ್ಯಕ್ತಿ 16 ರಿಂದ 50 ವಯಸ್ಸಿನ ಮಹಿಳೆಯರನ್ನು ಸಿನಿಮಾ ನಟನೆಗೆ ಕರೆದೊಯ್ಯುವ ಉದ್ದೇಶದಿಂದ ಕರೆಯುತ್ತಿದ್ದ. ಅಷ್ಟರಲ್ಲಿ ನಟನೆಗೆ ಎಷ್ಟು ಹಣ ಕೊಡುತ್ತಾನೆ ಎಂದು ಕೇಳಿದರಾಯಿತು ಎಂದುಕೊಂಡು ಗುಂಪೊಂದು ಆತನ ಸುತ್ತ ಸೇರಿತು. ಎರಡರಿಂದ ಮೂರು ಗಂಟೆಗೆ 14 ಡಾಲರ್ ಕೊಡುವ ಬಗ್ಗೆ ಮಾಹಿತಿ ತಿಳಿಯುತ್ತಿದ್ದಂತೆ ಅಷ್ಟು ಹಣ ತಮಗೆ ಗಿಟ್ಟುವುದಿಲ್ಲ ಎಂದುಕೊಂಡು ಆ ಗುಂಪು ಅಲ್ಲಿಂದ ತೆರಳಿತು. ಮತ್ತೊಂದು ಗುಂಪಿನಲ್ಲಿ ತನಗೆ ಬೇಕಾದ ಕಲಾವಿದರು ಸಿಗಬಹುದೇ ಎಂದು ಹುಡುಕಿಕೊಂಡು ಆತನೂ ಸ್ಕೂಟರ್ ಚಾಲನೆ ಮಾಡಿಕೊಂಡು ಮುಂದೆ ಹೊರಟ.

ಅವಕಾಶ ನಿರಾಕರಿಸಿ ಮುಂದೆ ಸಾಗಿದ ಮಹಿಳೆ ವಾಂಗ್ ಲಿಯುನ್. ತನ್ನ ಗಟ್ಟಿ ಧ್ವನಿಯಿಂದ ಎಲ್ಲರ

ಗಮನ ಸೆಳೆದಿದ್ದ ವಾಂಗ್‌ಗೆ ಈಗ 43 ವರ್ಷ. ನಟನೆಗೆ ನೇಮಿಸಿಕೊಳ್ಳಬಯಸುವವರ ಮಾನದಂಡಗಳಿಗೆ ತಕ್ಕಂತೆ ತಾನಿಲ್ಲ ಎಂಬ ಕೊರಗು ಆಕೆಗೆ ಇದೆ. 40 ವರ್ಷಕ್ಕೇನೆ ತಾನು ಆ ವೃತ್ತಿಯಿಂದ ನಿವೃತ್ತಳಾಗಿದ್ದೇನೆ ಎಂದು ನಿಟ್ಟುಸಿರು ಬಿಡುತ್ತಾರೆ ವಾಂಗ್. ಉದ್ಯೋಗದ ಹುಡುಕಾಟಕ್ಕೆ ಹೀಗೆ ಮಾರುಕಟ್ಟೆಗೆ ವಾಂಗ್ ಬರಲು ಶುರು ಮಾಡಿದ್ದು 2022ರಲ್ಲಿ. ಅದಕ್ಕೂ ಮೊದಲು ಅಸಾಧ್ಯ ಎಂದಾಗ ಅಲ್ಲಿಂದ ನಿರ್ಗಮಿಸಿದ್ದರು. ಪ್ರತಿ ದಿನವೂ ಉದ್ಯೋಗ ಮಾರುಕಟ್ಟೆಗೆ ಬರುತ್ತಿದ್ದ ವಾಂಗ್‌ಗೆ ವಾರದಲ್ಲಿ 4 ರಿಂದ 5 ದಿನಗಳಷ್ಟೇ ಕೆಲಸ ಸಿಗುತ್ತಿತ್ತು. ಬಹಳ ಅದೃಷ್ಟದ ದಿನಗಳಲ್ಲಿ ಮಾತ್ರ 25 ಡಾಲರ್‌ನಷ್ಟು ವೇತನ ಸಿಗುತ್ತಿತ್ತು. ಕೆಲವರ್ಷಗಳ ಮುನ್ನ ಮೊದಲು ವೇತನದೊಂದಿಗೆ ಊಟವೂ ಸಿಗುತ್ತಿತ್ತು. ಗಳಿಸಿದ ಹಣ ಬದುಕಿನ ಖರ್ಚಿಗೆ ಸಾಲುತ್ತಿರಲಿಲ್ಲವಾಗಿ ವಾಂಗ್ ಪಿಂಚಣಿ ಹಾಗೂ ಆರೋಗ್ಯ ವಿಮೆಯ ಕಂತನ್ನು ನಿಲ್ಲಿಸಿದರು. ಅಜ್ಜಿ ಅಜ್ಜಿಯೊಂದಿಗೆ ಹೀಲಾಂಗ್‌ಜಿಯಾಂಗ್‌ನಲ್ಲಿದ್ದ 13 ವರ್ಷದ ಮಗನಿಗೆ ಕಳಿಸುವ ಹಣದಲ್ಲಿಯೂ ಕಡಿತ ಮಾಡಬೇಕಾಯಿತು.



ಮತ್ತೆ ಮಾವೋ ಅವರು ಸ್ಥಾಪಿಸಿದ ಸಮಾಜವಾದಿ ಸಮಾಜಕ್ಕಾಗಿ ಆಗ್ರಹಿಸುತ್ತಿರುವ ಚೀನಾ ಯುವಜನತೆ!

“ನನ್ನ ಮಗನಿಗೆ ಉತ್ತಮ ಶಿಕ್ಷಣ ಕೊಡಿಸಬೇಕು ಎಂಬ ಆಸೆ ಇತ್ತು. ಆದರೆ, ಇಂದು ಅಸಾಧ್ಯ. ಏಕೆಂದರೆ ಎಲ್ಲವೂ ವ್ಯಾಪಾರ-ವ್ಯವಹಾರವಾಗಿದೆ” ಎಂದು ವಾಂಗ್ ಬೇಸರದಿಂದ ಹೇಳುತ್ತಾರೆ.

ಹುವೊ ಸ್ವಾಕ್ಷಿ ಎಂಬುವವರು ಸಹ ಕಳೆದ ನಾಲ್ಕು ವರ್ಷಗಳಿಂದ ಉದ್ಯೋಗ ಮಾರುಕಟ್ಟೆಗೆ ಬರುತ್ತಿದ್ದಾರೆ. ಮುಂಚೆ ಒಂದು ಪ್ರಕಾಶನ ಸಂಸ್ಥೆಯಲ್ಲಿದ್ದ ಅವರು ಇಲ್ಲಿ ದಿನಗೂಲಿ ಕೆಲಸಕ್ಕೆಂದು ಬರುತ್ತಿದ್ದಾರೆ. “ಇಲ್ಲಿನ ಉದ್ಯೋಗ ಖಾಯಂ ಅಲ್ಲ. ಒಂದು ತಿಂಗಳಲ್ಲಿ 15 ದಿನ ಉದ್ಯೋಗ ದೊರಕುತ್ತದೆ. ಅದರ ಮಧ್ಯೆ ಆಗಾಗ ಕುಟುಂಬದ ಜೊತೆಗೆ ಕಾಲ ಕಳೆಯಲು ಊರಿಗೂ ಹೋಗಬಹುದು” ಎಂಬುದು ಅವರ ಮಾತು. ಚೀನಾದ ಇಂದಿನ ಪರಿಸ್ಥಿತಿ ಕುರಿತ ವರದಿಯು ನ್ಯೂಯಾರ್ಕ್ ಟೈಮ್ಸ್‌ನಲ್ಲಿ ಪ್ರಕಟವಾಗಿದೆ.

ಇನ್ನಷ್ಟು ಭೀಕರ ಪರಿಸ್ಥಿತಿ ಉದ್ಭವ

ಚೀನಾದಲ್ಲಿ ಉದ್ಯೋಗದ ಮಾರುಕಟ್ಟೆಯು ಕುಸಿಯುತ್ತಿರುವ ಕೆಲ ಲಕ್ಷಣಗಳಷ್ಟೇ ಇವು. ಚೀನಾದ ರಾಷ್ಟ್ರೀಯ ಸಾಂಖ್ಯಿಕ ಬ್ಯೂರೋದ ಅಂಕಿಅಂಶಗಳ ಪ್ರಕಾರ ಯುವಜನರಲ್ಲಿ ನಿರುದ್ಯೋಗದ ಪ್ರಮಾಣ ಶೇ 21.3ನ್ನು ತಲುಪಿದೆ. 11.79 ಲಕ್ಷ ಸ್ನಾತಕೋತ್ತರ ಪದವೀಧರರು ಅನಿರೀಕ್ಷಿತ ಉದ್ಯೋಗದ ಕೊರತೆಯನ್ನು ಎದುರಿಸುತ್ತಿದ್ದಾರೆ. ಹಲವು ಕಾರ್ಖಾನೆಗಳು ಭಾರಿ ಪ್ರಮಾಣದಲ್ಲಿ ಉದ್ಯೋಗ ಕಡಿತವನ್ನು ಘೋಷಿಸಿವೆ. ಭಾರಿ ಸಂಬಳ ನೀಡುವ ಟೆಸ್ಟಾ, ಐಬಿಎಂ ಮತ್ತು ಬೈಟ್ ಡಾನ್ಸ್ ಕಂಪನಿಗಳು ಸಹ ಇತ್ತೀಚಿನ ತಿಂಗಳಲ್ಲಿ ಉದ್ಯೋಗಿಗಳನ್ನು ವಜಾಗೊಳಿಸಿವೆ. ನಗರ ಪ್ರದೇಶದ 16 ರಿಂದ 24 ವಯಸ್ಸಿನ ಅಂದಾಜು 10 ಕೋಟಿ ಯುವಜನರ ಪೈಕಿ ಶೇ 17.1ರಷ್ಟು ಉದ್ಯೋಗಾಕಾಂಕ್ಷಿಗಳಿಗೆ ನೌಕರಿಗಳು ಲಭಿಸುತ್ತಿಲ್ಲ. ಗ್ರಾಮೀಣ ಪ್ರದೇಶದ ಲಕ್ಷಾಂತರ ಯುವಜನರು ನಿರುದ್ಯೋಗದಿಂದ ಬಳಲುತ್ತಿದ್ದಾರೆ ಎನ್ನುತ್ತಾರೆ ವಿಶ್ಲೇಷಕರು.

2023ರ ಜೂನ್‌ನಲ್ಲಿ ನಿರುದ್ಯೋಗದ ಪ್ರಮಾಣ ಸಾರ್ವಕಾಲಿಕ ಶೇ 21.3ರಷ್ಟು ತಲುಪಿದ ಬಳಿಕ

ಚೀನಾ ಸರ್ಕಾರವು ನಿರುದ್ಯೋಗಿಗಳ ದತ್ತಾಂಶ ಬಿಡುಗಡೆಯನ್ನೇ ಕೈಬಿಟ್ಟಿತು. ಯಥೇಚ್ಛವಾಗಿ ಉದ್ಯೋಗಿಗಳನ್ನು ಕೈಬಿಡುವ ಕ್ರಮದಿಂದಾಗಿ ಕೋಟ್ಯಾಂತರ ಯುವಜನರು ಕಡಿಮೆ ವೇತನಕ್ಕೆ ದುಡಿಯುವ ಅನಿವಾರ್ಯತೆ ಸೃಷ್ಟಿಯಾಯಿತು. ಚೀನಾದಲ್ಲಿ ಉನ್ನತ ಶಿಕ್ಷಣ ಪಡೆಯುವ ಯುವಕರ ಸಂಖ್ಯೆ ಹೆಚ್ಚುತ್ತಿದೆ. ಆದರೆ, ಉದ್ಯೋಗಾವಕಾಶಗಳು ಕಡಿಮೆಯಾಗುತ್ತಿವೆ. ಏತನ್ಮಧ್ಯೆ, ಭಾರತದಲ್ಲಿ ಹೆಚ್ಚಿನ ಅವಧಿಯ ದುಡಿಮೆಗೆ ಸಂಬಂಧಿಸಿದಂತೆ ಕಾರ್ಮಿಕ ವಿರೋಧಿ ಉದ್ಯಮಿಗಳಂತೆ ಚೀನಾದಲ್ಲಿ ಜಾಕ್ ಮಾ ಎಂಬ ಬೃಹತ್ ಬಂಡವಾಳಗಾರ ಪ್ರತಿದಿನ 12 ಗಂಟೆ, ವಾರದಲ್ಲಿ 6 ದಿನ ದುಡಿಯಬೇಕು ಎಂದು ಹೇಳಿಕೆ ನೀಡಿದ್ದರು.

ಸಮಾಜವಾದಿ ಆರ್ಥಿಕತೆ ಅಥವಾ ಪ್ರಭುತ್ವದ ಕಾರಣಗಳಿಂದ ಈ ಬೆಳವಣಿಗೆ ಆಗುತ್ತಿದೆಯೇ ಎಂಬ ಪ್ರಶ್ನೆ ಏಳಬಹುದು. ಖಂಡಿತ ಇಲ್ಲ. ಚೀನಾದ ಮಹಾನ್ ಕ್ರಾಂತಿಕಾರಿ ನಾಯಕ ಮಾವೋ ಜೆ ಡಾಂಗ್‌ರ ನೇತೃತ್ವದಲ್ಲಿ ಅಲ್ಲಿನ ಔದ್ಯೋಗಿಕ ಕ್ಷೇತ್ರ ಸಾಕಷ್ಟು ದೃಢತೆಯನ್ನು ಹೊಂದಿತ್ತು. ಖಾಯಂ ಸ್ವರೂಪದ ಉದ್ಯೋಗದ ಜೊತೆಗೆ ಮಾರ್ಕ್ಸ್‌ವಾದ, ಲೆನಿನ್‌ವಾದದ ಸಿದ್ಧಾಂತದ ಬೆಳಕಿನಲ್ಲಿ ದೇಶದ ಸಂಪತ್ತು ಸೃಷ್ಟಿಸಲು ಕಾರ್ಮಿಕರು ಹೇಗೆ ನೆರವಾಗುತ್ತಾರೆ ಎಂಬ ಬಗ್ಗೆಯೂ ಆಗ ಅಲ್ಲಿನ ಕಾರ್ಮಿಕರಿಗೆ ಮನದಟ್ಟು ಮಾಡಿಸಲಾಯಿತು.

“1949ರಲ್ಲಿ ಚೀನಾದಲ್ಲಿ ಆದ ಕ್ರಾಂತಿಯು ಕಾರ್ಮಿಕರ ಪಾಲಿಗೆ ಸ್ವರ್ಗದತ್ತ ದೃಢವಾದ ಹೆಜ್ಜೆಯಂತಿತ್ತು. ಕಾರ್ಖಾನೆಗಳು ಕಾರ್ಮಿಕರ ಮಾಲೀಕತ್ವದಲ್ಲಿದ್ದವು. ನಮ್ಮ ಜೀವನಮಟ್ಟ ಸುಧಾರಿಸಿದಂತೆಲ್ಲ ನಾವು ಪಡೆಯುವ ವೇತನದ ಪ್ರಮಾಣವನ್ನೂ ಕಡಿಮೆ ಮಾಡಿಕೊಂಡೆವು. ಚೀನಾದ ಕಮ್ಯುನಿಸ್ಟ್ ನಾಯಕತ್ವ ಎಷ್ಟು ನಿಗದಿ ಮಾಡುತ್ತದೋ ಅಷ್ಟೇ ವೇತನ ಪಡೆಯಲು ಇಚ್ಛಿಸಿದ್ದೆವು” ಎಂದು ಜವಳಿ ಕಾರ್ಮಿಕರು ಹೇಳಿದ್ದನ್ನು ಮಾರಿಯಾ ಮಾಷಿಯೊಚ್ಚಿ ಎಂಬ ಲೇಖಕಿ 1958ರಲ್ಲಿ ತಾವು ಬರೆದ ‘ಕ್ರಾಂತಿಕಾರಿ ಚೀನಾದ ದೈನಂದಿನ ಬದುಕು’ ಎಂಬ ಕೃತಿಯಲ್ಲಿ ದಾಖಲಿಸಿದ್ದಾರೆ.

ಸಮಾಜವಾದದಿಂದ ಬಂಡವಾಳವಾದದಡೆಗಿನ ಹಿನ್ನಡೆ

ಇತ್ತೀಚಿನ ವರ್ಷಗಳಲ್ಲಿ ಚೀನಾದಲ್ಲಿ ಸಮಾಜವಾದಿ ವ್ಯವಸ್ಥೆ ಸಂಪೂರ್ಣ ಬುಡಮೇಲಾಗಿದೆ. ಅದು ಸಾಮ್ರಾಜ್ಯಶಾಹಿ ಲಕ್ಷಣಗಳನ್ನು ಪಡೆದಿದೆ. ಆದರೆ, ಇಂದಿಗೂ ಸಿಪಿಐ, ಸಿಪಿಎಂ, ಸಿಪಿಎಂಎಲ್‌ನಂತಹ ಪಕ್ಷಗಳು ಚೀನಾದಲ್ಲಿ ಇನ್ನೂ ಸಮಾಜವಾದಿ ವ್ಯವಸ್ಥೆ ಇದೆ ಎಂದು ನಂಬಿವೆ. ಚೀನಾದಲ್ಲಿ ಪ್ರತಿಕ್ರಾಂತಿ ನಡೆದು ಅಲ್ಲಿ ಬಂಡವಾಳವಾದ ಪುನರ್‌ಸ್ಥಾಪಿತವಾದುದನ್ನು ಮೊದಲಿಗೆ ಗುರುತಿಸಿದ್ದು ನಮ್ಮ ಪಕ್ಷ ಎಸ್‌ಯುಸಿಐ(ಸಿ). ಚೀನಾದ ಆಂತರಿಕ

ಹಾಗೂ ಅಂತರರಾಷ್ಟ್ರೀಯ ಲಕ್ಷಣಗಳನ್ನು ಗಮನಿಸಿದಾಗ ಅದು ಸಮಾಜವಾದಿ ತತ್ವಗಳಿಂದ ಬಹುದೂರ ಸರಿದಿರುವುದು ಸ್ಪಷ್ಟವಾಗಿ ಕಾಣಿಸುತ್ತದೆ. ಸಮಾಜವಾದಿ ವ್ಯವಸ್ಥೆಯಲ್ಲಿ ನಿರುದ್ಯೋಗದ ಪ್ರಮಾಣವು ಕ್ರಮೇಣ ಕಡಿಮೆಯಾಗುತ್ತಾ ಬಂದು ನಂತರ ಎಲ್ಲರಿಗೂ ಉದ್ಯೋಗ ಸಿಗುತ್ತದೆ (ಉದಾ: ಸೋವಿಯತ್ ರಷ್ಯಾದಲ್ಲಿ ಸ್ಟಾಲಿನ್‌ರ ಆಡಳಿತದಲ್ಲಿ ಹೀಗೆ ಯಥೇಚ್ಛವಾಗಿ ಉದ್ಯೋಗ ಸೃಷ್ಟಿಯಾಗಿತ್ತು). ಇದೀಗ ಚೀನಾದ ಪರಿಸ್ಥಿತಿಯು ಸಂಪೂರ್ಣ ಬದಲಾಗಿದ್ದು, ಉದ್ಯೋಗದ ಸ್ಥಳಗಳಲ್ಲಿ ಉತ್ತಮ ವಾತಾವರಣ ಕಲ್ಪಿಸಲು ಹಾಗೂ ಸಮಾಜವಾದಿ ವ್ಯವಸ್ಥೆಯನ್ನು ಪುನರ್‌ಸ್ಥಾಪಿಸುವ ಬೇಡಿಕೆ ಮುಂದಿಟ್ಟುಕೊಂಡು ಪ್ರತಿಭಟನೆಗಳನ್ನು ನಡೆಸುತ್ತಿರುವವರ ಮೇಲೆ ಹಿಂಸಾತ್ಮಕ ಬಲಪ್ರಯೋಗ ಮಾಡಲಾಗುತ್ತಿದೆ ಮತ್ತು ಅಂತಹ ಹೋರಾಟಗಳನ್ನು ಹತ್ತಿಕ್ಕಲಾಗುತ್ತಿದೆ. ಮತ್ತೊಂದೆಡೆ, ಚೀನಾದಲ್ಲಿ ವಿದೇಶಿ ನೇರ ಹೂಡಿಕೆಯು ಭಾರಿ ಪ್ರಮಾಣದಲ್ಲಿ ಏರಿತು. 744 ಶತಕೋಟಿ ಡಾಲರ್ ಇದ್ದ ವಿದೇಶಿ ನೇರ ಹೂಡಿಕೆ 2020ರ ವೇಳೆಗೆ 20 ಸಾವಿರ ಕೋಟಿ ಡಾಲರ್‌ಗೆ ಏರಿಕೆ ಕಂಡಿದೆ.

ಕೊನೆಯ ಮಾತು - ಭರವಸೆ ಉಳಿದಿದೆ

ಚೀನಾದ ಅಭಿವೃದ್ಧಿಯ ಹುಸಿ ಮಹಲು ಕುಸಿದು ಹೋಗುತ್ತಿರುವುದಕ್ಕೆ ಮಾವೋ ನಂತರ ಅಧಿಕಾರವನ್ನು ಹಿಡಿದ ಡೆಂಗ್ ಖಿಯೋಪಿಂಗ್ ತಂದ ಪರಿಷ್ಕರಣಾವಾದಿ-ಸುಧಾರಣಾವಾದಿ ಸಿದ್ಧಾಂತವೇ ಕಾರಣ ಎಂಬುದು ತಡವಾಗಿಯಾದರೂ ಅಲ್ಲಿನ ಜನತೆಯ ಅರಿವಿಗೆ ಬರುತ್ತಿರುವಂತೆ ಕಾಣುತ್ತಿದೆ. ಸಾಮ್ರಾಜ್ಯಶಾಹಿ ಹಾದಿಯತ್ತ ಚೀನಾವನ್ನು ಹೊತ್ತೊಯ್ಯುತ್ತಿರುವ ಶಕ್ತಿಗಳು ಮಾವೋ ಜೆ ಡಾಂಗ್‌ರನ್ನು ಜನಮಾನಸದಿಂದ ಅಳಿಸಿಹಾಕಲು ನಡೆಸುತ್ತಿರುವ ಎಲ್ಲ ಪ್ರಯತ್ನಗಳು ಯಶಸ್ಸನ್ನು ಪಡೆಯುತ್ತಿಲ್ಲ. ಇಂದಿಗೂ ಸಹ ಮಾವೋ ಜನರ ಸ್ಮೃತಿಪಟಲದಲ್ಲಿ ವಿಮೋಚಿತ ಚೀನಾದ ರಾಷ್ಟ್ರೀಯ ನಾಯಕರಾಗಿಯೇ ಉಳಿದಿದ್ದಾರೆ. ಹಲವು ಜನರಿಗೆ ಇಂದಿಗೂ ಸೈದ್ಧಾಂತಿಕ ನಾಯಕರಾಗಿ ಅವರ ಮನದಲ್ಲಿ ನೆಲೆಸಿದ್ದಾರೆ.

ಮತ್ತೊಮ್ಮೆ ಕ್ರಮೇಣವಾಗಿ ಮಾವೋ ಅವರ ವಿಚಾರಗಳು ಮುನ್ನೆಲೆಗೆ ಬರುತ್ತಿವೆ. ಭಾರಿ ಮೆರವಣಿಗೆಗಳಲ್ಲಿ ಮಾವೋ ಅವರ ಬೃಹತ್ ಭಾವಚಿತ್ರಗಳನ್ನು ಹೆಮ್ಮೆಯಿಂದ ಪ್ರದರ್ಶಿಸಿಕೊಂಡು ಜನರು ನಡೆಯುತ್ತಿದ್ದಾರೆ. ಚೀನಾ ಕ್ರಾಂತಿಯ ಶಿಲ್ಪಿ ಮಹಾನ್ ಮಾವೋ ಅವರ ನಿಜವಾದ ಅನುಯಾಯಿಗಳಾದ ನಾವುಗಳು ಚೀನಾದಲ್ಲಿ ನಿಜವಾದ ಕಮ್ಯುನಿಸ್ಟ್ ಪಕ್ಷದ ಮುಖಂಡರು, ಕಾರ್ಯಕರ್ತರು ನಡೆಸುತ್ತಿರುವ ಚಳವಳಿಗೆ ಭಾತ್ಯತ್ವದ ಸಂಕೇತವಾಗಿ ನಮ್ಮ ಸಂಪೂರ್ಣ ಬೆಂಬಲವನ್ನು ವ್ಯಕ್ತಪಡಿಸಬೇಕು.

ಕೆಂಪು ಕೋಟಿ ಬಳಿಯ ಸ್ಫೋಟದಲ್ಲಿ ಅಮಾಯಕ ನಾಗರಿಕರ ಸಾವಿಗೆ SUCI(C) ತೀವ್ರ ಆಘಾತ

SUCI (ಕಮ್ಯುನಿಸ್ಟ್) ಪಕ್ಷದ ಪ್ರಧಾನ ಕಾರ್ಯದರ್ಶಿಗಳಾದ ಕಾ. ಪ್ರವಾಲ್ ಘೋಷ್ ಅವರು ಇಂದು ಈ ಕೆಳಗಿನ ಹೇಳಿಕೆಯನ್ನು ನೀಡಿದ್ದಾರೆ:

“ದೇಹಲಿಯ ಅತಿ ಹೆಚ್ಚು ಜನ ಸಂದಣಿ ಇರುವ ಮತ್ತು ಪ್ರವಾಸಿ ಆಕರ್ಷಣೆಯ ಪ್ರದೇಶವಾದ ಕೆಂಪು ಕೋಟಿ ಬಳಿ ನಡೆದ ಭಾರೀ ಸ್ಫೋಟದಿಂದಾಗಿ ಸುಮಾರು 10 ಅಮಾಯಕ ನಾಗರಿಕರು ಸಾವನ್ನಪ್ಪಿ, ಇನ್ನೂ ಅನೇಕರು ಗಂಭೀರವಾಗಿ ಗಾಯಗೊಂಡಿರುವುದು ನಮಗೆ ತೀವ್ರ ಆಘಾತವನ್ನುಂಟುಮಾಡಿದೆ. ಇದು ವಿಧ್ವಂಸಕ ಕೃತ್ಯ ಎಂದು ಸರ್ಕಾರ

ಹೇಳಿಕೊಳ್ಳುತ್ತಿದೆ. ತನ್ನ ಪ್ರಜೆಗಳ ಸುರಕ್ಷತೆ ಮತ್ತು ಭದ್ರತೆ ಖಾತ್ರಿಪಡಿಸುವ ತನ್ನ ಪ್ರಮುಖ ಜವಾಬ್ದಾರಿಯಿಂದ ಸರ್ಕಾರ ನುಣುಚಿಕೊಳ್ಳುವಂತಿಲ್ಲ ಎಂದು ನಾವು ಬಲವಾಗಿ ಭಾವಿಸುತ್ತೇವೆ.

ನಾಗರಿಕರ ಜೀವ ಮತ್ತು ಆಸ್ತಿಯನ್ನು ರಕ್ಷಿಸುವಲ್ಲಿ ಸರ್ಕಾರವು ಹೆಚ್ಚು ಜಾಗರೂಕವಾಗಿರಬೇಕು ಮತ್ತು ಘಟನೆಯ ಬಗ್ಗೆ ಶೀಘ್ರವಾಗಿ ಸರಿಯಾದ ತನಿಖೆ ನಡೆಸಿ, ಅಪರಾಧಿಗಳನ್ನು ಬಂಧಿಸಿ ಕಠಿಣ ಶಿಕ್ಷೆ ವಿಧಿಸಬೇಕು ಎಂದು ನಾವು ಆಗ್ರಹಿಸುತ್ತೇವೆ.

ಮೃತರ ಕುಟುಂಬಗಳಿಗೆ ಸೂಕ್ತ ಪರಿಹಾರ ಮತ್ತು ಗಾಯಗೊಂಡವರಿಗೆ ಸರ್ಕಾರಿ ವೆಚ್ಚದಲ್ಲಿ ಉತ್ತಮ ವೈದ್ಯಕೀಯ ಚಿಕಿತ್ಸೆ ನೀಡಬೇಕೆಂದೂ ನಾವು ಆಗ್ರಹಿಸುತ್ತೇವೆ.”

ನರಮೇಧವನ್ನು ವೈಭವೀಕರಿಸುವ ಪತ್ರಿಕೋದ್ಯಮ

ಅಮೇರಿಕಾದ ಪ್ರಮುಖ ವೃತ್ತಪತ್ರಿಕೆಗಳಲ್ಲಿ ಗಾರೂ ಮೇಲಿನ ವೈಶಾಚಿಕ ದಾಳಿಗಳ ವೈಭವೀಕರಣ

ಹಸಿವಿನಿಂದ ಕೃಶವಾಗಿರುವ ಗಾರೂದ ಮಕ್ಕಳ ಚಿತ್ರಗಳು ಕರಳು ಹಿಂಡುತ್ತವೆ. ಆಸ್ತೆಗಳ, ಶಿಕ್ಷಣ ಸಂಸ್ಥೆಗಳ ಕಟ್ಟಡಗಳು ನೆಲಸಮವಾಗಿರುವ ಚಿತ್ರಗಳು ಗಾರೂದ ಪರಿಸ್ಥಿತಿಯನ್ನು ಬಿಚ್ಚಿಡುತ್ತವೆ. 60,000ಕ್ಕೂ ಹೆಚ್ಚು ಪ್ರಾಲ್ಸೀನಿಯರನ್ನು ಹತ್ಯೆ ಮಾಡಲಾಗಿದೆ. 17,400ಕ್ಕೂ ಹೆಚ್ಚು ಮಕ್ಕಳನ್ನು ಗುಂಡಿಕ್ಕಿ ಕೊಲ್ಲಲಾಗಿದೆ ಇಲ್ಲವೇ ಅವರು ಕಟ್ಟಡಗಳ ಅವಶೇಷಗಳಡಿಯಲ್ಲಿ ಹೂತು ಹೋಗಿದ್ದಾರೆ! ಆರೋಗ್ಯ ಅಧಿಕಾರಿಗಳು ಹೇಳುತ್ತಾರೆ- ಮಕ್ಕಳನ್ನೂ ಒಳಗೊಂಡಂತೆ ಪ್ರಾಲ್ಸೀನಿಯರು ಬಾಂಬ್‌ಗಳಿಗೆ ತುತ್ತಾಗಿದ್ದಾರೆ ಮಾತ್ರವಲ್ಲ ದಿಗ್ಗಂಧನದಿಂದ ಉಂಟಾಗಿರುವ ಬರ ಹಾಗೂ ಹಸಿವಿಗೆ ಬಲಿಯಾಗಿದ್ದಾರೆ ಎಂದು.

ಇದನ್ನು ಸಂಯುಕ್ತ ರಾಷ್ಟ್ರಗಳ ಸಂಘಟನೆ ದಾಖಲಿಸಿದೆ, ಅಂತರರಾಷ್ಟ್ರೀಯ ನ್ಯಾಯಾಲಯವು ಇದು ನರಮೇಧದಂತೆ ತೋರುತ್ತದೆ ಎಂದು ಹೇಳಿದೆ. ವಿಶ್ವದಾದ್ಯಂತ ಎಲ್ಲಾ ಮಾನವ ಹಕ್ಕುಗಳ ಸಂಘಟನೆಗಳು ಇದನ್ನು ಪಟ್ಟಿ ಮಾಡಿವೆ. ಆದರೂ ಸಹ ಅಮೇರಿಕಾದ ಪ್ರಭಾವಿ ವೃತ್ತಪತ್ರಿಕೆಗಳು ಮತ್ತೊಂದು ಸತ್ಯವನ್ನೇ ಸೃಷ್ಟಿಸಿವೆ. ಅದರ ಪ್ರಕಾರ ನರಮೇಧ ನಡೆಯುತ್ತಿಲ್ಲ. ಇಲ್ಲಿ ಉದ್ದೇಶವನ್ನೇ ಅಳಿಸಿ ಹಾಕಲಾಗಿದೆ, ಮನುಷ್ಯನ ವಧೆಯನ್ನು ಅನಿವಾರ್ಯ ಅವಶ್ಯಕತೆಯೆಂದು ಪುನರ್ ವ್ಯಾಖ್ಯಾನಿಸಲಾಗಿದೆ. ಎರಡೂ ಕಡೆ ನಷ್ಟವಾಗಿದೆ ಅಥವಾ ತಾಳ್ಮೆಯ ಎಲ್ಲೆ ಮೀರಿದ ಮೇಲೆ ಆಕ್ರಮಣ ಮಾಡಲಾಗಿದೆ ಎಂದು ಬಣ್ಣಿಸಲ್ಪಟ್ಟಿದೆ. ಇದು ಕೇವಲ ಪೂರ್ವಗ್ರಹವಲ್ಲ. ಇದೊಂದು ಹೊಸದಾಗಿ ಸೃಷ್ಟಿಸಲ್ಪಟ್ಟಿರುವ (ಅತ್ಯಂತ ನಯವಾಗಿ ಹೇಳಬೇಕೆಂದರೆ) ನರಮೇಧವನ್ನು ವಿಜೃಂಭಿಸುವ ಪತ್ರಿಕೋದ್ಯಮ.

31-7-2025ರ 'ನ್ಯೂ ಯಾರ್ಕ್ ಟೈಮ್ಸ್'ನ ಪತ್ರಿಕೆಯಲ್ಲಿ ಬ್ರೆಟ್ ಸ್ಟೀಫನ್ಸ್ ಎಂಬುವವರ ಲೇಖನದ ತಲೆಬರಹ ಹೀಗಿದೆ: "ಇಲ್ಲ, ಇಸ್ರೇಲ್ ದೇಶವು ಗಾರೂ ಮೇಲೆ ನರಮೇಧ ಮಾಡುತ್ತಿಲ್ಲ". ಇದಕ್ಕೆ ಅವರು ನೀಡುವ ತರ್ಕವೆಂದರೆ, ಇಸ್ರೇಲ್ ಸರ್ಕಾರದ ಉದ್ದೇಶವು ಮತ್ತು ಕೃತ್ಯಗಳು ನಿಜವಾಗಿಯೂ ನರಮೇಧವಾಗಿದ್ದರೆ, ಅದು ಏಕೆ ಮತ್ತಷ್ಟು ಕ್ರಮಬದ್ಧವಾಗಿದ್ದು, ಹೆಚ್ಚು

ಘೋರವಾಗಿಲ್ಲ ಎಂದು! ಅವರು ಗಾರೂದ ಮೇಲಿನ ಆಕ್ರಮಣವಾಗಲೀ ಅಥವಾ ಸಾವಿರಾರು ಅಮಾಯಕ ಪ್ರಾಲ್ಸೀನಿಯರ ಕೊಲೆಯನ್ನಾಗಲೀ ನರಮೇಧದ ಸಾಕ್ಷಿಯನ್ನಾಗಿ ಪರಿಗಣಿಸುತ್ತಿಲ್ಲ. 60,000 ಜನ ಪ್ರಾಲ್ಸೀನಿಯರ ಸಾವನ್ನು ಅವರು ಏಕೆ ಲಕ್ಷಗಳಲ್ಲಿಲ್ಲ ಎಂದು ಕೇಳುತ್ತಾರೆ. ಅವರು ಶೇ 70ರಷ್ಟು ಮನೆಗಳು ನೆಲಸಮವಾಗಿರುವುದನ್ನು, ಪ್ರತಿಯೊಂದು ವಿಶ್ವವಿದ್ಯಾಲಯವು ಅಳಿದು ಹೋಗಿರುವುದನ್ನು, ಆರೋಗ್ಯ ವ್ಯವಸ್ಥೆಯು ಸಂಪೂರ್ಣ ನಾಶವಾಗಿರುವುದನ್ನು ಕಡೆಗಣಿಸುತ್ತಾರೆ.

2024ರವರೆಗೆ ದಿಗ್ಗಂಧನದ ಪರಿಣಾಮವಾಗಿ ಪರೋಕ್ಷವಾಗಿ ಆಗಿರುವ 1,86,000 ಸಾವುಗಳ ಕುರಿತು 'ಲಾನ್ಸೆಟ್'ನ ಅಧ್ಯಯನವನ್ನು ಕಡೆಗಣಿಸುತ್ತಾರೆ. ಸ್ಟೀಫನ್ಸ್‌ರವರ ನಿರ್ಣಯ ಹೀಗಿದೆ - ಇಸ್ರೇಲ್ ಉದ್ದೇಶಪೂರ್ವಕವಾಗಿ ಗಾರೂ ನಾಗರಿಕರನ್ನು ಗುರಿಯಿಟ್ಟು ಕೊಲ್ಲುವ ಯೋಜನೆಯ ಕುರಿತು ನನಗೆ ಯಾವುದೇ ಸಾಕ್ಷ್ಯವಿಲ್ಲ ಎಂದು. ಈ ಹೇಳಿಕೆಯು ಕಣ್ಣಿಗೆ ರಾಚುವ ಸತ್ಯಕ್ಕೆ ವಿರುದ್ಧವಾಗಿದೆ. ಕೆಲವೊಂದು ಸುರಕ್ಷಿತ ಜಾಗಗಳು, ಆಸ್ಪತ್ರೆ, ಆಂಬ್ಯುಲೆನ್ಸ್ ಹಾಗೂ ನಿರಾಶ್ರಿತ ಶಿಬಿರಗಳ ಮೇಲೆ ಬಾಂಬ್‌ಗಳ ಮಳೆ ಸುರಿಸಲಾಗಿದೆ. ಜನನಿಬಿಡ ಪ್ರದೇಶಗಳಲ್ಲಿ 2,000 ಪೌಂಡ್ ತೂಕದ 'ಬಂಕರ್ ಬಸ್ಸು' ಬಾಂಬ್‌ಗಳನ್ನು ಎಸಗಿ ಸಿಕ್ಕಿಲ್ಲದ ಬಳಸಲಾಗಿದೆ. ನಿರಾಶ್ರಿತ ಶಿಬಿರಗಳಲ್ಲಿ ದೊರೆಯುವ ಅಲ್ಪ ಸ್ವಲ್ಪ ಆಹಾರವನ್ನು ತೆಗೆದುಕೊಳ್ಳಲು ಹೋದವರ ಮೇಲೆ ಇಸ್ರೇಲ್ ಪಡೆಗಳು ಗುಂಡಿನ ದಾಳಿ ನಡೆಸಿವೆ.

ಇಸ್ರೇಲ್‌ನ ಉನ್ನತ ಸ್ಥಾನದಲ್ಲಿರುವವರ ಮಾತುಗಳು ಹೀಗಿವೆ: ರಕ್ಷಣಾ ಸಚಿವ ಯಾವ್ ಗ್ಯಾಲೆಂಟ್ ಹೇಳುತ್ತಾರೆ - ನಾವು ಮಾನವ ಪ್ರಾಣಿಗಳನ್ನು ಹೋರಾಡುತ್ತಿದ್ದೇವೆ, ಆದ್ದರಿಂದ ಈ ಸಂಪೂರ್ಣ ಮುತ್ತಿಗೆ. ರಾಷ್ಟ್ರೀಯ ರಕ್ಷಣಾ ಸಚಿವ ಇತಾವರ್ ಬೆನ್ ಗ್ರೀನ್‌ನು 'ಎರಡನೇ ನಕ್ಷೆ'ಗೆ ('ನಕ್ಷೆ' - ಎಂದರೆ 1948ರಲ್ಲಿ ಲಕ್ಷಾಂತರ ಪ್ರಾಲ್ಸೀನಿಯರನ್ನು ಬಲವಂತವಾಗಿ ತಮ್ಮ ತಾಯ್ನಾಡಿನಿಂದ ಒಕ್ಕಲೆಬ್ಬಿಸಿ ಇಸ್ರೇಲ್ ನಡೆಸಿದ ಆಕ್ರಮಣಕ್ಕೆ ಸಂಬಂಧಿಸಿದ್ದು) ಸೂಚಿಸುತ್ತಿದ್ದಾನೆ. ನೆಸೆಟ್‌ನ ಉಪಸಭಾಪತಿ ನಿಸ್ಸೀಮ್ ವಟೂರಿ ಹೇಳುತ್ತಾರೆ- ಗಾರೂವನ್ನು

ವಧಾಸ್ಥಳವನ್ನಾಗಿ ಪರಿವರ್ತಿಸಬೇಕು ಎಂದು. ಇದಲ್ಲದರ ಹಿನ್ನೆಲೆಯಲ್ಲಿ ಸ್ಟೀಫನ್ಸ್‌ರವರ ಲೇಖನವನ್ನು ನೋಡಿದಾಗ, ಅದು ಒಂದು ಉದ್ದೇಶವನ್ನೇ ಅಳಿಸಿಹಾಕುವ, ನರಮೇಧವನ್ನು ನ್ಯಾಯಯುತಗೊಳಿಸುವ ಬೃಹತ್ ಯೋಜನೆಯಾಗಿ ಕಾಣುತ್ತದೆ.

ಈ ನರಮೇಧದ ನಿರಾಕರಣೆಯು ಕೇವಲ 'ನ್ಯೂ ಯಾರ್ಕ್ ಟೈಮ್ಸ್'ಗೆ ಸೀಮಿತವಾಗಿಲ್ಲ. 'ವಾಲ್ ಸ್ಟ್ರೀಟ್ ಜರ್ನಲ್'ನ ಸಂಪಾದಕೀಯ ಮಂಡಳಿ ನಿರಂತರವಾಗಿ ಇಸ್ರೇಲ್‌ನ ಭದ್ರತಾ ಅವಶ್ಯಕತೆಗಳ ದೃಷ್ಟಿಕೋನದಿಂದ ಈ ಹತ್ಯಾಕಾಂಡವನ್ನು ಬಣ್ಣಿಸುತ್ತಿದೆ. ಅಂತರರಾಷ್ಟ್ರೀಯ ಕಾನೂನನ್ನು ಪೂರ್ವಗ್ರಹಪೀಡಿತವೆಂದು ಹೇಳುತ್ತದೆ ಮತ್ತು ನರಮೇಧದ ಕುರಿತಾದ ಯಾವುದೇ ಆರೋಪವನ್ನು ಅದು ಯಹೂದಿ ವಿರೋಧಿಯೆಂದು ಬಣ್ಣಿಸುತ್ತದೆ. ಆಹಾರ, ನೀರು, ಇಂಧನ, ಔಷಧಿಗಳನ್ನು ತಡೆಹಿಡಿಯಲಾಗಿದೆ, ಹೊಲಗಳು, ಬೇಕರಿಗಳನ್ನು ನಾಶಪಡಿಸಲಾಗಿದೆ ಎಂದು ಮಾನವ ಹಕ್ಕುಗಳ ಕಾವಲು ಸಮಿತಿ ಮತ್ತು ಆಕ್ಸ್‌ಫಾಮ್ ದಾಖಲಿಸಿದೆ. ಇದನ್ನು ಇವರ ಲೇಖನಗಳು ಮರೆಮಾಚುತ್ತವೆ.

'ದಿ ವಾಷಿಂಗ್ಟನ್ ಪೋಸ್ಟ್' ಇಂತಹುದೇ ಲೇಖನಗಳನ್ನು ಪ್ರಕಟಿಸಿದೆ. ಈ ಪತ್ರಿಕೆಯ ತಲೆಬರಹ ಇಸ್ರೇಲಿನ ದೃಷ್ಟಿಕೋನವನ್ನು ಎತ್ತಿಹಿಡಿಯುತ್ತಾ, ಹಮಾಸ್ ಅನ್ನು ಬುಡಮೇಲು ಮಾಡಲು ಈ ಅನಿವಾರ್ಯ ದುರಂತಗಳು ಸಂಭವಿಸಿವೆ ಎಂದಿದೆ. ಇದರ ಅಡಿಯಲ್ಲಿ ಪ್ರಾಲ್ಸೀನಿಯರ ಸಂಕಷ್ಟಗಳ ವರದಿ ಹುದುಗಿಹೋಗಿದೆ.

ಈ ಪತ್ರಿಕೋದ್ಯಮದ ಉದ್ದೇಶವು ನರಮೇಧವನ್ನು ಸಮರ್ಥಿಸಿಕೊಳ್ಳುವುದು ಮತ್ತು ಅದಕ್ಕೆ ಬೌದ್ಧಿಕ ಮತ್ತು ನೈತಿಕ ಕವಚವನ್ನು ತೊಡಿಸುವುದು. ಈ ಆಕ್ರಮಣಗಳನ್ನು ಪ್ರಶ್ನಿಸಿ ತಡೆಗಟ್ಟುವ ಅಂತರರಾಷ್ಟ್ರೀಯ ಮಂಡಳಿಗಳೇ ದಾಖಲಿಸಿವೆ.

ಇದು ಯಾರ ಹಿತಾಸಕ್ತಿಗಾಗಿ?

ಸ್ಟೀಫನ್ಸ್, ಅನೇಕ ಲೇಖನಗಳನ್ನು ಇಸ್ರೇಲ್‌ಗೆ ಶಸ್ತ್ರಾಸ್ತ್ರಗಳನ್ನು ಸರಬರಾಜು ಮಾಡುತ್ತಿದ್ದ

ಬೋಯಿಂಗ್ ಎಂಬ ದೊಡ್ಡ ಗುತ್ತಿಗೆದಾರನ ಪರ ಬರೆದಿದ್ದಾರೆ. ವಾಲ್ ಸ್ಟ್ರೀಟ್ ಜರ್ನಲ್ ಪತ್ರಿಕೆಯ ಸಂಪಾದಕೀಯವು ಅಮೇರಿಕಾದ ಗರಿಷ್ಠ ಮಿಲಿಟರಿ ಬಜೆಟ್ ಮತ್ತು ಮಧ್ಯಪ್ರವೇಶವನ್ನು ಎತ್ತಿ ಹಿಡಿಯುತ್ತದೆ. ಅಮೇರಿಕಾದ ಪತ್ರಿಕೋದ್ಯಮ ಮತ್ತು ಅದರ ಮಿಲಿಟರಿ ಉದ್ಯಮದ ನಡುವೆ ಇರುವ ಅಪವಿತ್ರ ಮೈತ್ರಿ ಕಣ್ಣಿಗೆ ರಾಚುವಂತಿದೆ!

ಈ ವೃತ್ತಪತ್ರಿಕೆಗಳು ಪ್ರಜ್ಞಾಪೂರ್ವಕವಾಗಿಯೇ ಅಲ್ಲವೋ, ಒಟ್ಟಾರೆ ಇಸ್ರೇಲ್‌ಗೆ ಸರಬರಾಜಾಗುತ್ತಿರುವ ಶಸ್ತ್ರಾಸ್ತ್ರಗಳ ಹರಿವನ್ನು ಪ್ರಶ್ನಿಸುವುದೇ ಅನೈತಿಕ ಎಂಬ ವಾತಾವರಣವನ್ನು ಸೃಷ್ಟಿಸುತ್ತವೆ. ಝಿಯೋನಿಸ್ಟ್ ಇಸ್ರೇಲಿನ ಆಳ್ವಿಕೆ ಪೋಷಕನಾದ ಅಮೇರಿಕಾದೊಳಗಿನ ಮಿಲಿಟರಿ-ಕೈಗಾರಿಕಾ ಸಂಕೀರ್ಣವನ್ನು, ಅದರ ರಾಜಕೀಯವನ್ನು ಬಲಪಡಿಸಲು, ಸಂರಕ್ಷಿಸಲು ಇದು ನೆರವಾಗುತ್ತದೆ.

ಪತ್ರಿಕೋದ್ಯಮದ ನೈಜ ಆಕಾಂಕ್ಷೆಗಳಿಗೆ ಇದು ದ್ರೋಹ ಬಗೆಯುತ್ತದೆ. ಬೂರ್ಜ್ವಾ ಪ್ರಜಾತಂತ್ರದ ಸಂಸ್ಥಾಪಕ ಪಿತಾಮಹ ಹಾಗೂ ಅಮೇರಿಕಾದ 3ನೇ ಅಧ್ಯಕ್ಷರಾದ ಥಾಮಸ್ ಜೆಫರ್ಸನ್, ಬಂಡವಾಳವಾದದ ಉಗಮದ ಕಾಲದಲ್ಲಿ ಹೇಳಿದರು: ಎಲ್ಲರ ಭದ್ರತೆಯೂ ಮುಕ್ತ ಪತ್ರಿಕೋದ್ಯಮದಲ್ಲಿದೆ ಎಂದು. ಇದು ದೌರ್ಜನ್ಯದ ವಿರುದ್ಧದ ಭದ್ರಕೋಟಿಯಾಗುತ್ತದೆ ಎಂದವರು ಭಾವಿಸಿದ್ದರು. ನರಮೇಧವನ್ನು ವೈಭವೀಕರಿಸುವ ಪತ್ರಿಕೋದ್ಯಮವು ಇದಕ್ಕೆ ತದ್ವಿರುದ್ಧವಾಗಿರುತ್ತದೆ. ಇದು 'ಅಧಿಕಾರಕ್ಕೆ ದಾಸ'ನಾಗುತ್ತದೆ.

ನೊಂದವರ ಧ್ವನಿಯನ್ನು ಅಡಗಿಸುವುದು ಕೆಟ್ಟ ಪತ್ರಿಕೋದ್ಯಮ, ಇದಕ್ಕೆ ಕಡಿವಾಣ ಹಾಕಲೇಬೇಕು. ಇಲ್ಲದಿದ್ದರೆ ಅಮೇರಿಕಾದ ಪತ್ರಿಕೋದ್ಯಮವು ಈಗ ಹೊಂದಿರುವಷ್ಟು ಸದ್ಭಾವನೆಯನ್ನೂ ಕಳೆದುಕೊಳ್ಳುತ್ತದೆ. ಅಮೇರಿಕಾದ ಹಾಗೂ ವಿಶ್ವದ ಓದುಗರು ಸುಳ್ಳಿಗೆ ಬಲಿಯಾಗುತ್ತಾರೆ ಹಾಗೂ ಇದು ಅಮೇರಿಕಾದ ಏಕಸ್ವಾಮ್ಯ ಬಂಡವಾಳವಾದದ ತುತ್ತೂರಿಯಾಗುತ್ತದೆ.

ಬೆಂಗಳೂರಿಗರ ಆಗ್ರಹ!

ಹದಗೆಟ್ಟ ರಸ್ತೆಗಳಿಂದ ನಮ್ಮನ್ನು ರಕ್ಷಿಸಿ!

ಎಸ್‌ಯುಸಿಐ(ಸಿ) ಪಕ್ಷದ ಬೆಂಗಳೂರು ಜಿಲ್ಲಾ ಕಾರ್ಯದರ್ಶಿ ಕಾ. ಶ್ರೀರಾಮ್‌ರವರ ಪತ್ರಿಕಾ ಹೇಳಿಕೆ:

ಬೆಂಗಳೂರಿನ ರಸ್ತೆಗಳ ಪರಿಸ್ಥಿತಿ ಹೇಗಿದೆಯೆಂದರೆ, ನಾವು ಬೃಹತ್ ಹೊಂಡಗಳ ಮಧ್ಯೆ ಇರುವ ಚೂರುಪಾರು ರಸ್ತೆಯನ್ನು ಹುಡುಕಬೇಕು. ಬಹಳ ಕಡೆಗಳಲ್ಲಿ ಟಾರು ರಸ್ತೆಗಳ ಬದಲಿಗೆ ಇರುವುದು ಕೊಚ್ಚಿ ಮತ್ತು ಕಲ್ಲುಗಳು ಮಾತ್ರ. ಇದರಿಂದಾಗಿ ಜನರು ತಮ್ಮ ಪ್ರಾಣ ಮತ್ತು ಕೈಕಾಲು ಕಳೆದುಕೊಳ್ಳುವ, ಭೀಕರ ತಲೆಗೇಟಾಗುವ ಅಪಾಯದಲ್ಲಿ ಸಿಲುಕಿದ್ದಾರೆ. ಮಳೆ ಬಂದಾಗ ಈ ಹೊಂಡಗಳಲ್ಲಿ ಕೆಸರು ತುಂಬಿಕೊಂಡು ವಾಹನ ಸವಾರರ ಜೀವಕ್ಕೆ ಮಾರಕವಾಗುವುದಲ್ಲದೆ, ಎಷ್ಟೋ ಜನ ಗಂಭೀರ ಗಾಯಗಳಿಗೂ ಒಳಗಾಗಿದ್ದಾರೆ. ಜೊತೆಗೆ, ರಸ್ತೆಗಳಲ್ಲಿನ ಅಸಹಜ ಏರುತಗ್ಗುಗಳಿಂದ ಜನರ ಬೆನ್ನುಮೂಳೆಗಳ ಡಿಸ್ಕ್‌ಗಳ ತೊಂದರೆಗಳು ಹೆಚ್ಚುತ್ತಿವೆ ಎಂದು ಮೂಳೆತಜ್ಞರು ಹೇಳುತ್ತಾರೆ.

ಭಾರತದ 'ಸಿಲಿಕಾನ್ ನಗರ'ದ ರಸ್ತೆ ಬದಿಗಳಲ್ಲಿ ನೀರು ಸರಾಗವಾಗಿ ಹರಿಯುವಂತೆ ಇಳಿಜಾರನ್ನು ನಿರ್ಮಿಸದೆ, ರಸ್ತೆಗಳಲ್ಲಿ ಅವೈಜ್ಞಾನಿಕವಾಗಿ ಡಾಂಬರು ಹಾಕಿರುವುದರಿಂದ ಮತ್ತು ಮಳೆನೀರು ಕಾಲುವೆಗಳಲ್ಲಿ ಹೂಳು ತುಂಬಿರುವುದರಿಂದ, ಅವುಗಳಲ್ಲಿ ಮಳೆನೀರು ಹರಿಯದೆ ರಸ್ತೆ ಮೇಲೆಯೇ ನಿಂತು ರಸ್ತೆಗಳನ್ನು ಹಾಳುಗಡೆಡುತ್ತಿದೆ. ಇದರಿಂದ ಜನರಿಗೆ ಬಹಳವೇ ತೊಂದರೆಯಾಗುತ್ತಿದೆ ಹಾಗೂ ಸ್ವಲ್ಪ ಜೋರು ಮಳೆ ಸುರಿದರೂ ಕೆಳಮಟ್ಟದಲ್ಲಿರುವ ಮನೆಗಳಿಗೆ ನೀರು ನುಗ್ಗುತ್ತದೆ. ಪ್ರತಿವರ್ಷವೂ ರಸ್ತೆಹೊಂಡಗಳನ್ನು ತುಂಬಿಸಿದರೂ ಅವುಗಳ ಪರಿಸ್ಥಿತಿ ಹಾಗೆಯೇ ಇರುವುದು, ಅಲ್ಲಿ ನಡೆದಿರುವ ಕಳಪೆ ಮಟ್ಟದ ಕೆಲಸಕ್ಕೆ ಸಾಕ್ಷಿಯಾಗಿದೆ.

ಜೊತೆಗೆ, ಈ ಕೆಲಸಗಳಿಗೆ ಗುತ್ತಿಗೆ ನೀಡುವಲ್ಲಿ ಭ್ರಷ್ಟಾಚಾರ ತಾಂಡವವಾಡುತ್ತಿದ್ದು, ಅಧಿಕಾರಿಗಳು ಮತ್ತು ಗುತ್ತಿಗೆಗಾರರ ನಡುವೆ ಅಪವಿತ್ರ ಮೈತ್ರಿಯೂ ಇದೆ. ನಗರದಲ್ಲಿನ ಕೆಟ್ಟ ರಸ್ತೆಗಳ ಸಮಸ್ಯೆಗಳಿಗೆ ದೀರ್ಘಕಾಲೀನ, ಜನಸ್ನೇಹಿ ಪರಿಹಾರಗಳನ್ನು

ಯೋಚಿಸುವ ಬದಲಿಗೆ, ಹೊಂಡಗಳನ್ನು ಒಂದು ತಿಂಗಳಲ್ಲಿ ಮುಚ್ಚಲು ಆದೇಶ ನೀಡುತ್ತಾ ಅದಕ್ಕೆ ರೂ. 750 ಕೋಟಿ ಬಿಡುಗಡೆ ಮಾಡಿರುವುದು ಸರ್ಕಾರ 'ಯುದ್ಧಕಾಲೇ ಶಸ್ತ್ರಾಭ್ಯಾಸ' ಮಾಡುತ್ತಿರುವುದಕ್ಕೆ ಸಾಕ್ಷಿ. ಇದು ಭ್ರಷ್ಟಾಚಾರ ಮತ್ತು ಸ್ವಜನ ಪಕ್ಷಪಾತಗಳಿಗೆ ದಾರಿ ಮಾಡಿಕೊಡುತ್ತಾ ಸಾರ್ವಜನಿಕ ಹಣವನ್ನು ಪೋಲು ಮಾಡುವುದಲ್ಲದೆ, ರಸ್ತೆಗಳಂತೂ ಸರಿ ಹೋಗುವುದಿಲ್ಲ. ಅಷ್ಟಲ್ಲದೆ, ಜಲಮಂಡಳಿ, ಕೆಪಿಟಿಸಿಎಲ್, ದೂರವಾಣಿ ಇಲಾಖೆ ಮುಂತಾದವುಗಳ ಮಧ್ಯೆ ಯಾವುದೇ ಸಮನ್ವಯ ಇಲ್ಲದೆ, ಅಭಿವೃದ್ಧಿಯ ಹೆಸರಿನಲ್ಲಿ ಅವುಗಳು ಮತ್ತೆಮತ್ತೆ ರಸ್ತೆಗಳನ್ನು ಅಗೆಯುತ್ತಾ, ಅವುಗಳನ್ನು ಸರಿಯಾಗಿ ರಿಪೇರಿ ಮಾಡದೆ ಹಾಗೆಯೇ ಬಿಡುತ್ತಿರುವುದರಿಂದ ಟ್ರಾಫಿಕ್ ಜಾಮ್‌ಗಳು, ಪರಿಸರ ಮಾಲಿನ್ಯ, ವ್ಯಾಪರ ನಷ್ಟ ಮುಂತಾದವುಗಳು ಸಹ ನಾಗರಿಕರನ್ನು ಕಾಡುತ್ತಿವೆ.

ಎಸ್‌ಯುಸಿಐ(ಸಿ) ಪಕ್ಷದ ಬೆಂಗಳೂರು ಜಿಲ್ಲಾ ಸಮಿತಿಯು, ನಗರದ ಕುಲಗೆಟ್ಟ ರಸ್ತೆಗಳಿಗೆ ಪರಿಹಾರೋಪಾಯವಾಗಿ ಈ ಕೆಳಕಂಡ ಕ್ರಮಗಳನ್ನು

ತಕ್ಷಣವೇ ಕೈಗೊಳ್ಳುವಂತೆ ಜಿಬಿಎ (ಗ್ರೇಟರ್ ಬೆಂಗಳೂರು ಅಥಾರಿಟಿ) ಅನ್ನು ಒತ್ತಾಯಿಸುತ್ತದೆ.

1. ದೀರ್ಘಕಾಲ ಬಾಳುವ ಉತ್ತಮ ಗುಣಮಟ್ಟದ ಡಾಂಬರು ರಸ್ತೆಗಳನ್ನು ಒದಗಿಸಿ
2. ಮಳೆನೀರು ಸರಾಗವಾಗಿ ಹರಿಯಲು ಮಳೆನೀರು ಕಾಲುವೆಗಳಲ್ಲಿನ ಹೂಳು ತೆಗೆಸಿ ಮತ್ತು ಅದರ ಅತಿಕ್ರಮಣವನ್ನು ತೆರವುಗೊಳಿಸಿ
3. ರಸ್ತೆಹೊಂಡಗಳನ್ನು ಮುಚ್ಚಿ ಮತ್ತು ಸುರಂಗ ರಸ್ತೆ, ವೈಟ್ ಟಾಪಿಂಗ್‌ನಂತಹ ಬೃಹತ್ ಯೋಜನೆಗಳ ಬದಲಿಗೆ ದುಬಾರಿಯಲ್ಲದ, ಆದರೆ ಸುಸ್ಥಿರವಾದ, ಪರಿಸರ ಸ್ನೇಹಿ ರಸ್ತೆ ನಿರ್ಮಾಣ ಯೋಜನೆಗಳನ್ನು ಕೈಗೆತ್ತಿಕೊಳ್ಳಿ
4. ಯುದ್ಧೋಪಾದಿಯಲ್ಲಿ ಕೆಲಸವನ್ನು ಕೈಗೊಂಡು ಅದು ಮುಕ್ತಾಯಗೊಳ್ಳಲು ಕಟ್ಟುನಿಟ್ಟಾದ ಅವಧಿಯನ್ನು ಖಚಿತಪಡಿಸಿ

ರೈತರ ಬಗ್ಗೆ ಪ್ರಧಾನಿಯವರ ಪ್ರೀತಿ!

ಪ್ರಧಾನಿ ನರೇಂದ್ರ ಮೋದಿಯವರು - ಅಮೇರಿಕಾ ಅಧ್ಯಕ್ಷ ಟ್ರಂಪ್‌ನ ಒತ್ತಡಕ್ಕೆ ಮಣಿಯುವುದಿಲ್ಲ, ದ್ವಿಪಕ್ಷೀಯ ವ್ಯಾಪಾರ ಒಪ್ಪಂದಕ್ಕೆ ಸಹಿ ಹಾಕುವುದಿಲ್ಲ. ಅಮೇರಿಕನ್ ಬಹುರಾಷ್ಟ್ರೀಯ ಕಂಪನಿಗಳು ಭಾರತದ ಕೃಷಿ ಕ್ಷೇತ್ರಕ್ಕೆ ಲಗ್ಗೆ ಹಾಕಲು ಬಿಡುವುದಿಲ್ಲ, ಇದು ಒಂದು ಘೋರ ಅನಾಹುತಕ್ಕೆ ಎಡೆಮಾಡಿಕೊಡುತ್ತದೆ - ಎಂದು ಘೋಷಿಸಿದ್ದಾರೆ.

ಅವರ ಈ ಘೋಷಣೆಯಾದ ತಕ್ಷಣವೇ, ಏಕಸ್ವಾಮ್ಯ ಒಡೆತನದ ಗೋದಿ ಮೀಡಿಯಾ, ಬಿಜೆಪಿ ಕಾರ್ಯಕರ್ತರು, ಮೋದಿಯವರು ಎಷ್ಟು ಧೈರ್ಯಶಾಲಿ, ಟ್ರಂಪ್ ಬೇಡಿಕೆಯನ್ನು ನಿರಾಕರಿಸಿದ್ದಾರೆ, ಹೈನು ಉದ್ಯಮದೊಂದಿಗೆ ನಂಟು ಹೊಂದಿರುವ 8 ಕೋಟಿ ರೈತರನ್ನು ಕಾಪಾಡಿದ್ದಾರೆ ಎಂದು ಕುಣಿದು ಕುಪ್ಪಳಿಸುವುದನ್ನು ನೋಡಿ ಸಂಭ್ರಮಿಸಿದರು.

ಆದರೆ ಇಷ್ಟೆಲ್ಲಾ ಪ್ರಚಾರದ ನಂತರವೂ ಪ್ರಶ್ನೆಗಳು ಉಳಿಯುತ್ತವೆ. ಇವುಗಳನ್ನು ಅಪಪ್ರಚಾರಗಳೆಂದು ತಳ್ಳಿಹಾಕಲಾಗದು. ಏಕೆಂದರೆ ಇವುಗಳಿಗೆ ಬಲವಾದ ಕಾರಣಗಳಿವೆ. ಮೊಟ್ಟ ಮೊದಲನೆಯದಾಗಿ, ಪ್ರಧಾನಿ ಮೋದಿ ಹಾಗೂ ಅವರ ಸರ್ಕಾರ ಅಧಿಕಾರ ಸ್ವೀಕರಿಸಿದ ದಿನದಿಂದ ಸ್ವದೇಶಿ ಹಾಗೂ ವಿದೇಶಿ ಏಕಸ್ವಾಮ್ಯ ಬಂಡವಾಳಕ್ಕೆ ನಮ್ಮ ದೇಶದ ಕೃಷಿ ರಂಗವನ್ನು ಪ್ರವೇಶಿಸಲು ಹೆಚ್ಚಾಗಿ ತೆರೆದಿದ್ದಾರೆ. ಇದು ಬಹಳ ಚೆನ್ನಾಗಿ ಅವರ ಪೂರ್ವಿಕ ಕಾಂಗ್ರೆಸ್ ಸರ್ಕಾರದ ಮುಂದುವರಿಕೆಯೇ ಆಗಿದೆ. ಅವರು ಈಗಾಗಲೇ ಬೀಜ, ಗೊಬ್ಬರ, ಕೀಟನಾಶಕ ಇತ್ಯಾದಿ ಕೃಷಿ ಒಳಸುರಿವುಗಳ ಉತ್ಪಾದನೆ ಮತ್ತು ಮಾರಾಟವನ್ನು ಬೃಹತ್ ಅಮೇರಿಕನ್ ಬಹುರಾಷ್ಟ್ರೀಯ ಕಂಪನಿಗಳಾದ ಮಾನ್ಸೆಂಟೋ, ಕಾರ್ಟಿವಾ ಅಗ್ರಿಸೈನ್ಸ್, ಎಫ್‌ಎಂ‌ಸಿ ಕಾರ್ಪೊರೇಷನ್ ಮತ್ತು ಗೋವನ್ ಕಂಪನಿಗಳಿಗೆ ವಹಿಸಿದ್ದಾರೆ. ಅರಣ್ಯಭೂಮಿ ಮತ್ತು ಜಲಸಂಪನ್ಮೂಲವನ್ನು ಸಹ ವಿಭಜಿಸಿ ಅವರಿಗೆ ನೀಡಲಾಗಿದೆ. ಅಷ್ಟೇ ಅಲ್ಲ, ಈ ಕೃಷಿ ದೈತ್ಯರಿಗೆ ಕೃಷಿ ಉತ್ಪನ್ನಗಳನ್ನು ಕೊಂಡುಕೊಳ್ಳುವುದು, ಹಂಚುವುದು ಮತ್ತು ಮಾರುವುದರ ಮೇಲೆಯೂ ನಿಯಂತ್ರಣ ಹೊಂದಲು ಅವಕಾಶ ನೀಡಲಾಗಿದೆ.

ಕಳೆದ ಜುಲೈನಲ್ಲಿ ಪ್ರಧಾನಿ ಮೋದಿಯವರು 'ಭಾರತ-ಇಂಗ್ಲೆಂಡ್ ಸಮಗ್ರ ಆರ್ಥಿಕ ಮತ್ತು ವ್ಯಾಪಾರ ಒಪ್ಪಂದ' ಕ್ಕೆ ಸಹಿ ಮಾಡಿದ್ದಾರೆ. ಇದರ ಅಡಿಯಲ್ಲಿ ಭಾರತಕ್ಕೆ ಬರುವ ಶೇ 90 ರಷ್ಟು ವಸ್ತುಗಳ ಮೇಲೆ (ಇದರಲ್ಲಿ ಶೇ 92ರಷ್ಟು ಇಂಗ್ಲೆಂಡಿನ ವಸ್ತುಗಳು ಇವೆ) ಸುಂಕವನ್ನು ಭಾರತವು ಕಡಿತಗೊಳಿಸಲು ಅಥವಾ ತೆಗೆದುಹಾಕಲು ಒಪ್ಪಿದೆ. ಪರಿಣಾಮವಾಗಿ, ಭಾರತವು ಬ್ರಿಟಿಷರ ಕೃಷಿ ಉತ್ಪನ್ನಗಳನ್ನು ಹಾಕುವ ಕಸದ ತೊಟ್ಟಿಯಾಗುತ್ತದೆ. ಹೇಗೆ ಮೋದಿ ನೇತೃತ್ವದ ಬಿಜೆಪಿ ಸರ್ಕಾರವು ಬಹಿರಂಗವಾಗಿಯೇ ಕೆಲವೇ ಕೆಲವರ ಹಾಗೂ ಬಹುರಾಷ್ಟ್ರೀಯ ಕಂಪನಿಗಳ ಪರವಾಗಿ ಹಾಗೂ ಕೃಷಿಕರ ಹಿತಾಸಕ್ತಿಗೆ ವಿರುದ್ಧವಾಗಿ 3 ಕರಾಳ ಕೃಷಿ ನೀತಿಗಳನ್ನು ಜಾರಿಗೆ ತಂದರು ಎಂಬುದು ಎಲ್ಲರಿಗೂ ತಿಳಿದ ವಿಷಯವಾಗಿದೆ. ಲಕ್ಷಾಂತರ ರೈತರು ದೆಹಲಿ ಗಡಿಭಾಗದಲ್ಲಿ ಒಂದು ವರ್ಷಕ್ಕಿಂತ ಹೆಚ್ಚು ಕಾಲ ಈ ಕಾಯ್ದೆಗಳನ್ನು ಪ್ರತಿರೋಧಿಸಿ ಹೋರಾಡಿದರು, ಅಂತಿಮವಾಗಿ ಹೋರಾಟಕ್ಕೆ ಮಣಿದು ಮೋದಿ ಹಾಗೂ ಅವರ ಸರ್ಕಾರ ಈ ಕಾಯ್ದೆಗಳನ್ನು ಹಿಂಪಡೆಯಬೇಕಾಯಿತು. ಅವುಗಳನ್ನು ಹಿಂಜಾಗಿಲಿನಿಂದ ತರಲು ಯತ್ನಗಳು ನಡೆಯುತ್ತಿವೆ. ಮೋದಿಯವರು ರೈತರ ಹಿತಾಸಕ್ತಿಯನ್ನು ಕಾಪಾಡುತ್ತಾರೆಂದು ನಾವು ನಂಬಬೇಕಿದೆ! ವಿಪರ್ಯಾಸದ ಪರಮಾವಧಿ!!

ಮೋದಿಯವರಿಗೆ ರೈತರ ಬಗ್ಗೆ ಅನುಕಂಪವಿದ್ದಲ್ಲಿ, ರೈತರ ಬೆಳೆಗಳಿಗೆ ನ್ಯಾಯಯುತವಾದ, ಲಾಭದಾಯಕ ಬೆಲೆ ದೊರಕಿಸಿಕೊಡಲು C2+ 50%. ಸೂತ್ರದಡಿ ಕಾನೂನಾತ್ಮಕವಾಗಿ ಕನಿಷ್ಠ ಬೆಂಬಲ ಬೆಲೆ ದೊರೆಯುವಂತೆ ಕ್ರಮ ಕೈಗೊಳ್ಳುತ್ತಿದ್ದರು. ಅವರು ರೈತರ ಎಲ್ಲಾ ಕೃಷಿ ಸಾಲಗಳನ್ನು ಮನ್ನಾ ಮಾಡಬಹುದಿತ್ತು, ಕೃಷಿ ಕಾರ್ಮಿಕರಿಗೆ ವರ್ಷಪೂರ್ತಿ ಉದ್ಯೋಗ ನೀಡಬಹುದಿತ್ತು. ಇವರು ಇದಾವುದನ್ನೂ ಮಾಡುತ್ತಿಲ್ಲ. ವಿಷಯವೆಂದರೆ, ಅವರ ಆಳ್ವಿಕೆಯಡಿಯಲ್ಲಿ ರೈತರು ಸರ್ವಸ್ವವನ್ನೂ -ಮನೆ, ಮಠ, ಭೂಮಿ, ಬೆಳೆ, ಎಲ್ಲವನ್ನೂ- ಕಳೆದುಕೊಳ್ಳುತ್ತಿದ್ದಾರೆ, ಆತ್ಮಹತ್ಯೆಗೆ ಮೊರೆಹೋಗುತ್ತಿದ್ದಾರೆ. ಕಳೆದ 10 ವರ್ಷಗಳಲ್ಲಿ ಕೃಷಿ ಉದ್ಯಮದಲ್ಲಿ 1,12,000 ರೈತರು ಆತ್ಮಹತ್ಯೆ

ಮಾಡಿಕೊಂಡಿದ್ದಾರೆಂದು ವರದಿಯಾಗಿದೆ.

ಹಾಗಾದರೆ ರೈತರ ಹಿತಾಸಕ್ತಿ ಕಾಪಾಡುತ್ತೇವೆಂಬ ಅವರ ಮಾತು ಅಪ್ಪಟ ಸುಳ್ಳು, ಅಂತೆಯೇ ಟ್ರಂಪ್ ಅಮೇರಿಕಾದ ಕಾರ್ಪೊರೇಟ್ ಮನೆತನಗಳ ಹಿತಾಸಕ್ತಿಯನ್ನು ಕಾಪಾಡುವಂತೆಯೇ, ಮೋದಿಯವರು ಭಾರತದ ಏಕಸ್ವಾಮ್ಯ ಬಂಡವಾಳಿಗರ ಹಿತಾಸಕ್ತಿಯನ್ನು ಕಾಪಾಡಲು ಪಣತೊಟ್ಟಿದ್ದಾರೆ. ರೈತರ ಹಿತಾಸಕ್ತಿಯಾಗಲೀ, ಜನಸಾಮಾನ್ಯರ ಹಿತಾಸಕ್ತಿಯಾಗಲೀ ಅವರ ಕಾಳಜಿಯಿಲ್ಲ. ಉದಾಹರಣೆಗೆ, ಉಕ್ರೇನ್ ಜೊತೆಗಿನ ಯುದ್ಧದ ನಂತರ ಯೂರೋಪಿಯನ್ ದೇಶಗಳಿಗೆ ಮಾಡಲಾಗುತ್ತಿದ್ದ ರಷ್ಯಾದ ತೈಲ ರಫ್ತು ಇಳಿಮುಖವಾಗಲು ಪ್ರಾರಂಭವಾಯಿತು. ಆದ ಕಾರಣ, ರಷ್ಯಾ ತೈಲ ಮಾರಾಟಕ್ಕೆ ಹೊಸ ಗಿರಾಕಿಗಳನ್ನು ಹುಡುಕಲು ಪ್ರಾರಂಭಿಸಿತು. ಅವರನ್ನು ಆಕರ್ಷಿಸಲು ಒಂದು ಬ್ಯಾರೆಲ್‌ನ ದರವನ್ನು ಅಂತರರಾಷ್ಟ್ರೀಯ ಕಚ್ಚಾ ಮಾರಾಟ ದರಕ್ಕೆ ಹೋಲಿಸಿದರೆ ಡಾಲರ್ 5ರಿಂದ 30ರವರೆಗೆ ಇಳಿಸಿತು. ಮತ್ತು ಇದರ ಉಪಯೋಗವನ್ನು ಚೀನಾ, ಭಾರತ ಮತ್ತು ಟರ್ಕಿ ಪಡೆದುಕೊಂಡವು.

ಭಾರತ ಎಂದರೆ ಭಾರತ ಸರ್ಕಾರ ಮಾತ್ರವಲ್ಲ, ಭಾರತದ ಬಹುರಾಷ್ಟ್ರೀಯ ಕಂಪನಿಗಳೂ ಸಹ-ಅದರಲ್ಲೂ ಅಂಬಾನಿ ರಿಲಯನ್ಸ್ ಮೊಬಿಲಿಟಿ-ಇದು ರಿಲಯನ್ಸ್ ಇಂಡಸ್ಟ್ರೀಸ್ ಲಿಮಿಟೆಡ್ ಮತ್ತು ಬಿಪಿ ಎಂಬ ಬ್ರಿಟಿಷ್ ಬಹುರಾಷ್ಟ್ರೀಯ ತೈಲ ಮತ್ತು ಅನಿಲ ಕಂಪನಿಯ ಜಂಟಿ ಉದ್ಯಮ. ಇದು ಜಿಯೋ-ಬಿಪಿ ಬ್ರಾಂಡ್ ಅಡಿಯಲ್ಲಿ ರಷ್ಯಾದಿಂದ ಅಗ್ಗದ ದರದಲ್ಲಿ ಕಚ್ಚಾ ತೈಲವನ್ನು ಆಮದು ಮಾಡಿಕೊಂಡು ಭಾರತದ ರಿಫೈನರಿಗಳಲ್ಲಿ ಶುದ್ಧೀಕರಿಸಿ ಯುರೋಪಿಯನ್ ಹಾಗೂ ಅಮೇರಿಕಾದ ಮಾರುಕಟ್ಟೆಗಳಲ್ಲಿ ಹೆಚ್ಚಿನ ದರಕ್ಕೆ ಮಾರಾಟ ಮಾಡುತ್ತದೆ. ಕಳೆದ ವರ್ಷ ಈ ಕಂಪನಿಯು ಗುಜರಾತಿನ ಜಾಮ್‌ನಗರ್ ರಿಲಯನ್ಸ್ ರಿಫೈನರಿಯಲ್ಲಿ ರಷ್ಯಾದಿಂದ ಆಮದು ಮಾಡಿಕೊಂಡಿದ್ದ ತೈಲವನ್ನು ಶುದ್ಧೀಕರಿಸಿ ಅಮೇರಿಕಾಗೆ 2 ಬಿಲಿಯನ್ ಡಾಲರ್‌ಗೆ ಮಾರಾಟ ಮಾಡಿತು. ಈಗ ರಷ್ಯಾದಿಂದ ತೈಲ ಆಮದು ನಿಂತರೆ ಅದು ಯಾರಿಗೆ ನಷ್ಟ? ಹೀಗೆ ಅಂಬಾನಿಗೆ ಆಗುವ

ನಷ್ಟವನ್ನು ಮೋದಿ ಬಯಸುತ್ತಾರೆಯೇ?

ನಾವು ಮತ್ತೊಂದು ಅಂಶವನ್ನು ನೆನಪಿಡಬೇಕು. 2022ರಿಂದ ರಷ್ಯಾದಿಂದ ತೈಲವನ್ನು ಆಮದು ಮಾಡಿಕೊಳ್ಳುವುದು ನಡೆಯುತ್ತಿದೆ. ಆದರೆ ಪೆಟ್ರೋಲ್ ಮತ್ತು ಡೀಸೆಲ್‌ನ ದರ ಇಳಿಕೆಯಾಗಿಲ್ಲ. ಬದಲಿಗೆ ಹಲವಾರು ಬಾರಿ ಹೆಚ್ಚಳವಾಗಿದೆ. ಆದ್ದರಿಂದ ಒಂದು ವಿಷಯ ಸ್ಪಷ್ಟವಾಗಿದೆ: ರಷ್ಯಾದಿಂದ ಅಗ್ಗವಾದ ದರದಲ್ಲಿ ತೈಲವನ್ನು ಆಮದು ಮಾಡಿಕೊಂಡಿರುವುದು ರೈತರನ್ನೂ ಒಳಗೊಂಡಂತೆ ಜನಸಾಮಾನ್ಯರ ಹಿತಾಸಕ್ತಿಯಿಂದಲ್ಲ. ರಷ್ಯಾದಿಂದ ತೈಲ ಆಮದು ನಿಂತರೆ ಅದು ಅಂಬಾನಿ ಹಾಗೂ ಇನ್ನಿತರ ತೈಲ ಮಾರುವ ಕಂಪನಿಗಳಿಗೆ ನಷ್ಟವಾಗುತ್ತದೆಯೇ ಹೊರತು ರೈತರಿಗಲ್ಲ. ಅಮೇರಿಕಾ ಭಾರತದ ಮೇಲೆ ರಷ್ಯಾದಿಂದ ತೈಲವನ್ನು ಆಮದು ಮಾಡಿಕೊಳ್ಳಬಾರದೆಂದು ಒತ್ತಡ ಹೇರುತ್ತಿದೆ. ಆದರೆ ಭಾರತ ಇದಕ್ಕೆ ಒಪ್ಪಿಲ್ಲ. ಇದರ ಉದ್ದೇಶವು ಭಾರತದ ಬಂಡವಾಳಗಾರರಿಗೆ ಇದು ನಷ್ಟವುಂಟು ಮಾಡುತ್ತದೆ ಎಂಬ ಕಾರಣಕ್ಕಾಗಿಯೇ ಹೊರತು ರೈತರಿಗೆ ಅನ್ಯಾಯವಾಗುತ್ತದೆಂಬುದು ಅಲ್ಲ. ಆದ್ದರಿಂದ ಈ ನಾಟಕಗಳೆಲ್ಲಾ ರೈತರಿಗಾಗಿ ಅಲ್ಲ. ಹಾಗೆಯೇ ಟ್ರಂಪ್ ವಿರುದ್ಧದ ಯುದ್ಧದ ನಾಟಕವು ಈ ದೈತ್ಯ ಏಕಸ್ವಾಮ್ಯ ತಿಮ್ಮಿಂಗಲಗಳಿಗಾಗಿ. ಈ ಲೇಖನ ಅಚ್ಚಿಗೆ ಹೋಗುವಷ್ಟರಲ್ಲಿ ಭಾರತ ಟ್ರಂಪ್ ಒತ್ತಡಕ್ಕೆ ಮಣಿದರೂ ಆಶ್ಚರ್ಯ ಪಡುವಂತಾದ್ದೇನಿಲ್ಲ !

ವಿಷಯವೇನೆಂದರೆ, ಅಮೇರಿಕಾದ ಸಂಕಷ್ಟಕ್ಕೊಳಗಾಗಿರುವ ಬಹುರಾಷ್ಟ್ರೀಯ ಕಂಪನಿಗಳ ಹಿತಾಸಕ್ತಿಯನ್ನು ಕಾಪಾಡಲು ಟ್ರಂಪ್ ಸುಂಕಗಳನ್ನು ಹೇರುತ್ತಾ ವ್ಯಾಪಾರಿ ಯುದ್ಧವನ್ನು ವಿಶ್ವದಾದ್ಯಂತ ಘೋಷಿಸಿದ್ದಾರೆ. ಹಾಗೆಯೇ ಮೋದಿ ಭಾರತದ ಬಿಕ್ಕಟ್ಟುಪೀಡಿತ ಏಕಸ್ವಾಮ್ಯ ಮನೆತನಗಳ ಹಿತಾಸಕ್ತಿಯನ್ನು ಕಾಪಾಡಲು ಅತ್ತಿಂದಿತ್ತ ಅಡ್ಡಾಡುತ್ತಿದ್ದಾರೆ. ಇದು ಅಂತರರಾಷ್ಟ್ರೀಯ ಮಾರುಕಟ್ಟೆಯನ್ನು ಭಾಗ ಮಾಡಲು ಸಾಮ್ರಾಜ್ಯಶಾಹಿಗಳು ಹೂಡಿರುವ ಆಟ. ಇದು ಲೂಟಿಕೋರರ ನಡುವಿನ ಕಾಳಗ. ಇದಕ್ಕೂ ರೈತರ ಹಿತಾಸಕ್ತಿಗೂ ಏನಾದರೂ ಸಂಬಂಧವಿದೆಯೇ? ■

...1ನೇ ಪುಟದಿಂದ ದಕ್ಷಿಣ ಭಾರತ ವಿದ್ಯುತ್ ಗ್ರಾಹಕರ ಸಮಾವೇಶ

ಮಾಜಿ ಐಎಎಸ್ ಅಧಿಕಾರಿ, ಹರಿಯಾಣ ವಿದ್ಯುತ್ ಮಂಡಳಿಯ ಮಾಜಿ ಅಧ್ಯಕ್ಷರು ಮತ್ತು ಸಾಮಾಜಿಕ ಕಾರ್ಯಕರ್ತರಾದ ಎಂ. ಜಿ. ದೇವಸಹಾಯಂ ಅವರು, "ವಿದ್ಯುತ್ ಕ್ಷೇತ್ರದಲ್ಲಿ ಸುಧಾರಣೆಗಳು 30 ವರ್ಷಗಳ ಹಿಂದೆ ಪ್ರಾರಂಭವಾದವು. ಅಧಿಕ ಲಾಭದ ಉದ್ದೇಶವನ್ನು, ವಿದೇಶಿ ಹೂಡಿಕೆಯನ್ನು ಆಕರ್ಷಿಸುವ ಗುರಿಯನ್ನು ಹೊಂದಿದ್ದು, ವಿಶ್ವಬ್ಯಾಂಕ್ ಅಣತಿಯ ಮೇರೆಗೆ ಇದನ್ನು ಕೈಗೊಳ್ಳಲಾಯಿತು. ಈಗ ರೈತರು ಮತ್ತು ಗೃಹ ಬಳಕೆದಾರರಿಗೆ ಕ್ರಾಸ್-ಸಬ್ಸಿಡಿಗಳನ್ನು ತೆಗೆದುಹಾಕಿ, ಬೆಲೆ-ಹೆಚ್ಚಿಸುವ ಸ್ಮಾರ್ಟ್ ಮೀಟರ್‌ಗಳನ್ನು ಅಳವಡಿಸುವಂತೆ ಬಲವಂತಪಡಿಸಲಾಗುತ್ತಿದೆ" ಎಂದು ಎಚ್ಚರಿಸಿದರು. ಕೇಂದ್ರ ಸರ್ಕಾರವು "ಸಾರ್ವಜನಿಕ ಕಲ್ಯಾಣಕ್ಕಾಗಿ ಹಾಗೂ ಸಾರ್ವಜನಿಕರ ಒಳಿತಿಗಾಗಿ" ವಿದ್ಯುತ್ ಎಂದಿದ್ದುದನ್ನು ಇದೀಗ ಮಾರುಕಟ್ಟೆ ಶಕ್ತಿಗಳು ಬೆಲೆಯನ್ನು ನಿರ್ಧರಿಸುವ "ಖಾಸಗಿ ಕಲ್ಯಾಣಕ್ಕಾಗಿ ಹಾಗೂ ಖಾಸಗಿ ಒಳಿತಿಗಾಗಿ" ಎಂದು ಪರಿವರ್ತಿಸುತ್ತಿವೆ ಎಂದು ಹೇಳಿದರು.

ರಾಜ್ಯಗಳ ಮೇಲೆ ಭಾರೀ ಆರ್ಥಿಕ ಹೊರೆಯನ್ನು ಹೇರುತ್ತದೆ. ಇದು ಅಂತಿಮವಾಗಿ ತಿಂಗಳಿಗೆ 100 ಯೂನಿಟ್‌ಗಳಿಗಿಂತ ಕಡಿಮೆ ಬಳಸುವ ಕಡಿಮೆ ಆದಾಯದ 70 ಲಕ್ಷ ಗ್ರಾಹಕರನ್ನು ನಾಶಗೊಳಿಸಲಿದೆ. ದೊಡ್ಡ ಕಾರ್ಪೊರೇಟ್ ಸಂಸ್ಥೆಗಳು ಬಡವರಿಂದ ವಿದ್ಯುತ್‌ನ್ನು ಕಸಿದುಕೊಂಡು ತಮ್ಮ ಲಾಭಕ್ಕಾಗಿ ಬಳಸಿಕೊಳ್ಳಲು ಅನುವು ಮಾಡಿಕೊಡುತ್ತದೆ. ನಾಗರಿಕರು ಕೇಂದ್ರ ಸರ್ಕಾರದ ಈ ಜನವಿರೋಧಿ ವಿನ್ಯಾಸವನ್ನು ಗುರುತಿಸಬೇಕು" ಎಂದು ಹೇಳಿದರು.

AIECA ಯ ಅಖಿಲ ಭಾರತ ಕಾರ್ಯಾಧ್ಯಕ್ಷರಾದ ಸಮರಸಿನ್ಹಾ, ಇದೀಗ ಕೇಂದ್ರ ಸರ್ಕಾರ ಪ್ರಕಟಿಸಿರುವ 2025ರ ತಿದ್ದುಪಡಿಯು, ಕಾರ್ಪೊರೇಟ್‌ಗಳ ಹಿತಾಸಕ್ತಿಗಳನ್ನು ಪೂರೈಸಲು ಬಂದಿದೆ. ಸಬ್ಸಿಡಿಗಳಿಗೆ ಸಂಬಂಧಿಸಿದಂತೆ, ರಾಜ್ಯಗಳು ತಮ್ಮ ಖಜಾನೆಯಿಂದ ಅವುಗಳನ್ನು ಪಾವತಿಸಬೇಕು ಎಂದು ಮಸೂದೆ ಹೇಳುತ್ತದೆ ಮತ್ತು ಸುಪ್ರೀಂಕೋರ್ಟ್ ತೀರ್ಪನ್ನು ಉಲ್ಲೇಖಿಸಿ "ಸಬ್ಸಿಡಿ ಅಧ್ಯಾಯಕ್ಕೆ" ಸ್ಪಷ್ಟವಾಗಿ ಕೊನೆ ಹಾಡುತ್ತದೆ. ಅಂಡಮಾನ್ ಮತ್ತು ನಿಕೋಬಾರ್ ಹೊರತುಪಡಿಸಿ, ಕೇಂದ್ರಾಡಳಿತ ಪ್ರದೇಶಗಳಲ್ಲಿ ವಿದ್ಯುತ್ ವಲಯವನ್ನು ಖಾಸಗಿ ಕಂಪನಿಗಳಿಗೆ ಹಸ್ತಾಂತರಿಸಲಾಗಿದೆ ಎಂದು ಅವರು ಟೀಕಿಸಿದರು. "ಖಾಸಗೀಕರಣ ಪ್ರಯೋಗಗಳು ವಿಫಲವಾಗಿವೆ, ಆದರೆ ಸರ್ಕಾರವು 'ಕಾರ್ಪೊರೇಟ್‌ಗಳ ಆಸೆಯನ್ನು' ಪೂರೈಸಲು ಮರಳಿ 'ಹತಾಶ' ಪ್ರಯತ್ನಗೈಯುತ್ತಿದೆ" ಎಂದು ಅವರು ಹೇಳಿದರು.

ಕೆ.ಸೋಮಶೇಖರ್‌ರವರು ಮಾತನಾಡಿದರು. "90ರ ದಶಕದಲ್ಲಿ ಅಂದಿನ ಕಾಂಗ್ರೆಸ್ ಸರ್ಕಾರ ವಿದ್ಯುತ್‌ನ್ನು ಕಟ್ಟಕಡೆಯ ಗ್ರಾಹಕರಿಗೆ ಕನಿಷ್ಠ ದರದಲ್ಲಿ ಒದಗಿಸುವ ಉದ್ದೇಶವನ್ನು ಸಂಪೂರ್ಣ ಕೈ ಬಿಟ್ಟಿತು. 2003ರಲ್ಲಿ ಬಿಜೆಪಿ ಸರ್ಕಾರ ವಿದ್ಯುತ್ ಉತ್ಪಾದಿಸಲು ಖಾಸಗಿ ಕಂಪನಿಗಳಿಗೆ ಅನುಮತಿ ನೀಡಿತು. ಈಗ ವಿದ್ಯುತ್‌ಚ್ಚಕ್ತಿ ಮಸೂದೆ ತಿದ್ದುಪಡಿ ಮೂಲಕ ಸರಬರಾಜು ಕಂಪನಿಗಳನ್ನು ಸಹ ಖಾಸಗಿ ಕಂಪನಿಗಳ ಕೈಗೆ ಒಪ್ಪಿಸಲು ಸಿದ್ಧವಾಗಿದೆ. ಇದನ್ನು ವಿರೋಧಿಸುವುದು ಇಂದಿನ ಘಳಿಗೆಯ ಅವಶ್ಯಕತೆಯಾಗಿದೆ" ಎಂದರು.

ಕೇರಳದ ಜನಕೀಯ ಪ್ರತಿರೋಧ ಸಮಿತಿ (ಜೆಪಿಎಸ್) ರಾಜ್ಯ ಉಪಾಧ್ಯಕ್ಷರಾದ ಶ್ರೀ ಬಿ. ದಿಲೀಪನ್, "ಆಡಳಿತ ಪಕ್ಷಗಳು ಇಂಧನ ವಲಯವನ್ನು ಶೋಷಿಸಲು ಕೈಜೋಡಿಸುತ್ತಿವೆ, ಇಂಧನ ಶುಲ್ಕಗಳು ಸಾಮಾನ್ಯ ವ್ಯಕ್ತಿಗೆ ಐಷಾರಾಮಿಯಾಗುತ್ತವೆ. ಜನರಿಂದ ಈ ಮೂಲಭೂತ ಅಗತ್ಯವನ್ನು ಕಸಿದುಕೊಳ್ಳುವ ಹಕ್ಕು ಸರ್ಕಾರಕ್ಕೆ ಇಲ್ಲ" ಎಂದು ದೃಢವಾಗಿ ಪ್ರತಿಪಾದಿಸಿದರು.

ಸಮಾವೇಶದಲ್ಲಿ AIECAಯ ಅಖಿಲ ಭಾರತ ವಿಜಾಂಚಿಗಳಾದ ಶ್ರೀ ಅಜಯ್‌ಚಟರ್ಜಿ ಪಶ್ಚಿಮ ಬಂಗಾಲ, ಆಸ್ಸಾಂ, ಹರಿಯಾಣ ಹಾಗೂ ಮಧ್ಯಪ್ರದೇಶಗಳಲ್ಲಿ ಗ್ರಾಹಕ ಚಳುವಳಿ ಬೆಳೆದದ್ದನ್ನು ವಿವರಿಸಿದರು. ಸಮಾವೇಶದ ಅಧ್ಯಕ್ಷತೆಯನ್ನು ವಹಿಸಿದ್ದ ಪ್ರಧಾನ ಕಾರ್ಯದರ್ಶಿಗಳಾದ ಶ್ರೀ ವೇಣುಗೋಪಾಲ್ ಭಟ್, ದಕ್ಷಿಣ ಭಾರತ ಗ್ರಾಹಕರ ಸಮಾವೇಶದ ಯಶಸ್ಸಿಗೆ ಕಾರಣರಾದ ಎಲ್ಲರನ್ನು

ಅಭಿನಂದಿಸುತ್ತ, ಮುಂಬರುವ ದಿನಗಳಲ್ಲಿ ವಿದ್ಯುತ್ ಬಳಕೆದಾರರ ಚಳುವಳಿಯನ್ನು ಬೆಳೆಸಲು ಬಡಾವಣೆ ಮಟ್ಟದಿಂದ ಸಂಘವನ್ನು ಕಟ್ಟಬೇಕೆಂದು ಕರೆ ನೀಡಿದರು.

ಸಮಾವೇಶದಲ್ಲಿ ವಿವಿಧ ರಾಜ್ಯಗಳ ನಾಯಕರುಗಳಾದ ಶ್ರೀ ಜ್ಞಾನಮೂರ್ತಿ-ಕರ್ನಾಟಕ, ಶ್ರೀಸುಬ್ಬಾರೆಡ್ಡಿ-ಆಂಧ್ರ ಪ್ರದೇಶ, ಶ್ರೀಸುರೇಂದ್ರನ್-ಕೇರಳ, ಪಿ.ಮೋಹನ್-ತಮಿಳುನಾಡು, ಶಿವಕುಮಾರ್-ಪುದುಚರಿ, ರೈತ ಸಂಘಟನೆಯಾದ ಎಐಕೆಕೆಎಂಎಸ್ ರಾಜ್ಯ ನಾಯಕರಾದ ಶ್ರೀಮತಿ ದೀಪಾ ಮಾತನಾಡಿದರು.

ಸಮಾವೇಶವು ವಿದ್ಯುತ್ ಖಾಸಗೀಕರಣ, ದಿನದಲ್ಲಿ ಹೆಚ್ಚು ವಿದ್ಯುತ್ ಬಳಸುವ ಅವಧಿಯಲ್ಲಿ ಹೆಚ್ಚು ಸುಂಕ ನಿಗದಿಪಡಿಸುವ TOD ಕ್ರಮ, ಯಾವುದೇ ಬದಲಾವಣೆ ತರುವ ಮುನ್ನ ಗ್ರಾಹಕರ ಸಮ್ಮತಿ, ಅಭಿಪ್ರಾಯ ತೆಗೆದುಕೊಳ್ಳಬೇಕೆಂಬುದನ್ನು ಕಡೆಗಣಿಸುವ ಅಪಾಯಕಾರಿ ಬೆಳವಣಿಗೆ ಇತ್ಯಾದಿಗಳನ್ನು ವಿರೋಧಿಸುವ ಮುಖ್ಯ ಗೊತ್ತುವಳಿ ಹಾಗೂ ಕರಾಳ ವಿದ್ಯುತ್ ತಿದ್ದುಪಡಿ ಮಸೂದೆ-2025ನ್ನು ಕೈಬಿಡುವಂತೆ ಆಗ್ರಹಿಸಿದ ಗೊತ್ತುವಳಿಗಳನ್ನು ಅಂಗೀಕರಿಸಿತು. ಮುಂದಿನ ದಿನಗಳಲ್ಲಿ ಬುಡಮಟ್ಟದಲ್ಲಿ ಸಂಘವನ್ನು ಕಟ್ಟಿ ಗ್ರಾಹಕರ ಆಂದೋಲನವನ್ನು ಬಲಪಡಿಸುವ ಸಂಕಲ್ಪದೊಂದಿಗೆ ಸಮಾವೇಶವು ಅಂತ್ಯಗೊಂಡಿತು. ■

ತುಮಕೂರು:

ಎಕ್ಸ್‌ಪ್ರೆಸ್ ಅಂಕ್ ಕೆನಾಲ್ ವಿರೋಧಿಸಿ!



ತುಮಕೂರು : ಪತ್ರಿಕಾಗೋಷ್ಠಿಯಲ್ಲಿದ್ದ ಸಂಯುಕ್ತ ಕರ್ನಾಟಕ ಹೋರಾಟದ ರೈತ ನಾಯಕರು

ತುಮಕೂರು ಶಾಖಾ ನಾಲೆಬಂದ ಎಕ್ಸ್‌ಪ್ರೆಸ್ ಅಂಕ್ ಕೆನಾಲ್ ನಿರ್ಮಾಣದಿಂದ ಹೇಮಾವತಿ ನೀರಿನ ಮೇಲೆ ಅವಲಂಬಿತರಾಗಿರುವ ತುಮಕೂರು ಜಿಲ್ಲೆಯ ಜನರ ನೀರಿಗೆ, ನೀರಾವರಿಗೆ, ಮತ್ತು ಬರುತ್ತದೆ. ತೆಂಗು, ಅಡಿಕೆ ಇನ್ನಿತರ ಬೆಳೆಗಳು ಸರ್ವನಾಶವಾಗುತ್ತವೆ. ಇದನ್ನು ತ್ರತಭಿಷಿ ಸಂಯುಕ್ತ ಹೋರಾಟ - ಕರ್ನಾಟಕ, ತುಮಕೂರು ಜಿಲ್ಲಾ ಸಮಿತಿಯ ನೇತೃತ್ವದಲ್ಲೇ ಜನಾಂದೋಲನವನ್ನು ಕೈಗೊಳ್ಳಲಾಗಿದೆ.

ವಿಜಯಪುರ: ಸರ್ಕಾರಿ ವೈದ್ಯಕೀಯ ಕಾಲೇಜು ಸ್ಥಾಪನೆಗೆ ಆಗ್ರಹಿಸಿ ಎಐಡಿಎಸ್‌ಓ ಜಿಲ್ಲಾ ಮಟ್ಟದ ಸಮಾವೇಶ



ವಿಜಯಪುರ ಜಿಲ್ಲೆಗೆ ಸರ್ಕಾರಿ ವೈದ್ಯಕೀಯ ಕಾಲೇಜು ಸ್ಥಾಪನೆ ಮಾಡಲು ಆಗ್ರಹಿಸಿ ಹಾಗೂ ಖಾಸಗಿ ಸಹಭಾಗಿತ್ವ (ಪಿಪಿಪಿ) ಮಾದರಿಯನ್ನು ಕೈಬಿಡಲು ಒತ್ತಾಯಿಸಿ ಎಐಡಿಎಸ್‌ಓ ವಿದ್ಯಾರ್ಥಿ ಸಂಘಟನೆಯ ನೇತೃತ್ವದಲ್ಲೇ ನಡೆದ ಜಿಲ್ಲಾ ಮಟ್ಟದ ಸಮಾವೇಶದಲ್ಲಿ ವಿಜಯಪುರದ ಅಲ್ ಅಮೀನ್ ಮೆಡಿಕಲ್ ಕಾಲೇಜಿನ ಅಧೀಕ್ಷಕರಾದ ಡಾ. ಜಲಾನಿ ಅವಳಿ ಮಾತನಾಡುತ್ತಿರುವುದು

...ನೀ ಪುಟದಿಂದ ಮಹಾನ್ ನವೆಂಬರ್ ಕ್ರಾಂತಿ ಚಿರಾಯುವಾಗಲಿ!

ಆದರೆ, ದುಃಖದ ಸಂಗತಿಯೆಂದರೆ, ಬದಲಾದ ಜಾಗತಿಕ ರಾಜಕೀಯ ಪರಿಸ್ಥಿತಿಯಲ್ಲಿ ಮಾರ್ಕ್ಸ್‌ವಾದ-ಲೆನಿನ್‌ವಾದವನ್ನು 'ಅಭಿವೃದ್ಧಿ' ಮಾಡಬೇಕು ಎನ್ನುವ ಕುಂಟುನಪದಲ್ಲಿ, ಕ್ರುಶ್ಚೇವ್ ನಾಯಕತ್ವದ ಸಿಪಿಎಸ್‌ಯು ಪಕ್ಷವು, ಪಕ್ಷದ 20ನೇ ಅಧಿವೇಶನದಲ್ಲಿ, ಸೋಷಲ್ ಡೆಮಾಕ್ರಸಿ ಪ್ರತಿಪಾದಕರು ಹಾಡುವ ಹಾಡನ್ನೇ ಕಿಸಬಾಯಿ ದಾಸರಂತೆ ಹಾಡಿದ್ದು! ಇನ್ನೂ ವಿಚಿತ್ರವೆಂದರೆ, ಬಂಡವಾಳವಾದದಿಂದ ಸಮಾಜವಾದಕ್ಕೆ 'ಶಾಂತಿಯುತ' ಪರಿವರ್ತನೆ ಸಾಧ್ಯ ಎಂಬ 'ಸತ್ಯ' ಬೇರೆ ದೇಶಗಳ ತಥಾಕಥಿತ ಕಮ್ಯುನಿಸ್ಟ್ ಪಕ್ಷ (ತಮ್ಮ ದೇಶದ ಪರಿಸ್ಥಿತಿಗೆ ತಕ್ಕಂತೆ ಕ್ರಾಂತಿಯ ರೂಪುರೇಷೆ ತಯಾರಿಸಬೇಕೆಂದವರು) ಗಳಿಗೆ ಗೋಚರವಾದದ್ದು, ಅದು ಸಿಪಿಎಸ್‌ಯು ಬಾಯಿಂದ ಬಂದ ಮೇಲೆಯೇ! ಈ 'ತಿಳುವಳಿಕೆ' ತಪ್ಪಾಗಿದ್ದರೂ, ಈ ಪಕ್ಷಗಳು ಅದನ್ನು ಮೊದಲೇ ಪ್ರತಿಪಾದಿಸಿದ್ದಿದ್ದರೆ, ಅವು ಎಲ್ಲವನ್ನೂ ಕುರುಡಾಗಿ ನಂಬುವವರಲ್ಲ, ತಾವೇ ಸ್ವತಂತ್ರವಾಗಿ ಈ ನಿಲುವನ್ನು ತೆಗೆದುಕೊಂಡಿದ್ದವು ಎಂದಾದರೂ ಹೇಳಬಹುದಿತ್ತು.

ಇಂತಹ ಸಂದಿಗ್ಧ ಪರಿಸ್ಥಿತಿಯಲ್ಲಿ ನಮ್ಮ ಪಕ್ಷದ ನಿಲುವು ಏನಾಗಿತ್ತು ಎಂಬುದನ್ನು, ನಮ್ಮ ಆತ್ಮೀಯ ನಾಯಕರು ಹಾಗೂ ಶಿಕ್ಷಕರಾದ ಕಾಮ್ರೇಡ್ ಶಿವದಾಸ್ ಘೋಷ್ ಅವರ ಮಾತುಗಳಲ್ಲಿ ತಿಳಿಸಲು ಬಯಸುತ್ತೇವೆ: "ಸಮಾಜವಾದಿ ಕ್ರಾಂತಿಯನ್ನು ಶಾಂತಿಯುತವಾಗಿ ಪಡೆಯಬಹುದು ಎಂಬ ಪರಿಕಲ್ಪನೆಯು ಗೊಂದಲದಿಂದ ಬಂದಿದೆ. ಬಹಳ ಶಕ್ತಿಯುತವಾದ ಶಾಂತಿಸೈನ್ಯದ ವಿರುದ್ಧ ವಿಶ್ವಯುದ್ಧವನ್ನು ಹರಿಬಿಡುವ ಸ್ಥಿತಿಯಲ್ಲಿ ಇಲ್ಲದ ವಿಶ್ವ ಸಾಮಾಜ್ಯಶಾಹಿಯ ಸಾಪೇಕ್ಷ ದೌರ್ಬಲ್ಯ ಹಾಗೂ ಒಂದು ನಿರ್ದಿಷ್ಟ ದೇಶದಲ್ಲಿನ ಕಾರ್ಮಿಕವರ್ಗದ ಹಾಗೂ ಶೋಷಿತರ ಕ್ರಾಂತಿಕಾರಿ ಹೋರಾಟಗಳನ್ನು ಹತ್ತಿಕ್ಕುವಲ್ಲಿ ಅಲ್ಲಿನ ಬಂಡವಾಳಶಾಹಿ ವ್ಯವಸ್ಥೆ ಮತ್ತದರ ರಾಜ್ಯಯಂತ್ರದ ಶಕ್ತಿ, ಇವೆರಡರ ಮಧ್ಯೆ ಕ್ರುಶ್ಚೇವ್ ಮತ್ತು ಇತರ ನಾಯಕರು ಗೊಂದಲಗೊಂಡಿದ್ದಾರೆ. ಯುದ್ಧಶಕ್ತಿಯ ವಿರುದ್ಧ ಸಮಾಜವಾದಿ ಶಾಂತಿಸೈನ್ಯ ವಿಜಯ ಗಳಿಸಿದ್ದಾಗ್ಯೂ, ತಮ್ಮ ದೇಶದಲ್ಲಿನ ಕ್ರಾಂತಿಕಾರಿ ಹೋರಾಟಗಳನ್ನು ಸದೆ ಬಡಿಯಲು ಅಲ್ಲಿಯ ಬಂಡವಾಳಶಾಹಿಗಳು ಹೆದರುವಷ್ಟು ವಿಶ್ವದ ಪರಿಸ್ಥಿತಿ ಬದಲಾಗಿಲ್ಲ ಎಂಬ ಕಟುಸತ್ಯವನ್ನು ಈ ನಾಯಕರು ಅರ್ಥ ಮಾಡಿಕೊಂಡಿಲ್ಲ. ನಮ್ಮ ಈ ಹೇಳಿಕೆಯನ್ನು ತಪ್ಪೆಂದು ಸಾಬೀತುಮಾಡುವ ಒಂದೇ ಒಂದು ಘಟನೆಯೂ ಇತಿಹಾಸದಲ್ಲಿ ನಡೆದಿಲ್ಲ; ಬಂಡವಾಳಶಾಹಿ ದೇಶಗಳಲ್ಲಿ ನಡೆಯುತ್ತಿರುವ ಸಣ್ಣಪುಟ್ಟ ಆರ್ಥಿಕ

ಮತ್ತು ಪ್ರಜಾತಾಂತ್ರಿಕ ಹೋರಾಟಗಳನ್ನು ಬಹಳ ಕೂರವಾಗಿ ಹತ್ತಿಕ್ಕಲಾಗುತ್ತಿದೆ. ಬ್ರಿಟನ್, ಫ್ರಾನ್ಸ್ ಹಾಗೂ ಅಮೆರಿಕಾದಂತಹ ಸಂಸದೀಯ ರಾಷ್ಟ್ರಗಳಲ್ಲೂ ಕಾರ್ಮಿಕರು ಈ ಹಿಂದೆ ಗಳಿಸಿದ್ದ ಸಂಸದೀಯ ಹಕ್ಕುಗಳನ್ನು ಒಂದೊಂದಾಗಿ ಕಸಿದುಕೊಳ್ಳಲಾಗುತ್ತಿದೆ. ಎಲ್ಲಾ ಬಂಡವಾಳಶಾಹಿ ದೇಶಗಳಲ್ಲೂ ಫ್ಯಾಸೀವಾದ ಸರ್ವೇಸಾಮಾನ್ಯ ಆಗಿಬಿಟ್ಟಿದೆ. ಸಮಾಜವಾದಿ ಕ್ರಾಂತಿಗಳು ಸಫಲವಾಗಿದ್ದ ದೇಶಗಳಲ್ಲೂ ಪ್ರತಿಕ್ರಾಂತಿ ನಡೆಸಲು ಸಾಮ್ರಾಜ್ಯಶಾಹಿಗಳು ಸಂಚು ನಡೆಸುತ್ತಿದ್ದಾರೆ. ಪರಿಸ್ಥಿತಿ ಹೀಗಿರುವಾಗ, ಬಂಡವಾಳವಾದದಿಂದ ಸಮಾಜವಾದಕ್ಕೆ ಶಾಂತಿಯುತ ಪರಿವರ್ತನೆ ಸಾಧ್ಯವಿದೆ ಎಂಬ ಭ್ರಮೆಯಲ್ಲಿ ಬದುಕಬಹುದೇ? ನಾವು ಖಡಾಖಂಡಿತವಾಗಿ ಸಾಧ್ಯವಿಲ್ಲ ಎನ್ನುತ್ತೇವೆ."

ಒಂದುವೇಳೆ ಶಾಂತಿಯುತ ಪರಿವರ್ತನೆ ಸಾಧ್ಯವಿದೆ ಎಂದುಕೊಂಡರೂ, ಬೂರ್ಜ್ವಾ ಪ್ರಜಾತಂತ್ರ ಹಾಗೂ ಬೂರ್ಜ್ವಾ ರಾಜಕೀಯದ ಮೇಲ್‌ರಚನೆಯಾದ ಸಂಸತ್ತನ್ನು, "ಜನರ ಹಿತಾಸಕ್ತಿ ಕಾಪಾಡುವ ಅಸ್ತ್ರ" ಆಗಿ ಬದಲಾಯಿಸಬಹುದೇ? ಈ ನಿಟ್ಟಿನಲ್ಲಿ ಈ ಯುಗದ ಅಪ್ರತಿಮ ಮಾರ್ಕ್ಸ್‌ವಾದಿಯಾದ ಕಾಮ್ರೇಡ್ ಶಿವದಾಸ್ ಘೋಷ್ ವಿಶ್ಲೇಷಣೆಯೆಂದರೆ, ಒಬ್ಬ ಮಾರ್ಕ್ಸ್‌ವಾದಿ-ಲೆನಿನ್‌ವಾದಿಗೆ, 'ಶಾಂತಿಯುತ ಸಮಾಜವಾದಿ ಕ್ರಾಂತಿ' ಎಂದರೆ ಕಾರ್ಮಿಕವರ್ಗವು ಶಾಂತಿಯುತವಾಗಿ ಅಧಿಕಾರ ವಶ ಮಾಡಿಕೊಳ್ಳುವುದು, ಬಂಡವಾಳಗರು ವಿರೋಧ ವ್ಯಕ್ತಪಡಿಸದೇ ಇರುವುದು ಹಾಗೂ ಕಾರ್ಮಿಕವರ್ಗವು ಬಂಡವಾಳಶಾಹಿ ರಾಜ್ಯಯಂತ್ರವನ್ನು ಧ್ವಂಸಮಾಡಿ ಕಾರ್ಮಿಕವರ್ಗದ ಸಮಾಜವಾದಿ ಪ್ರಭುತ್ವವನ್ನು ಸ್ಥಾಪಿಸುವುದು. ಬದಲಿಗೆ, ಶಾಂತಿಯುತವಾಗಿ ಬಂಡವಾಳಶಾಹಿ ಪ್ರಭುತ್ವವನ್ನು ಸಮಾಜವಾದಿ ಪ್ರಭುತ್ವಕ್ಕೆ ಬದಲಾಯಿಸುವುದು ಎಂದಿಗೂ ಸಾಧ್ಯವಿಲ್ಲ. ಅಂದರೆ, ಸಂಸತ್ತಿನ ಶಾಂತಿಯುತ ವಿದ್ವಂಸ ಹಾಗೂ ಕಾರ್ಮಿಕವರ್ಗದ ಪ್ರಜಾತಾಂತ್ರಿಕ ವ್ಯವಸ್ಥೆಯ ಸ್ಥಾಪನೆ ಆಗಬಹುದೇ ಹೊರತು, ಸಂಸತ್ತಿನ ಶಾಂತಿಯುತ ಪರಿವರ್ತನೆಯ ಮೂಲಕ ಅದನ್ನು "ಜನರ ಹಿತಾಸಕ್ತಿ ಕಾಪಾಡುವ ಅಸ್ತ್ರ" ವನ್ನಾಗಿ ಮಾಡಲು ಸಾಧ್ಯವಿಲ್ಲ. ಬಂಡವಾಳಶಾಹಿ ವ್ಯವಸ್ಥೆಯ ಮೇಲ್‌ರಚನೆ, ಸಮಾಜವಾದಿ ವ್ಯವಸ್ಥೆಯ ಮೇಲ್‌ರಚನೆಯಾಗಿರಲು ಸಾಧ್ಯವೇ ಇಲ್ಲ.

ಇದರ ಜೊತೆಗೆ, "ಎಲ್ಲಾ ಜನರ ಪ್ರಭುತ್ವ" ಎಂಬ ಪರಿಕಲ್ಪನೆಯ ಬಗ್ಗೆಯೂ ಕ್ರುಶ್ಚೇವ್ ನಾಯಕತ್ವ ಪ್ರಚಾರ ಮಾಡಿತು. ಅಂದರೆ, ಸೋವಿಯತ್ ಸಮಾಜದಲ್ಲಿ ಈಗ ವರ್ಗಗಳಿಲ್ಲ, ಇದೊಂದು ವರ್ಗರಹಿತ ಸಮಾಜ, ಹಾಗಾಗಿ ಇಲ್ಲಿ ಯಾವುದೇ

ವರ್ಗ ಸಂಘರ್ಷಗಳು ಇಲ್ಲ, ಹಾಗಾಗಿ ಅದು "ಎಲ್ಲಾ ಜನರ ಪ್ರಭುತ್ವ". ಶೋಷಕ ವರ್ಗದಿಂದ ಅಧಿಕಾರ ಕಸಿದುಕೊಂಡ ನಂತರ, ನವೆಂಬರ್ ಕ್ರಾಂತಿಗೂ ಮುಂಚೆ ಇದ್ದಷ್ಟು ತೀಕ್ಷ್ಣವಾಗಿ ವರ್ಗ ಸಂಘರ್ಷ ನಡೆಯುತ್ತಿಲ್ಲ ಎಂಬುದೇನೋ ನಿಜ. ಆದರೆ ವರ್ಗ ಸಂಘರ್ಷವೇ ಇಲ್ಲ ಎಂಬುದು ಸರಿಯಲ್ಲ.

ಎಲ್ಲಾ ಮಾರ್ಕ್ಸ್‌ವಾದಿ-ಲೆನಿನ್‌ವಾದಿಗಳಿಗೂ ಗೊತ್ತಿರುವಂತೆ, "ಒಂದು ಪ್ರಭುತ್ವದ ಅಸ್ತಿತ್ವವು ರಾಜಿ ಮಾಡಿಕೊಳ್ಳಲು ಆಗದೇ ಇರುವಂತಹ ವರ್ಗ ಸಂಘರ್ಷದ ಉತ್ಪನ್ನ ಹಾಗೂ ಅಭಿವ್ಯಕ್ತಿ. ವರ್ಗ ಸಂಘರ್ಷದಲ್ಲಿ ರಾಜಿ ಮಾಡಿಕೊಳ್ಳಲಾಗದೇ ಇದ್ದಾಗ, ಆ ಸಂಘರ್ಷಕ್ಕೆ ತಕ್ಕಂತೆ ಪ್ರಭುತ್ವವು ಉಗಮವಾಗುತ್ತದೆ. ಜೊತೆಗೆ, ಪ್ರಭುತ್ವವು ಅಸ್ತಿತ್ವದಲ್ಲಿದೆ ಎಂದರೆ ರಾಜಿ ಮಾಡಿಕೊಳ್ಳಲಾಗದ ವರ್ಗ ಸಂಘರ್ಷಗಳು ಅಸ್ತಿತ್ವದಲ್ಲಿದೆ ಎಂದರ್ಥ." (ಲೆನಿನ್, ಪ್ರಭುತ್ವ ಮತ್ತು ಕ್ರಾಂತಿ) ಇನ್ನು, ಕಾಮ್ರೇಡ್ ಶಿವದಾಸ್ ಘೋಷ್ ಹೇಳುವಂತೆ: "ವ್ಯಕ್ತಿಗತ ಹಿತಾಸಕ್ತಿ ಹಾಗೂ ಸಾಮಾಜಿಕ ಹಿತಾಸಕ್ತಿಯ ನಡುವೆ ಸಂಘರ್ಷ ಇದ್ದೇ ಇರುತ್ತದೆ. ಸಮಾಜವಾದದಲ್ಲಿ, ಉತ್ಪಾದನೆಗೆ ಸಂಬಂಧಿಸಿದ ಎಲ್ಲಾ ಸಮಸ್ಯೆಗಳೂ ಬಗೆಹರಿದ ನಂತರವೂ, ವ್ಯಕ್ತಿಗತ ಹಿತಾಸಕ್ತಿ ಹಾಗೂ ಸಾಮಾಜಿಕ ಹಿತಾಸಕ್ತಿಯ ನಡುವಿನ ಸಂಘರ್ಷ ಇರುವವರೆಗೂ, ಪ್ರಭುತ್ವವು ಅಸ್ತಿತ್ವದಲ್ಲಿ ಇದ್ದೇ ಇರುತ್ತದೆ. ಇಲ್ಲಿ ವ್ಯಕ್ತಿಗತ ಹಿತಾಸಕ್ತಿಯು ಸಾಮಾಜಿಕ ಹಿತಾಸಕ್ತಿಗೆ ತಲೆ ಬಾಗಬೇಕಾಗುತ್ತದೆ. ಇಲ್ಲಿ ಶೋಷಕವರ್ಗ ಇಲ್ಲದ ಕಾರಣ, ಹಕ್ಕುಗಳು ಮತ್ತು ಸ್ವಾತಂತ್ರ್ಯಕ್ಕಾಗಿ ಹೋರಾಡುವ ಅವಶ್ಯಕತೆ ಬರುವುದಿಲ್ಲ. ಆದರೆ, ಕೆಲವರು ಹಳೆಯ ಬೂರ್ಜ್ವಾ ವ್ಯವಸ್ಥೆಯ 'ವ್ಯಕ್ತಿ ಸ್ವಾತಂತ್ರ್ಯ'ದ ಗುಂಗಿನಲ್ಲಿಯೇ ಇದ್ದು, ವ್ಯಕ್ತಿಗತ ಹಿತಾಸಕ್ತಿಯನ್ನು ಸಾಮಾಜಿಕ ಹಿತಾಸಕ್ತಿಯ ಜೊತೆ ವಿಲೀನಗೊಳಿಸದೇ ಇರಬಹುದು. ಹಾಗಾಗಿ, ನಿರಂತರ ಸಮಾಜವಾದಿ ಪ್ರಗತಿ ಹಾಗೂ ಸಂಪೂರ್ಣ ಸ್ವಾತಂತ್ರ್ಯ ಸಾಧಿಸುವ ನಿಟ್ಟಿನಲ್ಲಿ, ಈ ವ್ಯಕ್ತಿಗತ ಧೋರಣೆಯ ವಿರುದ್ಧ ಸಮಾಜವಾದಿ ಪ್ರಭುತ್ವ ಕ್ರಮ ಕೈಗೊಳ್ಳುವುದು ಅವಶ್ಯವಾಗುತ್ತದೆ. ಅವರು ವ್ಯಕ್ತಿಗತ ಹಿತಾಸಕ್ತಿಯನ್ನು ಸಾಮಾಜಿಕ ಹಿತಾಸಕ್ತಿಯ ಜೊತೆ ವಿಲೀನಗೊಳಿಸಿದಾಗ ಮಾತ್ರವೇ ಸಂಪೂರ್ಣ ಸ್ವಾತಂತ್ರ್ಯ ಗಳಿಸಲು ಸಾಧ್ಯವಾಗುತ್ತದೆ. ಇಡೀ ಸಮಾಜ ಇಂತಹ ಔನತ್ಯವನ್ನು ಸಾಧಿಸಿದಾಗ, ವ್ಯಕ್ತಿಗತ ಹಿತಾಸಕ್ತಿ ಮತ್ತು ಸಾಮಾಜಿಕ ಹಿತಾಸಕ್ತಿಗಳ ನಡುವಿನ ಸಂಘರ್ಷ ಅಂತ್ಯವಾಗಿ, ರಾಜ್ಯಾಧಿಕಾರದ ಅವಶ್ಯಕತೆಯೂ ಕೊನೆಗೊಂಡು ಪ್ರಭುತ್ವ ನಶಿಸಿ ಹೋಗುತ್ತದೆ.

ನವೆಂಬರ್ ಕ್ರಾಂತಿಯ ಇನ್ನೊಂದು ಪ್ರಮುಖ ಪಾಠವೆಂದರೆ, ಕಾರ್ಮಿಕವರ್ಗದ ಸರ್ವಾಧಿಕಾರವನ್ನು ಸಾಕ್ಷಾತ್ಕಾರಗೊಳಿಸಲು, ಶೋಷಿತ ಜನತೆಯನ್ನು ಸಮಾಜವಾದಿ ಕ್ರಾಂತಿಯತ್ತ ಮುನ್ನಡೆಸಲು, ಕೇವಲ ಕಾರ್ಮಿಕವರ್ಗದ ನೈಜ ಕ್ರಾಂತಿಕಾರಿ ಪಕ್ಷಕ್ಕೆ ಮಾತ್ರವೇ ಸಾಧ್ಯ. ನಮ್ಮ ದೇಶದಲ್ಲಿಯೂ, "ಕಮ್ಯುನಿಸ್ಟ್" ಎಂಬ ಹಣೆಪಟ್ಟಿ ಕಟ್ಟಿಕೊಂಡಿರುವ ಪಕ್ಷಗಳು ನಿಜವಾದ ಕಮ್ಯುನಿಸ್ಟ್ ಪಕ್ಷಗಳಲ್ಲ. ಈ ಪಕ್ಷಗಳ ಇತಿಹಾಸ, ಅವರ ಯೋಜನಾಕ್ರಮ, ಹೋರಾಟ ಕಟ್ಟುವ ರೀತಿ, ಒಂದು ವಿಧಮಾನದ ವಿಶ್ಲೇಷಣೆಗೆ ಅವರು ಬಳಸುವ ವಿಧಾನ, ಅಂತರರಾಷ್ಟ್ರೀಯ ಪರಿಸ್ಥಿತಿಯ ಬಗ್ಗೆ ಅವರ ವಿಶ್ಲೇಷಣೆ, ನಮ್ಮ ದೇಶದಲ್ಲಿನ ಕ್ರಾಂತಿಯ ಹಂತ, ರಣನೀತಿ ಮತ್ತು ಕೌಶಲ್ಯಗಳ ಬಗ್ಗೆ ಅವರ ನಿಲುವು, ಕಾರ್ಮಿಕವರ್ಗದ ಅಂತರರಾಷ್ಟ್ರೀಯತೆ ಬಗ್ಗೆ ಅವರ ತಿಳುವಳಿಕೆ, ಅಂತರರಾಷ್ಟ್ರೀಯ ಕಮ್ಯುನಿಸ್ಟ್ ನಾಯಕತ್ವ ಹಾಗೂ ಇತರ ಕಮ್ಯುನಿಸ್ಟ್ ಪಕ್ಷಗಳ ಜೊತೆಗಿನ ಸಂಬಂಧದ ಬಗ್ಗೆ ಅವರ ಪರಿಕಲ್ಪನೆ, ರಾಷ್ಟ್ರೀಯ ಪಕ್ಷಗಳಾಗಿ ಅವುಗಳ ರೂಪುಗೊಳ್ಳುವಿಕೆ, ಮಹತ್ತರ ರಾಜತಾಂತ್ರಿಕ ಘಟನೆಗಳು ನಡೆದಾಗ ಅವರ ರಾಜಕೀಯ ನಡವಳಿಕೆ, ಪಕ್ಷದಲ್ಲಿ ಪ್ರಜಾತಾಂತ್ರಿಕ ಕೇಂದ್ರೀಯವಾದ ಎಂಬ ಲೆನಿನ್‌ವಾದಿ ಪರಿಕಲ್ಪನೆಯ ಬಗ್ಗೆ ಅವರಿಗೆ ಇರುವ ಜ್ಞಾನ, ಅವರ ಪಕ್ಷಗಳಲ್ಲಿ ಒಳಗುಂಪುಗಳ ರಚನೆ, ಇವುಗಳನ್ನೆಲ್ಲಾ ನೋಡಿದಾಗ, ಅವುಗಳ ಹೆಸರಿನಲ್ಲಿ "ಕಮ್ಯುನಿಸ್ಟ್" ಎಂಬ ಪದವಿದ್ದರೂ, ಅವು ಕಮ್ಯುನಿಸ್ಟ್ ಪಕ್ಷಗಳಲ್ಲ ಎಂಬುದಂತೂ ಸ್ಪಷ್ಟವಾಗುತ್ತದೆ. ಭಾರತದ ಆರ್ಥಿಕ ಹಾಗೂ ಸಾಮಾಜಿಕ ಪರಿಸ್ಥಿತಿಯನ್ನು ಸ್ಪಷ್ಟವಾಗಿ ಅರ್ಥ ಮಾಡಿಕೊಂಡು, ಭಾರತದಲ್ಲಿ ಕ್ರಾಂತಿ ನಡೆಸಲು ವೈಜ್ಞಾನಿಕ ಕ್ರಮಗಳನ್ನು ಕಂಡುಕೊಂಡಿರುವ ಎಸ್‌ಯುಸಿಐ(ಕಮ್ಯುನಿಸ್ಟ್) ಪಕ್ಷ ಮಾತ್ರವೇ ಈ ದೇಶದ ನೈಜ ಕಮ್ಯುನಿಸ್ಟ್ ಪಕ್ಷ. ನಮ್ಮ ಪಕ್ಷವನ್ನು ತಾವು ಕೂಲಂಕಶವಾಗಿ ಪರಿಶೀಲಿಸಿ, ನಮ್ಮ ವಿಚಾರಗಳ ವಿಮರ್ಶೆ ಮಾಡಿದ ನಂತರ, ಅದು ನಿಮಗೂ ಸ್ಪಷ್ಟವಾಗುತ್ತದೆ. ಹಾಗಾಗಿ, ಈ ಪಕ್ಷವನ್ನು ಸದೃಢಗೊಳಿಸಿ ಎಂಬುದೇ ನವೆಂಬರ್ ಮಹಾಕ್ರಾಂತಿಯ ಕರೆ.

ನವೆಂಬರ್ ಮಹಾಕ್ರಾಂತಿ ಚಿರಾಯುವಾಗಲಿ!
ಸಮಾಜವಾದಿ ಕ್ರಾಂತಿ ಚಿರಾಯುವಾಗಲಿ!
ಕಾಮ್ರೇಡ್ ಶಿವದಾಸ್ ಘೋಷ್ ಚಿರಾಯುವಾಗಲಿ!

ಹಿಟ್ಟರನ ಫ್ಯಾಸಿಲಿಟಿವಾದವನ್ನು ಸೋಲಿಸಿದ ವಿಜಯಕ್ಕೆ ಕೇಗ 80 ವರ್ಷ

ಭಾಗ-3

ಸೋವಿಯತ್ ಒಕ್ಕೂಟದ ವಿಜಯಕ್ಕೆ ಸ್ಟಾಲಿನ್ ಅಮೋಘ ನಾಯಕತ್ವವೇ ಕಾರಣ

(1945ರ ಮೇ 2ರಂದು ಸೋವಿಯತ್ ಒಕ್ಕೂಟದ ಕೆಂಪು ಸೈನ್ಯವು ಜರ್ಮನಿಯ ರಾಜಧಾನಿ ಬರ್ಲಿನ್ ತಲುಪಿ, ಜರ್ಮನಿಯನ್ನು ನಾಶ ಅಜ್ಜಿಕೆಂಬಂತೆ ಮುಕ್ತಗೊಳಿಸಿತು. ಹಿಮ್ಮೆಟ್ಟುತ್ತಿದ್ದ ಜರ್ಮನ್ ಸೈನ್ಯವನ್ನು ಬೆನ್ನಟ್ಟಿಕೊಂಡು ಬಂದ ಕೆಂಪು ಸೈನ್ಯವು ಅಲ್ಲಿನ ಸಂಸತ್ ಭವನ 'ಲೇಬ್‌ಸ್ಟ್ಯಾಗ್'ನ್ನು ವಶಪಡಿಸಿಕೊಂಡು ಅದರ ಗೋಪುರದ ಮೇಲೆ ಕೆಂಬಾವುಟವನ್ನು ಹಾರಿಸಿತು. ಇದರೊಂದಿಗೆ, ಜರ್ಮನಿ-ಇಟಲಿ-ಜಪಾನ್‌ಗಳ ಫ್ಯಾಸಿಷ್ಟ ದುಷ್ಕರಾಜವು ಮುಕ್ತಾಯವಾಯಿತು. 1945ರ ಮೇ 8ರಂದು ಜರ್ಮನಿಯಲ್ಲಿ ಅಧಿಕಾರದಲ್ಲಿದ್ದವರು ಬೇಷರತ್ತಾಗಿ ಕೆಂಪು ಸೈನ್ಯಕ್ಕೆ ಶರಣಾದರು. 2025ರ ಮೇ 8 - ಈ ಅಮೋಘ ವಿಜಯದ 80ನೇ ವಾರ್ಷಿಕೋತ್ಸವದ ದಿನ. ಇಡೀ ಲೇಖನದ ಮೊದಲ ಭಾಗವು ಕಾರ್ಮಿಕ ದೃಷ್ಟಿಕೋನದ 2025ರ ಜೂನ್ ಮಾಸಿಕದ ಸಂಚಿಕೆಯಲ್ಲಿ ಪ್ರಕಟವಾಗಿದೆ. ಭಾಗ 1ರಲ್ಲಿ ಹಿಟ್ಟರ ಮತ್ತು ಫ್ಯಾಸಿಲಿಟಿವಾದದ ಉದಯದ ಹಿನ್ನೆಲೆಯನ್ನು ಚರ್ಚಿಸಲಾಗಿದೆ. ಲೇಖನದ ಎರಡನೇ ಭಾಗವು ಕಾರ್ಮಿಕ ದೃಷ್ಟಿಕೋನದ 2025ರ ಸೆಪ್ಟೆಂಬರ್ ಮಾಸಿಕದ ಸಂಚಿಕೆಯಲ್ಲಿ ಪ್ರಕಟವಾಗಿದೆ. ಭಾಗ 2ರಲ್ಲಿ ಮಾನವಕುಲವನ್ನು ರಕ್ಷಿಸಿದ ಮಹಾನ್ ನಾಯಕ ಸ್ಟಾಲಿನ್ ಪಾತ್ರ, ಸ್ಟಾಲಿನ್‌ಗ್ರಾಡ್ ಘನಜೋರ ಕದನ ಮತ್ತು ನಾಜಿ ಜರ್ಮನಿಯ ಪತನವನ್ನು ವಿವರಿಸಲಾಗಿದೆ.)

ಸೋವಿಯತ್ ಒಕ್ಕೂಟದ ವಿಜಯಕ್ಕೆ ಸ್ಟಾಲಿನ್ ಅಮೋಘ ನಾಯಕತ್ವವೇ ಕಾರಣ

ಫ್ಯಾಸಿಲಿಟಿವಾದಿ ಜರ್ಮನಿ ಮತ್ತು ಇಟಲಿಗಳ ಸಂಪೂರ್ಣ ಸೋಲು, ನಂತರ ಜಪಾನ್‌ನ ಶರಣಾಗತಿಯು ಸಾಧ್ಯವಾದದ್ದು ಸೋವಿಯತ್ ಜನರ ಧೈರ್ಯ, ಸೈನ್ಯ, ದೃಢ ಪ್ರಯತ್ನಗಳಿಂದ ಮತ್ತು 2 ಕೋಟಿಗೂ ಮೀರಿದ ಅಮೂಲ್ಯ ಜೀವಗಳ ತ್ಯಾಗದಿಂದ. "ಪಶ್ಚಿಮದಲ್ಲಿ ಜರ್ಮನಿ ಮತ್ತು ಪೂರ್ವದಲ್ಲಿ ಜಪಾನ್ - ಇವು ಎರಡನೇ ಮಹಾಯುದ್ಧವನ್ನು ಹರಿಬಿಟ್ಟ ಜಾಗತಿಕ ಫ್ಯಾಸಿಲಿಟಿವಾದದ ಎರಡು ಸಿಡಿ ಮದ್ದುಗಳು. ಮಾನವೀಯತೆ ಮತ್ತು ನಾಗರಿಕತೆಯನ್ನು ವಿನಾಶದ ಅಂಚಿಗೆ ತಂದವರು ಅವರು. ಫ್ಯಾಸಿಲಿಟಿವಾದದ ಜಾಗತಿಕ ಮೂಲ ನಾಶವಾಯಿತು. ತತ್ಪರಿಣಾಮವಾಗಿ, ಜರ್ಮನಿ ಶರಣಾಗಬೇಕಾಯಿತು. ಜರ್ಮನಿಯ ಪ್ರಮುಖ ಮಿತ್ರನಾದ ಜಪಾನ್ ಕೂಡ ಶರಣಾಗತಿಯ ಒಪ್ಪಂದಕ್ಕೆ ಸಹಿ ಹಾಕಬೇಕಾಯಿತು. ಇದು ಎರಡನೇ ವಿಶ್ವಯುದ್ಧದ ಅಂತ್ಯವನ್ನು ಸೂಚಿಸುತ್ತದೆ. ನಮ್ಮ ದೇಶಕ್ಕೆ ತನ್ನ ಕರ್ತವ್ಯವನ್ನು ಯಶಸ್ವಿಯಾಗಿ ನಿರ್ವಹಿಸಲು ಮತ್ತು ಜರ್ಮನ್‌ರನ್ನು ನಮ್ಮ ಸೋವಿಯತ್ ಭೂಪ್ರದೇಶದ ಗಡಿಯಿಂದ ಹೊರದೂಡಲು ಕೆಂಪು ಸೈನ್ಯವು ಯಶಸ್ವಿಯಾಯಿತು ಎಂದರೆ ಅದಕ್ಕೆ ಕಾರಣ ಇಡೀ ದೇಶದ, ಎಲ್ಲಾ ಜನರಿಂದ ದೊರಕಿದ ಅಖಂಡ ಬೆಂಬಲ. ಕಳೆದ ಹೊದ ವರ್ಷದಲ್ಲಿ ಎಲ್ಲಾ ಸೋವಿಯತ್ ಜನರ ಅಂದರೆ ಕಾರ್ಮಿಕರ, ರೈತರ ಮತ್ತು ಬುದ್ಧಿಜೀವಿಗಳ ಮತ್ತು ನಮ್ಮ ಸರ್ಕಾರ ಮತ್ತು ಪಕ್ಷದ ಅಂಗಸಂಸ್ಥೆಗಳ ಎಲ್ಲ ಚಟುವಟಿಕೆಗಳ ಧೈರ್ಯವಾಕ್ಯವೇ 'ಎಲ್ಲವೂ ಯುದ್ಧಕ್ಕಾಗಿ!' ಎಂದೇ ಆಗಿಹೋಗಿತ್ತು" ಎಂಬ ಸ್ಟಾಲಿನ್‌ರ ಉದ್ಗಾರದಲ್ಲಿ ಇದು ಅಡಕವಾಗಿದೆ.

1941ರ ಅಕ್ಟೋಬರ್‌ನಲ್ಲಿ ಮಾಸ್ಕೋ, ನಾಜಿ ಸೈನ್ಯದ ದಾಳಿಗೆ ಸಿಲುಕಿದ್ದಾಗ ಮತ್ತು ಕೆಂಪು ಸೈನ್ಯ ಹಾಗೂ ಸೋವಿಯತ್ ಜನರು, ಭೀಕರ ನಾಜಿ ಸಮರ ಯಂತ್ರದ ಕ್ಷಿಪ್ರದಾಳಿಗಳನ್ನು

ಧೀರೋದಾತ್ತವಾಗಿ ಎದುರಿಸುತ್ತಿದ್ದಾಗ, ಬೋಲ್ಷೆವಿಕ್ ಪಕ್ಷದ ಕಾರ್ಯಕರ್ತರನ್ನು, ಕೆಂಪು ಸೈನ್ಯವನ್ನು ಮತ್ತು ಇಡೀ ಸೋವಿಯತ್ ಜನಸಮೂಹವನ್ನು ಹುರಿದುಂಬಿಸಿದವರು ಸ್ಟಾಲಿನ್. ಸೋವಿಯತ್ ಜನರು ಸ್ಟಾಲಿನ್‌ರ ನಾಯಕತ್ವದಲ್ಲಿ ಅಚಲ ವಿಶ್ವಾಸ ಹೊಂದಿದ್ದರು. ಮುಂದೆ ಸಾಗಲು ಬಲವನ್ನು ಪಡೆದರು. ಸ್ಟಾಲಿನ್‌ರು ತಮ್ಮಾಪ್ತರ ಒತ್ತಾಯವನ್ನೂ ಸಹ ಬದಿಗೊತ್ತಿ, ಭಯಾನಕ ಅಪಾಯವನ್ನು ಎದುರು ನೋಡುತ್ತಿದ್ದಾಗಲೂ ಸಹ ತಮ್ಮ ದೇಶಬಾಂಧವರೊಂದಿಗೆ ಕೊನೆಯವರೆಗೂ ಮಾಸ್ಕೋದಲ್ಲೇ ಉಳಿದುಕೊಂಡರು.

1941ರಲ್ಲಿ ಜರ್ಮನ್ ಪಡೆಗಳು ಎಲ್ಲಾ ದಿಕ್ಕುಗಳಿಂದಲೂ ಲೆನಿನ್‌ಗ್ರಾಡ್‌ನ್ನು ಸುತ್ತುವರಿದಾಗ, ಅದು ದೇಶದ ಮುಖ್ಯ ಭೂಭಾಗದೊಂದಿಗೆ ಸಂಪರ್ಕವನ್ನು ಕಳೆದುಕೊಂಡಿತು. ಲೆನಿನ್‌ಗ್ರಾಡ್‌ನ್ನು ಭೂಮಾರ್ಗದಿಂದ ಪ್ರವೇಶಿಸಲು ಅಸಾಧ್ಯವಾಗಿದ್ದಾಗ, ಆ ನಗರವನ್ನು ಉಳಿಸಲು ಮಾರ್ಷಲ್ ರುಹೋವ್‌ರನ್ನು ಸ್ಟಾಲಿನ್ ವಿಮಾನದಲ್ಲಿ ಕಳುಹಿಸಿದರು. ಸ್ಟಾಲಿನ್‌ರ ಕರೆಗೆ ಓಗೊಟ್ಟು ಸೇನೆ ಮಾತ್ರವಲ್ಲ, ಮಹಿಳೆಯರು ಪುರುಷರಾದಿಯಾಗಿ ಯುವಕರು, ವೃದ್ಧರು, ಮಕ್ಕಳು ಮತ್ತು ಆಸ್ತ್ರತೆಯಲ್ಲಿ ಚಿಕ್ಕಿತ್ತ ಪಡೆಯುತ್ತಿದ್ದ ರೋಗಿಗಳೂ ಸಹ ಲೆನಿನ್‌ಗ್ರಾಡ್ ಉಳಿವಿಗಾಗಿ ಯುದ್ಧದಲ್ಲಿ ಸೇರಲು ತಮ್ಮ ಕೈಗೆ ಸಿಕ್ಕಿದ್ದನ್ನು ಹಿಡಿದು ತಯಾರಾದರು. ನಡುರಾತ್ರಿಯ ಸುಮಾರಿಗೆ ಮಾರ್ಷಲ್ ರುಹೋವ್‌ಗೆ ಸ್ಟಾಲಿನ್‌ರಿಂದ ಫೋನ್ ಕರೆ ಬಂತು. "ಲೆನಿನ್‌ಗ್ರಾಡ್‌ನ್ನು ಉಳಿಸಲು ಸಾಧ್ಯವೇ?" ಎಂದು ಕೇಳಿದರು ಸ್ಟಾಲಿನ್. ರುಹೋವ್ ಉತ್ತರ ಸಕಾರಾತ್ಮಕವಾಗಿತ್ತು. "ಒಬ್ಬ ಕಮ್ಯುನಿಸ್ಟ್ ಆಗಿ ಉತ್ತರ ನೀಡಿ" ಎಂದು ಸ್ಟಾಲಿನ್ ಕೇಳಿದರು. ಆಗ, ಧೀರ ಕೆಂಪು ಸೇನೆ ಮತ್ತು ಸೋವಿಯತ್ ಜನರು, ಫ್ಯಾಸಿಲಿಟಿವಾದಿ ಪಡೆಗಳನ್ನು ಪರಾಭವ ಮಾಡುವ ಮೂಲಕ "ಹೌದು" ಎಂಬ ಉತ್ತರವನ್ನು ನೀಡಿದರು. 'ಲೆನಿನ್‌ಗ್ರಾಡ್' - ಆ ಹೆಸರೇ ಸೋವಿಯತ್ ಜನರ, ಪ್ರಪಂಚದಾದ್ಯಂತದ ಕಮ್ಯುನಿಸ್ಟರ ಮತ್ತು ಇಡೀ ಕಾರ್ಮಿಕ ವರ್ಗದ ಮನದಲ್ಲಿ ಭಾವನಾತ್ಮಕ ತಂತಿಯನ್ನು ಮೀಟುತ್ತದೆ! ಯುದ್ಧ ಕಾಲದ ಸ್ಟಾಲಿನ್‌ರ ಪಾತ್ರವನ್ನು ನೆನೆಯುತ್ತಾ ರುಹೋವ್‌ರವರು, "ಸ್ಟಾಲಿನ್ ಯಾವಾಗ ಮಲಗುತ್ತಾರೆ ಅಥವಾ ವಿರಮಿಸುತ್ತಾರೆ ಎಂದು ಯಾರಿಗೂ ತಿಳಿದಿರಲಿಲ್ಲ. ಅವರು 2-3 ಗಂಟೆಗಳ ವಿಶ್ರಾಂತಿ ಪಡೆಯುತ್ತಿದ್ದರು. ಸ್ಟಾಲಿನ್ ಎಂದಿಗೂ ಒಬ್ಬಂಟಿಯಾಗಿ ತಾವೇ ಯಾವುದೇ ನಿರ್ಧಾರವನ್ನು ತೆಗೆದುಕೊಳ್ಳುತ್ತಿರಲಿಲ್ಲ. ಅವರು ಎಲ್ಲರೊಂದಿಗೆ ಸಮಾಲೋಚಿಸುತ್ತಿದ್ದರು. ಕೆಲವೊಮ್ಮೆ ತಾವೇ ನೇರವಾಗಿ ಯುದ್ಧಭೂಮಿಯಲ್ಲಿದ್ದ ಅಧಿಕಾರಿಗಳೊಂದಿಗೆ ಮಾತನಾಡುತ್ತಿದ್ದರು ಮತ್ತು ನಂತರ ಒಮ್ಮತದ ಆಧಾರದ ಮೇಲೆ ನಿರ್ಧಾರ ತೆಗೆದುಕೊಳ್ಳುತ್ತಿದ್ದರು. ಅವರು ಸಲಹೆಗಳನ್ನು ಗಮನವಿಟ್ಟು ಆಲಿಸುತ್ತಿದ್ದರು, ಮಿಲಿಟರಿ ಪರಿಸ್ಥಿತಿಯ ಬಗ್ಗೆ ಅವರಿಗೆ ಆಳವಾದ ತಿಳುವಳಿಕೆ ಇತ್ತು. ಸ್ಟಾಲಿನ್‌ರ ಮರಣದ ನಂತರ, ಮಿಲಿಟರಿ ಮತ್ತು ಕಾರ್ಯತಂತ್ರದ ಸ್ವರೂಪದ ಪ್ರಶ್ನೆಗಳಿಗೆ ಸಂಬಂಧಿಸಿದಂತೆ ಅವರು ತಾವೊಬ್ಬರೇ ವ್ಯಕ್ತಿಗತ ನಿರ್ಧಾರಗಳನ್ನು ತೆಗೆದುಕೊಂಡರು ಎಂಬ ಹಸಿ ಸುಳ್ಳು ಓಡಾಡಿತು. ಇದನ್ನು ನಾನು ಒಪ್ಪುವುದಿಲ್ಲ. ವಿಷಯದ ಬಗ್ಗೆ ಉತ್ತಮ ಜ್ಞಾನ ಹೊಂದಿದ್ದ ಯಾರಾದರೂ ಸರಿಯೇ, ಅವರಿಗೆ ವರದಿ ಮಾಡಿದಾಗ, ಅವರು ಅದರಡೆ ಗಮನ ನೀಡುತ್ತಿದ್ದರು. ಅಂತಹ ವರದಿಗಳ ಆಧಾರದಲ್ಲಿ ಹಿಂದಿನ ನಿರ್ಧಾರಗಳನ್ನು ಬದಲಾಯಿಸಿದ ಹಲವಾರು ಸಂದರ್ಭಗಳಿಗೆ ಸ್ವತಃ:

ನಾನೇ ಸಾಕ್ಷಿ" ಎಂದಿದ್ದಾರೆ. ಮುಂದುವರಿದು, "ಸ್ಟಾಲಿನ್ ತೀಕ್ಷ್ಣವಾದ ಪ್ರಶ್ನೆಗಳಿಗಾಗಲಿ ಅಥವಾ ಯಾರೊಂದಿಗಾದರೂ ವಾದಿಸುವುದಕ್ಕಾಗಲಿ ಆಕ್ಷೇಪಿಸುವಂತಹ ವ್ಯಕ್ತಿಯಾಗಿರಲಿಲ್ಲ ಎಂಬುದನ್ನು ಯುದ್ಧದ ಸಮಯದಲ್ಲಿ ನಾನು ಅರಿತುಕೊಂಡೆ. ಯಾರಾದರೂ ಇದಕ್ಕೆ ತದ್ವಿರುದ್ಧವಾಗಿ ಹೇಳಿದರೆ, ಅವರು ಮಹಾಸುಳ್ಳರು." ಎಂದು ಹೇಳಿದ್ದಾರೆ. (ನೆನಪುಗಳು ಮತ್ತು ಪ್ರತಿಬಿಂಬಗಳು - ರುಹೋವ್, ಸಂಪುಟ 1)

ಕೆಂಪು ಸೈನ್ಯವು ಬರ್ಲಿನ್‌ನ್ನು ಕೈವಶಮಾಡಿಕೊಳ್ಳುವ ಮುನ್ನ, ತಾನು ಸಾಗುವ ದಾರಿಯಲ್ಲಿನ ಪೂರ್ವ ಯುರೋಪಿನ ದೇಶಗಳು ಸಮಾಜವಾದಿ ದೇಶಗಳಾಗಲು ಸಹಾಯ ಮಾಡುತ್ತಾ ಮುನ್ನಡೆಯಿತು. ತದನಂತರ, ಅಷ್ಟೊತ್ತಿಗಾಗಲೇ ಗಣನೀಯವಾಗಿ ದುರ್ಬಲಗೊಂಡಿದ್ದ ಜಪಾನ್‌ನ ಮೇಲೆ ಸಹ ಅಂತಿಮವಾಗಿ ದಾಳಿ ಮಾಡಲು ಮುಂದಾಯಿತು; ಆಗ, ಫ್ಯಾಸಿಲಿಟಿವಾದಿ ದುಷ್ಕರಾಜವನ್ನು ಸೋಲಿಸಿದ ಶ್ರೇಯವು ಎಲ್ಲಿ ಸಂಪೂರ್ಣವಾಗಿ ಸೋವಿಯತ್‌ಗೆ ದಕ್ಕಿಬಿಡುತ್ತದೆಯೋ ಎಂಬ ಆತಂಕದಿಂದ, ಅಮೆರಿಕ, 1945ರ ಆಗಸ್ಟ್ 6 ಮತ್ತು 9ರಂದು ಜಪಾನಿನ ಹಿರೋಷಿಮಾ ಮತ್ತು ನಾಗಾಸಾಕಿ ನಗರಗಳ ಮೇಲೆ ಪರಮಾಣು ಬಾಂಬ್ ಹಾಕಿತು, 2 ಲಕ್ಷಕ್ಕೂ ಹೆಚ್ಚು ಅಮಾಯಕ ಜಪಾನಿಯರನ್ನು ಕೊಂದಿತು. ಆದರೆ, ಅದರಿಂದ ಹಿಟ್ಟರನ ಫ್ಯಾಸಿಲಿಟಿವಾದಕ್ಕೆ ಭಾರಿ ಸೋಲುಗೊಂಡ ಧೀಮಂತ ಸ್ಟಾಲಿನ್‌ರ ಕೆಂಪು ಸೈನ್ಯದ ಘನತೆಯನ್ನು ಕುಗ್ಗಿಸಲು ಸಾಧ್ಯವಾಗಲಿಲ್ಲ.

ಸ್ಟಾಲಿನ್ ನಾಯಕತ್ವವನ್ನು ಕೊಂಡಾಡಿದ ಜಗತ್ತು

ಫ್ಯಾಸಿಲಿಟಿವಾದಿ ದುಷ್ಕರಾಜವನ್ನು ನುಚ್ಚುನೂರು ಮಾಡಿದ ಸೋವಿಯತ್ ಒಕ್ಕೂಟದ ಈ ಮಹಾಗೌರವದ ವಿಜಯವು ವಿಶ್ವದೆಲ್ಲೆಡೆ ಸಮಾಜವಾದದ ಪ್ರತಿಷ್ಠೆ ಮತ್ತು ಮೆಚ್ಚುಗೆಯನ್ನು ಹೆಚ್ಚಿಸಿತು ಮತ್ತು ವಿಶ್ವ ಕಮ್ಯುನಿಸ್ಟ್ ಚಳುವಳಿಗೆ ಉತ್ತೇಜನ ನೀಡಿತು. ಸ್ಟಾಲಿನ್‌ರನ್ನು ಮತ್ತು ಸೋವಿಯತ್ ಜನತೆಯನ್ನು ಶ್ಲಾಘಿಸಿದ ಖ್ಯಾತವ್ಯಕ್ತಿಗಳೇ ಅಂದು ಇರಲಿಲ್ಲ. ರೋಮಾ ರೋಲಾ, "ಸುತ್ತಿಬಳಸಿ ಮಾತನಾಡುವ ಅಭ್ಯಾಸ ಅವರಿಗೆ ಇರಲಿಲ್ಲ.....ಹೊಗಳಿಕೆ ಮತ್ತು ಪ್ರಶಂಸೆಗೂ ಅವರಲ್ಲಿ ಸ್ಥಳವಿಲ್ಲ.....ಮಾನವ ಭಾವನೆಗಳಿಗೆ ಗೌರವ ನೀಡುವ ಮೂಲಕ.....ಮತ್ತು ಕಾರ್ಮಿಕ ವರ್ಗದ ಜನತಂತ್ರದ ನಿಜವಾದ ತಿಳುವಳಿಕೆಯನ್ನು ವಿಸ್ತರಿಸಲು ಸೋವಿಯತ್ ಒಕ್ಕೂಟವನ್ನು ಕಾರ್ಮಿಕವರ್ಗದ ಅಂತರರಾಷ್ಟ್ರೀಯವಾದದತ್ತ ಮುನ್ನಡೆಸುವ ಮೂಲಕ ರಷ್ಯಾ ಮತ್ತು ವಿಶ್ವದ ಜನರ ಕಥಾನಕದಲ್ಲಿ ಹೊಸದಾದ ಶ್ರೇಷ್ಠ ಯುಗವನ್ನು ಸ್ಟಾಲಿನ್ ಆರಂಭಿಸಿದಂತೆ ಕಾಣುತ್ತಾರೆ" ಎಂದು ದಾಖಲಿಸಿದರು. (ಮಾಸ್ಕೋ ಡೈರಿ)

ತಮ್ಮ ಬದುಕಿನ ಕೊನೆಯ ದಿನಗಳಲ್ಲಿ, ಹಾಸಿಗೆ ಹಿಡಿದು ಗಂಭೀರವಾಗಿ ಅಸ್ವಸ್ಥರಾಗಿದ್ದ ರವೀಂದ್ರನಾಥ ತಾಕೂರ್, "ರಷ್ಯಾ ಜಯಿಸಿದರೆ ನನಗೆ ಮಹದಾನಂದವಾಗುತ್ತದೆ" ಎಂದರು. ದಿನವೂ ಮುಂಜಾನೆ ಅವರು ಯುದ್ಧದ ದೈನಂದಿನ ಸುದ್ದಿಗಾಗಿ ನಿರೀಕ್ಷೆಯೊಂದಿಗೆ ಕಾಯುತ್ತಿದ್ದರು. ಅಂದು ರಷ್ಯಾದ ಪರಿಸ್ಥಿತಿ ಕೆಟ್ಟದಾಗಿದ್ದರೆ, ಅವರ ಮುಖವು ಕಳೆಗುಂದುತ್ತಿತ್ತು ಮತ್ತು ಅವರು ಪತ್ರಿಕೆಯನ್ನು ಮೂಲೆಗೆ ಎಸೆದು ಬಿಡುತ್ತಿದ್ದರು. ತಮ್ಮ ಶಸ್ತ್ರಚಿಕಿತ್ಸೆಯ ದಿನ, ಕೇವಲ ಅರೆಗಂಟೆ ಮೊದಲು, "ನಾನು ಅವರೊಂದಿಗೆ ಈ ಕೊನೆಯ ಸಂಭಾಷಣೆ ನಡೆಸಿದೆ. ಅವರು, ರಷ್ಯಾದ ಸುದ್ದಿಯನ್ನು ಹೇಳಿ

ಎಂದು ಕೇಳಿದರು. ನಾನು ಅವರಿಗೆ ರಷ್ಯಾದ ಸ್ಥಿತಿ ಸ್ವಲ್ಪ ಸುಧಾರಿಸಿದೆ, ಅವರು ಬಹುಶಃ ಜರ್ಮನ್‌ರನ್ನು ಹಿಮ್ಮೆಟ್ಟಿಸುವ ಸಾಧ್ಯತೆ ಇದೆ ಎಂದೆ. ಅವರ ಮುಖಾರವಿಂದವು ಬೆಳಗಿತು ಮತ್ತು ಅವರು, "ಅದು ಖಂಡಿತವಾಗಿಯೂ ನಡೆಯುತ್ತದೆ, ಹಾಗೆ ಮಾಡಲು ಅವರಿಂದ ಮಾತ್ರ ಸಾಧ್ಯ, ಮತ್ತು ಅವರು ಯಶಸ್ವಿಯಾಗುತ್ತಾರೆ" ಎಂದು ಭರವಸೆಯೊಂದಿಗೆ ನುಡಿದರು" ಎಂದು 'ಕಬಿಕಥಾ'ದಲ್ಲಿ ಪ್ರಶಾಂತ ಚಂದ್ರ ಮಹಲಾನೋಬಿಸ್ ನೆನೆಯುತ್ತಾರೆ. (ವಿಶ್ವಭಾರತಿ ಪತ್ರಿಕಾ, 1350 ಬಂಗಾಳಿ ವರ್ಷಗಳು)

ಮಹಾನ್ ಮಾನವತಾವಾದಿ ಕಲಾವಿದ ಚಾರ್ಲಿ ಚಾಪ್ಲಿನ್ ಎರಡನೇ ಮಹಾಯುದ್ಧದ ಸಮಯದಲ್ಲಿ, "ನಾನು ಕಮ್ಯುನಿಸ್ಟ್ ಅಲ್ಲ, ನಾನೊಬ್ಬ ಮನುಷ್ಯ ಮತ್ತು ನಾನು ಮಾನವರ ಪ್ರತಿಕ್ರಿಯೆಗಳನ್ನು ಬಲ್ಲೆ ಎಂದು ಭಾವಿಸುತ್ತೇನೆ. ಕಮ್ಯುನಿಸ್ಟರು ಇತರರಿಗಿಂತ ಭಿನ್ನರಲ್ಲ; ಅವರು ಕ್ರಿಯೋ ಅಥವಾ ಕಾಲನೋ ಕಳೆದುಕೊಂಡರೆ, ನಮ್ಮೆಲ್ಲರಂತೆಯೇ ಅವರೂ ಸಹ ನೋವನ್ನು ಅನುಭವಿಸುತ್ತಾರೆ ಮತ್ತು ನಮ್ಮಂತೆ ಅವರೂ ಸಾಯುತ್ತಾರೆ, ಮತ್ತು ಕಮ್ಯುನಿಸ್ಟ್ ತಾಯಿಯೊಬ್ಬಳು ಇನ್ನಾವುದೇ ತಾಯಿಯಂತೆಯೇ ಇರುತ್ತಾಳೆ. ತನ್ನ ಮಕ್ಕಳು ವಾಪಸು ಬರುವುದಿಲ್ಲ ಎಂಬ ದುರಂತದ ಸುದ್ದಿಯನ್ನು ಆಕೆ ಕೇಳಿದಾಗ, ಇತರಲ್ಲಾ ತಾಯಂದಿರಂತೆ ಆಕೆಯೂ ರೋದಿಸುತ್ತಾಳೆ. ಇದನ್ನು ಗ್ರಹಿಸಲು ನಾನೊಬ್ಬ ಕಮ್ಯುನಿಸ್ಟನೇ ಆಗಬೇಕಾಗಿಲ್ಲ, ಮನುಷ್ಯನಾಗಿದ್ದರೆ ಸಾಕು ಮತ್ತು ಈ ಕ್ಷಣದಲ್ಲಿ ರಷ್ಯಾದ ತಾಯಂದಿರು ಬಹಳಷ್ಟು ರೋದಿಸುತ್ತಿದ್ದಾರೆ ಮತ್ತು ಅವರ ಬಹಳಷ್ಟು ಮಕ್ಕಳು ಸಾಯುತ್ತಿದ್ದಾರೆ. ಜನತಂತ್ರವು ಇಂದು ರಷ್ಯಾದ ಯುದ್ಧಭೂಮಿಗಳಲ್ಲಿ ಬದುಕುತ್ತದೆ ಅಥವಾ ಕೊನೆಯಾಗುತ್ತದೆ!" ಎಂದು ಬಹಳ ವೇದನೆಯಿಂದ ಬರೆದರು.(ನನ್ನ ಆತ್ಮಚರಿತ್ರೆ)

ಆಗ ಸೋವಿಯತ್ ಒಕ್ಕೂಟಕ್ಕೆ ಅಮೆರಿಕದ ರಾಯಭಾರಿಯಾಗಿದ್ದ ಜೋಸೆಫ್ ಡೇವಿಸ್, ಸ್ಟಾಲಿನ್‌ರೊಂದಿಗಿನ ಮಾತುಕತೆಯ ನಂತರ ಬಹಳವೇ ಪ್ರಭಾವಿತರಾಗಿ ತಮ್ಮ ಮಗಳಿಗೆ ಬರೆದ ಪತ್ರದಲ್ಲಿ ಅವರ ಬಗ್ಗೆ ಹೀಗೆ ಪ್ರತಿಕ್ರಿಯಿಸಿದರು: "ಅವರು ಶಾಂತ ಸ್ವಭಾವದ, ತೀಕ್ಷ್ಣ ಮತಿಯುಳ್ಳ ವ್ಯಕ್ತಿ ಎಂಬ ಅನಿಸಿಕೆ ಮೂಡಿಸುತ್ತಾರೆ. ಅವರ ಕೆಂದು ಕಣ್ಣುಗಳು ಸೌಮ್ಯವಾಗಿವೆ, ಅಲ್ಲಿ ದಯೆ ಇದೆ. ಮಗುವೊಂದು ಅವರ ತೊಡೆಯನ್ನೇರಿ ಕುಳಿತುಕೊಳ್ಳಲು ಇಷ್ಟ ಪಡುತ್ತದೆ.....ಅತ್ಯಂತ ಉಗ್ರ, ಸ್ಟಾಲಿನ್ ವಿರೋಧಿಯು ಕಲ್ಪಿಸಿಕೊಳ್ಳಬಹುದಾದ ವ್ಯಕ್ತಿತ್ವಕ್ಕೆ ನಿಖರವಾಗಿ ತದ್ವಿರುದ್ಧವಾದ ವ್ಯಕ್ತಿತ್ವವನ್ನು ನೀನೇನಾದರೂ ಚಿತ್ರಿಸಿಕೊಳ್ಳಲಾದರೆ, ಅದೇ ಈ ವ್ಯಕ್ತಿಯ ಚಿತ್ರಣ" ಎಂದು ಸ್ಟಾಲಿನ್‌ರನ್ನು ಕುರಿತು ವರ್ಣಿಸಿದ್ದರು. (ಮಿಷನ್ ಟು ಮಾಸ್ಕೋ)

"ಮೇ 9 ರ ಫ್ಯಾಸಿಲಿಟಿವಾದದ ಮೇಲಿನ ವಿಜಯದ ದಿನವನ್ನು ಯೋಗ್ಯ ರೀತಿಯಲ್ಲಿ ನೆನಪಿಡಬೇಕು! ಸ್ವಾತಂತ್ರ್ಯವನ್ನು ಪ್ರೀತಿಸುವ ಯಾರೇ ಆದರೂ ಸರಿಯೇ, ಕೆಂಪು ಸೈನ್ಯಕ್ಕೆ ಎಂದೂ ಸಂದಾಯ ಮಾಡಲಾಗದಷ್ಟು ಅಗಾಧ ಋಣವನ್ನು ಹೊಂದಿದ್ದಾರೆ" - ಇದು ಸುಪ್ರಸಿದ್ಧ ಅಮೇರಿಕನ್ ಪತ್ರಕರ್ತ ಮತ್ತು ಬರಹಗಾರ ಅರ್ನೆಸ್ಟ್ ಹೆಮಿಂಗ್ವೇ ತೆಗೆದ ಉದ್ಗಾರ!

1945 ರ ಜೂನ್ 22 ರಂದು ಮಾಸ್ಕೋದಲ್ಲಿ ನಡೆದ ವಿಜಯದ ಮೆರವಣಿಗೆಯಲ್ಲಿ ಸ್ಟಾಲಿನ್ ಗೌರವವಂದನೆ ಸ್ವೀಕರಿಸುತ್ತಾರೆ ಎಂದು ಪ್ರತಿಯೊಬ್ಬರೂ ನಿರೀಕ್ಷಿಸಿದ್ದರು. ಆದರೆ, ಮಾರ್ಷಲ್ ರುಹೋವ್ ಗೌರವವಂದನೆ ಸ್ವೀಕರಿಸಬೇಕೆಂದು ಸ್ಟಾಲಿನ್

ಧರ್ಮದ ಮೂಲವನ್ನೇ ಅಪಮಾನಗೊಳಿಸುವ ಮೂಲಭೂತವಾದಿಗಳೆಲ್ಲರೂ ಒಂದೇ!

ನಾವಿಂದು ನಿಜವಾಗಿಯೂ ನಾಗರಿಕ ಸಮಾಜದಲ್ಲೇ ಜೀವಿಸುತ್ತಿದ್ದೇವೆಯೇ? ನರಮೇಧ, ಎಳೆಯ ಕಂದಮ್ಮಗಳ ಕಗ್ಗೊಲೆಗಳು, ಮಾನವರ ಜೀವಂತ ದಹನ, ಅಮಾನವೀಯ ಚಿತ್ರಹಿಂಸೆಯ ಸುದ್ದಿಗಳು ನಮ್ಮೆಲ್ಲರನ್ನು ಕಾಡದೆ ಇರಲಾರವು. ಭಾರತವನ್ನು ಒಳಗೊಂಡಂತೆ ಪ್ರಪಂಚದಾದ್ಯಂತ ಇಂತಹ ಅಮಾನವೀಯ, ಅಕ್ಷಮ್ಯ ದೌರ್ಜನ್ಯಗಳು ವರದಿಯಾಗುತ್ತಲೇ ಇವೆ. ಮಧ್ಯಯುಗದ ಅನಾಗರಿಕತೆಯಂತೆಯೇ ಇತ್ತೀಚೆಗೆ ಒಂದು ಘಟನೆಯು ಬೆಳಕಿಗೆ ಬಂದಿದೆ.

ಆಫ್ಘಾನಿಸ್ತಾನದಲ್ಲಿ ಆಗಸ್ಟ್ ತಿಂಗಳ ಕೊನೆ ಹಾಗೂ ಸೆಪ್ಟೆಂಬರ್ ತಿಂಗಳ ಮೊದಲಾರ್ಧದಲ್ಲಿ ಘಟಿಸಿದ ಭೀಕರ ಸರಣಿ ಭೂಕಂಪನಕ್ಕೆ ಸುಮಾರು 2,200 ಮಂದಿ ಬಲಿಯಾಗಿದ್ದು, ಭೂಕಂಪನದ ಭೀಕರತೆಗೆ ಸಿಲುಕಿ ಸಾವಿರಾರು ಮಂದಿ ಗಾಯಗೊಂಡಿದ್ದಾರೆ ಎಂದು ಇತ್ತೀಚಿನ ವರದಿ ಹೇಳುತ್ತದೆ. ಇದರ ಮಧ್ಯೆ ಅಲ್ಲಿನ ಆಡಳಿತಾರೂಢ ತಾಲಿಬಾನಿನ "ಚರ್ಮ ಸ್ಪರ್ಶದ ನಿರಾಕರಣೆ" (No Skin Contact)ಯು ನಿಯಮದ ಪರಿಣಾಮವಾಗಿ ಪುರುಷ ರಕ್ಷಕರು ಭೂಕಂಪನಕ್ಕೆ ಸಿಲುಕಿದ ಪುರುಷರು ಹಾಗೂ ಮಕ್ಕಳಿಗೆ ಮಾತ್ರವೇ ನೆರವು ನೀಡಿದರು. ಇದರಿಂದ ಲೆಕ್ಕವಿಲ್ಲದಷ್ಟು ಮಹಿಳೆಯರು ಭೂಕಂಪನದ ಅವಶೇಷಗಳ ಅಡಿಯಲ್ಲೇ ಮಹಿಳಾ ರಕ್ಷಕರಿಂದ ಸಿಲುಕಿ ನಲುಗಬೇಕಾಯಿತು. ಅಲ್ಲಿನ ನಿಯಮದ ಅನ್ವಯ 'ಅಪರಿಚಿತ ಮಹಿಳೆಯನ್ನು ಪುರುಷ ಸ್ಪರ್ಶಿಸಬಾರದು'. ಆದ್ದರಿಂದ ಮಹಿಳೆಯರು ಸತ್ತನಂತರವೇ ಅವರ ಬಟ್ಟೆಗಳನ್ನು ಹಿಡಿದು ಅವಶೇಷಗಳ ನಡುವಿನಿಂದ ಅವರ ಶವಗಳನ್ನು ಎಳೆದು ಹೊರತಂದರು.

ಆಫ್ಘಾನಿಸ್ತಾನದ ಕುನಾರ್ ಎಂಬ ಪ್ರಾಂತ್ಯದಲ್ಲಿ ಭೂಕಂಪಕ್ಕೆ ಸಿಲುಕಿ ಬದುಕುಳಿದ 19 ವರ್ಷದ ಹುಡುಗಿ ಪ್ರತ್ಯಕ್ಷ ಸಾಕ್ಷಿಯಾಗಿ ಅವಳ ಹಾಗೂ ಅವಳಂತೆ ಉಳಿದವರ ಸ್ಥಿತಿಗತಿಯ ಬಗ್ಗೆ ವಿವರಿಸಿದ್ದು ಹೀಗೆ: "ಯಾರೂ ಕೂಡ ಮಹಿಳೆಯರಿಗೆ ಸಹಾಯ ಹಸ್ತ ಚಾಚಲಿಲ್ಲ. ಅವರ ಬಳಿ ಬಂದು ಏನೆಂದೂ ಕೇಳಲಿಲ್ಲ. ಅವರ ಬಳಿಯೂ ಸಹ ಸುಳಿಯಿಲ್ಲ.... ಮಹಿಳೆಯರು ರಕ್ತದಿಂದ ತೊಯ್ದಿದ್ದರೂ, ಬಂದ

ರಕ್ಷಕರು ಅವರನ್ನು ಪಕ್ಕಕ್ಕೆ ಸರಿಸಿಕೊಂಡು ಹೋದರು..."

'ಅಪರಿಚಿತ ಮಹಿಳೆಯ ದೇಹವನ್ನು ಪುರುಷ ಸ್ಪರ್ಶಿಸಬಾರದು' ಎಂಬ ತಾಲಿಬಾನ್‌ನ ಈ ನಿಯಮದಿಂದ 'ಒಂದು ಪ್ರಕೃತಿ ವಿಕೋಪವು ಮಹಿಳೆಯರ ಪಾಲಿಗೆ ಹೇಗೆ ಅತ್ಯಂತ ದುರಂತಮಯವಾಗಿ ಬದಲಾಯಿತು' ಎಂಬುದಕ್ಕೆ ಇದು ನಿದರ್ಶನ. ಬಹುದೊಡ್ಡ ಸಂಖ್ಯೆಯಲ್ಲಿ ಮಹಿಳೆಯರು ಸಾವು ಬದುಕಿನ ನಡುವೆ ಉಸಿರು ಬಿಗಿಹಿಡಿದು ನರಳುತ್ತಿದ್ದರೂ, ತಾಲಿಬಾನ್ ಸರ್ಕಾರ ಇಂತಹ ತುರ್ತು ಪರಿಸ್ಥಿತಿಯಲ್ಲಿಯೂ ಸಹ ಈ ಹೀನಾಯ ನಿಯಮವನ್ನು ಸಡಿಲಗೊಳಿಸುವ ಅಥವಾ ಬದಲಿಸುವ ನಿರ್ಧಾರವನ್ನು ಮಾಡಲೇ ಇಲ್ಲ.

ಇಂದು ಪ್ರಪಂಚದಲ್ಲೇ ಅತ್ಯಂತ ಕಟ್ಟುನಿಟ್ಟಿನ ನಿಯಮಗಳನ್ನು ಆಫ್ಘಾನಿಸ್ತಾನದ ಹೆಣ್ಣು ಮಕ್ಕಳು ಮತ್ತು ಮಹಿಳೆಯರು ಪಾಲಿಸಬೇಕಿದೆ. ನಾಲ್ಕು ವರ್ಷಗಳ ಹಿಂದೆ ಅಧಿಕಾರದ ಚುಕ್ಕಾಣಿ ಹಿಡಿದ ತಾಲಿಬಾನ್‌ಗೆ ಹಲವಾರು ಮುಸ್ಲಿಂ ದೇಶಗಳು, ವಿಶ್ವ ಬ್ಯಾಂಕ್ ಒಳಗೊಂಡಂತೆ ಲೆಕ್ಕವಿರದಷ್ಟು ಮಾನವ ಹಕ್ಕುಗಳ ಸಂಘಟನೆಗಳು ಇಂತಹ ನಿಯಮಗಳಿಂದ ಆಗುವ ದುಷ್ಪರಿಣಾಮಗಳ ಬಗ್ಗೆ, ದೇಶದ ಆರ್ಥಿಕ ಹಾಗೂ ಸಾಮಾಜಿಕ ಸ್ಥಿತಿಗತಿಯ ಮೇಲೆ ಅವು ಬೀರುವ ವ್ಯತಿರಿಕ್ತ ಪರಿಣಾಮಗಳ ಬಗ್ಗೆ ಎಚ್ಚರಿಸಿದ್ದರೂ ಸಹ ಅದು ನಿಯಮವನ್ನು ಸಡಿಲಿಸದೇ ಹಾಗೆಯೇ ನಿಂತಿದೆ.

ತಾಲಿಬಾನ್ ಏನು? ಇದೊಂದು ಇಸ್ಲಾಮಿಕ್ ಮೂಲಭೂತವಾದಿ ಗುಂಪು. ಅಮೆರಿಕದ ಸಾಮ್ರಾಜ್ಯಶಾಹಿಗಳು ಹಾಗೂ ಪಾಕಿಸ್ತಾನದ ಆಡಳಿತಗಾರರ ಆಶೀರ್ವಾದ, ಪೋಷಣೆ ಹಾಗೂ ಬೆಂಬಲದ ದುಷ್ಪರಿಣಾಮವಾಗಿ ಬೆಳೆದದ್ದು ತಾಲಿಬಾನ್ ಆಡಳಿತ ಅಸ್ತಿತ್ವಕ್ಕೆ ಬರುವ ಮೂರು ವರ್ಷಗಳ ಹಿಂದೆ ಆಫ್ಘಾನಿಸ್ತಾನ ದೇಶವು ಹಲವಾರು ಪ್ರಾಂತ್ಯಗಳಾಗಿ ಭಿನ್ನವಾಗಿ ಸ್ಥಳೀಯ ಪ್ರಾಂತೀಯ ಸೇನೆಗಳಿಂದ ಆಡಳಿತಕ್ಕೆ ಒಳಗಾಗಿತ್ತು. ತಾಲಿಬಾನ್ ಆಡಳಿತದಲ್ಲಿ ಮಹಿಳೆ ಗುಲಾಮಳು, ನಾಲ್ಕು ಗೋಡೆಗಳ ಮಧ್ಯೆ ಎಲ್ಲಾ ಹಕ್ಕುಗಳಿಂದ ವಂಚಿತಳಾಗಿ

ಬಂಧಿತಳು. ಅದೇ ಮಹಿಳೆ ಇಂದು ಭೂಕಂಪನದ ಅವಶೇಷಗಳ ನಡುವೆ ಸಿಲುಕಿ ಯಾವುದೇ ರಕ್ಷಣೆ ಇಲ್ಲದೆ ಕಡೆಗಣಿಸಲ್ಪಟ್ಟಿದ್ದಾಳೆ.

ತಾಲಿಬಾನ್, 'ಇಸ್ಲಾಂ ನಿಯಮಾನುಸಾರ ಇರುವ ಮಹಿಳೆಯರ ಹಕ್ಕುಗಳನ್ನು ಗೌರವಪೂರ್ವಕವಾಗಿ ಕಾಣುತ್ತೇವೆ' ಎಂದೆನ್ನುತ್ತದೆ. ಆದರೆ ವಾಸ್ತವವೇ ಬೇರೆಯಾಗಿದೆ. ಪೂರ್ವ ಇಸ್ಲಾಮಿಕ್ ಅರೇಬಿಯಾ ಕಾಲದಲ್ಲಿ ಜೂಜು, ಯುದ್ಧದಿಂದ ತುಂಬಿದಂತಹ ಸಂದರ್ಭದಲ್ಲಿ, ಮಹಿಳೆಯನ್ನು ಅತ್ಯಂತ ಕೆಳಮಟ್ಟದಲ್ಲಿ ಕಾಣಲಾಗುತ್ತಿತ್ತು. ತನ್ನ ಗಂಡ ಸತ್ತ ನಂತರ ಮಹಿಳೆಯೂ ಎಲ್ಲಾ ಇತರ ಆಸ್ತಿಗಳೊಂದಿಗೆ ಆಸ್ತಿಯಾಗಿ ಹಸ್ತಾಂತರಗೊಳ್ಳುತ್ತಿದ್ದಳು. ಮಗ ತನ್ನ ತಂದೆಯ ಹೆಂಡತಿಯನ್ನು (ತನ್ನ ಸ್ವಂತ ತಾಯಿಯನ್ನು ಬಿಟ್ಟು) ಪಡೆಯುವ ಅಧಿಕಾರವನ್ನು ಹೊಂದಿದ್ದನು. ಆಗ ಬಂದ ಪ್ರವಾದಿ ಹಜರತ್ ಮೊಹಮ್ಮದ್ ಪ್ರಪಂಚಕ್ಕೆ ಹೆಣ್ಣಿನ ನಿಜವಾದ ಮೌಲ್ಯವನ್ನು ತಿಳಿಸಿಕೊಟ್ಟರು. ಅವರೇ ಹೇಳುವಂತೆ, "ಯಾರಾದರೂ ಹೆಣ್ಣು ಮಗುವಾಯಿತು ಎಂದು ಹೇಳಿದ ಕೂಡಲೇ ಅವರ ಮುಖ ಕಪ್ಪಿಡುತ್ತದೆ. ನಿರಾಶೆಯಿಂದ ಕಿರಳುತ್ತಾರೆ... ನನ್ನ ಆಜ್ಞೆಯನ್ನು ಪಾಲಿಸಿ. ಮಹಿಳೆಯರೇಗೆ ದಯಾಪೂರಕವಾಗಿರಿ... ನನ್ನ ನಿರ್ದೇಶನವನ್ನು ಪಾಲಿಸಿ ಹಾಗೂ ಮಹಿಳೆಯರೇಗೆ ಸಹಾನುಭೂತಿಯಿರಲಿ." ಹಾಗೆಯೇ ಅವರು ಮಹಿಳೆಯರಿಗೆ ತಮ್ಮ ಸಂಪೂರ್ಣ ಸಾಮರ್ಥ್ಯವನ್ನು ಬಳಸಿ ಬೆಳೆಯಲು ಮತ್ತು ಪುರುಷರು ಅದಕ್ಕೆ ಪೂರಕವಾಗಿ ಅವರೊಂದಿಗೆ ಜೊತೆಯಾಗಿ ನಿಲ್ಲಲು ಕರೆ ನೀಡಿದರು.

ಆದ್ದರಿಂದ ತಾಲಿಬಾನ್‌ಗಳು ನಿಜವಾಗಿಯೂ ಇಸ್ಲಾಂ ಧರ್ಮವನ್ನು ಪಾಲಿಸುತ್ತಿದ್ದಾರೆಯೇ ಅಥವಾ ಹಜರತ್ ಅಹಮ್ಮದ್ ಅವರ ಬೋಧನೆಗಳನ್ನು ಕಳಂಕಿತಗೊಳಿಸುತ್ತಿದ್ದಾರೆಯೇ? ಇದುವೇ ಎಲ್ಲಾ ಮೂಲಭೂತವಾದಿಗಳ ಮಾದರಿಯಾಗಿದೆ. ಅದು ಹಿಂದೂ ಅಥವಾ ಮುಸ್ಲಿಂ, ಯಾರೇ ಆಗಲಿ ಅವರು ಧರ್ಮದ ಬೋಧನೆಗಳನ್ನು ವಿರೂಪಗೊಳಿಸುತ್ತಾರೆ ಮತ್ತು ಧರ್ಮವನ್ನು ಅವರ ಪಂಥೀಯ ರಾಜಕೀಯ ಹಿತಾಸಕ್ತಿಗೆ ಅನುಗುಣವಾಗಿ ಹಾಗೂ ಅಧಿಕಾರದ ಚುಕ್ಕಾಣಿಯಲ್ಲಿ ಭದ್ರವಾಗಿ ನೆಲೆಯೂರಲು

ಬಳಸಿಕೊಳ್ಳುತ್ತಾರೆ. ಇಲ್ಲಿ ಆರ್‌ಎಸ್‌ಎಸ್-ಬಿಜೆಪಿ, ಸಂಘ ಪರಿವಾರ ಮತ್ತು ತಾಲಿಬಾನ್ ಗಳ ನಡುವೆ ಯಾವುದೇ ವ್ಯತ್ಯಾಸವಿಲ್ಲ. ಹಾಗಾಗಿಯೇ ಬಿಜೆಪಿ ನೇತೃತ್ವದ ಕೇಂದ್ರ ಸರ್ಕಾರಕ್ಕೆ ತಾಲಿಬಾನ್ ಸಚಿವರನ್ನು ಭಾರತಕ್ಕೆ ಆಹ್ವಾನಿಸಿ, ಉಪಚರಿಸಲು ಯಾವುದೇ ವಿರೋಧ ಬರುವುದಿಲ್ಲ. ಆರ್‌ಎಸ್‌ಎಸ್‌ನ ಮುಖ್ಯಸ್ಥರಾದವರು "ಮಹಿಳೆಯರು ಮನೆಯ ಕೆಲಸ ಕಾರ್ಯಗಳಿಗೆ ತಮ್ಮನ್ನು ಸೀಮಿತಗೊಳಿಸಿಕೊಳ್ಳಬೇಕು" ಎಂದು ಕರೆ ನೀಡುತ್ತಾರೆ. ಹಾಗಾದರೆ ಇವರ ಪ್ರಕಾರ "ಭಾರತೀಯ ಮದುವೆಯ" ಮಾದರಿ ಪರಿಕಲ್ಪನೆ ಏನು?

ವಿವಿಚ್ಛಿಯ ಮಹಿಳಾ ವಿಭಾಗದ ನಾಯಕರಾದ ಕೃಷ್ಣಾ ಶರ್ಮ ಒಂದು ಸಂದರ್ಶನದಲ್ಲಿ "ಪುರುಷ ದುಡಿದು ಸಂಪಾದಿಸಬೇಕು ಮತ್ತು ಕುಟುಂಬಕ್ಕೆ ನೆರವಾಗಬೇಕು. ಮಹಿಳೆ ಕೇವಲ ಗೃಹಕಾರ್ಯಗಳನ್ನು ನೋಡಿಕೊಳ್ಳಬೇಕು. ಆದ್ದರಿಂದ ಪುರುಷರ ಶಿಕ್ಷಣ ಅತಿ ಮುಖ್ಯವಾದದ್ದು. ಈ ವಿಭಜನೆ ಪ್ರಕೃತಿದತ್ತವಾದದ್ದು" ಎಂದಿದ್ದ. ಇನ್ನು ಮಹಿಳೆಯರನ್ನು ತುಚ್ಛವಾಗಿ ಕಾಣುವ ಮಹಿಳೆಯರೇಗೆ ತಾರತಮ್ಯವನ್ನು ಬೋಧಿಸುವ ಮನುಸ್ಮೃತಿಯನ್ನು ಹಿಂದುತ್ವವಾದಿಗಳು ಅತ್ಯಂತ ಗೌರವ ಪೂರ್ವಕವಾಗಿ ಕಾಣುತ್ತಾರೆ!

ಮಹಿಳೆಯರನ್ನು ಅತ್ಯಂತ ಕ್ರೂರವಾಗಿ ನಡೆಸಿಕೊಳ್ಳುವ ಹಾಗೂ ಸ್ತ್ರೀ ದ್ವೇಷದ ತಾಲಿಬಾನಿಗಳ ದೃಷ್ಟಿಕೋನವನ್ನು ನಾವು ಖಂಡಿಸುತ್ತೇವೆ ಹಾಗೂ ಆಫ್ಘಾನಿಸ್ತಾನದ ಎಲ್ಲಾ ಸುಚಿಂತಕ ಜನರು ಮತ್ತು ದಮನಕ್ಕೊಳಗಾದ ಮಹಿಳೆಯರು ಇಂತಹ ಮೃಗೀಯ ವರ್ತನೆಯ ಹಾಗೂ ಆಡಳಿತದ ವಿರುದ್ಧ ಸಿಡಿದೆಳುತ್ತಾ ಪ್ರತಿಭಟಿಸುತ್ತಾರೆ ಎಂದು ನಾವು ಆಶಿಸುತ್ತೇವೆ.



ಕಾರ್ಖಾನೆ ದೃಷ್ಟಿಕೋನ ಮಾಸಿಕ ಪತ್ರಿಕೆಯನ್ನು ಫೇಸ್‌ಬುಕ್‌ನಲ್ಲಿ ಓದಲು ಈ ಕ್ಯೂಆರ್ ಕೋಡ್ ಬಳಸಿ.

...7ನೇ ಪುಟದಿಂದ ಫ್ಯಾಸೀವಾದವನ್ನು ಸೋಲಿಸಿದ ವಿಜಯಕ್ಕೆ ತಗ 80 ವರ್ಷ

ಆದೇಶಿಸಿದರು. ಅಂದರೆ, ತಮಗೆ ನ್ಯಾಯಬದ್ಧವಾಗಿ ಸಿಗಬೇಕಾಗಿದ್ದ ಗೌರವವನ್ನು ತಮ್ಮ ಕೈಕೆಳಗಿನ ಝುಕೋವ್‌ರವರಿಗೆ ನೀಡಲು ಸ್ಟಾಲಿನ್ ಒಂದಿನಿತೂ ಹಿಂಜರಿಯಲಿಲ್ಲ. ಹಾಗಾಗಿ, ಆ ವಿಜಯೋತ್ಸವದ ಸನ್ಮಾನವನ್ನು ಮಾರ್ಷಲ್‌ಗಳಾದ ಝುಕೋವ್ ಮತ್ತು ಕೆ. ರೊಕೊಸ್ಸೊವ್ಚಿ ಪಡೆದರು.

ಹಿಟ್ಟರ್ - ಮುಸೋಲಿನಿಯ ಅಂತ್ಯವಾಯಿತು. ಸರಿ, ಆದರೆ, ಫ್ಯಾಸೀವಾದ ಅಲ್ಲ!

ಹಿಟ್ಟರ್-ಮುಸೋಲಿನಿ-ಜಪಾನಿ ಫ್ಯಾಸೀವಾದಿ ದುಷ್ಕರಾಟವು ಸೋತು ಸುಣ್ಣವಾಯಿತು, ಫ್ಯಾಸೀವಾದಿ ಯುದ್ಧ ಯಂತ್ರ ನುಚ್ಚು ನೂರಾಯಿತು. ಆದರೆ, ಫ್ಯಾಸೀವಾದವು ಸಂಪೂರ್ಣವಾಗಿ ನಾಶವಾಗಲಿಲ್ಲ. ನಮ್ಮ ಪಕ್ಷ ಎಸ್‌ಯುಸಿಐ(ಸಿ) ಸಂಸ್ಥಾಪಕರು ಮತ್ತು ಈ ಯುಗದ ಅಪ್ರತಿಮ ಮಾರ್ಕ್ಸ್‌ವಾದಿ ಚಿಂತಕರಾದ ಕಾಮ್ರೇಡ್ ಶಿವದಾಸ್ ಫೋರ್ಷ್ ಹೇಳಿರುವಂತೆ, ".....ಫ್ಯಾಸೀವಾದವು, ಐತಿಹಾಸಿಕವಾಗಿ ಹದಗೊಂಡಿರುವ ಪ್ರತಿಕ್ರಾಂತಿಯ ಸ್ವರೂಪವಾಗಿದೆ. ಈ ಮೂಲಕ ಬಂಡವಾಳವಾದವು ಮುಂಜಾಗ್ರತ ಕ್ರಮವಾಗಿ ಕ್ರಾಂತಿಯನ್ನು ತಡೆಯಲು ಪ್ರಯತ್ನಿಸುತ್ತದೆ. ಪ್ರಸ್ತುತ ವ್ಯವಸ್ಥೆಯ ವಿರುದ್ಧ ಜನರಲ್ಲಿ ಹೆಚ್ಚುತ್ತಿರುವ

ಅತ್ಯಪ್ರಿಯ ಸಮ್ಮುಖದಲ್ಲಿ ಬಿಕ್ಕಟ್ಟುಪೀಡಿತ, ಅವ್ಯವಸ್ಥೆ ಮತ್ತು ಅಪಕೀರ್ತಿಗೆ ಒಳಗಾಗಿರುವ ಬಂಡವಾಳಶಾಹಿ ವ್ಯವಸ್ಥೆಯನ್ನು ಪತನದಿಂದ ಕಾಪಾಡಲು ಫ್ಯಾಸೀವಾದವನ್ನು ವಿನ್ಯಾಸಗೊಳಿಸಲಾಗಿದೆ" ಮತ್ತು "ಅದರ ಗುರಿಯು, ಜನರ ಚಿಂತನೆಯನ್ನು ವೈಜ್ಞಾನಿಕ ಕಾರ್ಯ-ಕಾರಣ ಮಾರ್ಗದಿಂದ ದಿಕ್ಕುತಿಗೊಳಿಸಿ ಕುರುಡು ನಂಬಿಕೆ, ಪೂರ್ವಗ್ರಹ ಮತ್ತು ಅಜ್ಞಾನದ ನಿಗೂಢವಾದಿ ಮಾರ್ಗಕ್ಕೆ ತಿರುಗಿಸಿ ಅಂತಿಮವಾಗಿ, ಸಾಮಾಜಿಕ ಉದ್ದೇಶದ ಬಗ್ಗೆಯೇ ತಿರಸ್ಕಾರವನ್ನು ಬೆಳೆಸುವುದಾಗಿದೆ..."

ಆದ್ದರಿಂದ, ಹಿಟ್ಟರನ ಫ್ಯಾಸೀವಾದದ ಸೋಲಿನ 80ನೇ ವಾರ್ಷಿಕೋತ್ಸವವನ್ನು ಆಚರಿಸುವಾಗ, ನಾವು, ಇತಿಹಾಸದ ಬಗ್ಗೆ ತಿಳಿಯಬೇಕು. ಮಾರ್ಕ್ಸ್‌ವಾದಿ ದಿಗ್ಗಜರ ಅಮೂಲ್ಯ ಬೋಧನೆಗಳನ್ನು ನೆನಪಿನಲ್ಲಿಟ್ಟುಕೊಳ್ಳಬೇಕು ಮತ್ತು ಸಾಮ್ರಾಜ್ಯಶಾಹಿ-ಬಂಡವಾಳಶಾಹಿಯನ್ನು ಕಿತ್ತೊಗೆಯಲು, ಫ್ಯಾಸೀವಾದವನ್ನು ಸೋಲಿಸಲು ಮತ್ತು ಸಮಾಜವಾದದತ್ತ ದಾರಿ ಸುಗಮಗೊಳಿಸಲು ಸರಿಯಾದ ಕ್ರಾಂತಿಕಾರಿ ನಾಯಕತ್ವದ ಅಡಿಯಲ್ಲಿ ವರ್ಗ ಮತ್ತು ಜನಸಮೂಹದ ಹೋರಾಟಗಳನ್ನು ತೀವ್ರಗೊಳಿಸಬೇಕು.

ಎಐಎಸ್‌ಇಸಿ ನೇತೃತ್ವದಲ್ಲಿ ಯುಜಿಸಿಯ ವಿನಾಶಕಾರಿ ನೂತನ ಪಠ್ಯಕ್ರಮವನ್ನು ತಿರಸ್ಕರಿಸಿ

ಬೆಂಗಳೂರಿನಲ್ಲಿ ದುಂಡು ಮೇಜಿನ ಸಭೆ



ಯುಜಿಸಿಯ ವಿನಾಶಕಾರಿ ನೂತನ ಪಠ್ಯಕ್ರಮವನ್ನು ತಿರಸ್ಕರಿಸಿ ಅಕ್ಟೋಬರ್ 16, 2025 ರಂದು ಬೆಂಗಳೂರಿನಲ್ಲಿ ದುಂಡು ಮೇಜಿನ ಸಭೆಯನ್ನು ಅಖಿಲ ಭಾರತ ಶಿಕ್ಷಣ ಉಚಿತ ಸಮಿತಿ (ಎಐಎಸ್‌ಇಸಿ) ಕರ್ನಾಟಕ ಘಟಕವು ಆಯೋಜಿಸಿತ್ತು. ಭಾಗವಹಿಸಿದ ಗಣ್ಯರು: ಪ್ರೊ ಎ. ಮುಲಿಗಪ್ಪ, ಡಾ. ಮಂಜುನಾಥ್ ಕೃಷ್ಣಾಪುರ, ಪ್ರೊ. ಆರ್. ರಾಮಾನುಜಂ, ಪ್ರೊ. ಸೌಖ್ಯತೋ ಬ್ಯಾನರ್ಜಿ, ಡಾ. ಎ. ಆರ್. ವಾಸವಿ, ಡಾ. ಪಾಲ್ ನ್ಯೂಮನ್, ಶ್ರೀ ಆರ್ ಎಲ್ ಮೌರ್ಯನ್, ಪ್ರೊ. ಎಲ್. ಜವಾಹರ್ ನೇಸನ್, ಪ್ರೊ. ತರುಣ್ ಕಾಂಠ ನಸ್ಸರ್, ಡಾ. ಎಸ್. ಚಂದ್ರಶೇಖರ್ ಶೆಟ್ಟಿ, ಶ್ರೀ ವಿ. ಎನ್. ರಾಜಶೇಖರ್ ಹಾಗೂ ಡಾ. ಅಬ್ದುಲ್ ಸುಭಾನ್.

ಸರ್ಕಾರಗಳ ಕೈಯಲ್ಲಿ ಹರಡಿಕಾಯಿಗಳಾದ

ನಿರುದ್ಯೋಗಿ ಯುವಜನತೆ!

ದೇಶದಲ್ಲಿ ದುಡಿಯಲು ಸಮರ್ಥವಾಗಿರುವ 15 ರಿಂದ 35 ವಯೋಮಾನದವರು ಸುಮಾರು 50 ಕೋಟಿ ಇದ್ದಾರೆ. ಪ್ರತಿವರ್ಷವೂ 1.2ಕೋಟಿ ಮಂದಿ ಈ 'ಸೈನ್ಯಕ್ಕೆ' ಹೊಸದಾಗಿ ಸೇರ್ಪಡೆಯಾಗುತ್ತಾರೆ. ದೇಶದ ಜನಸಂಖ್ಯೆಯಲ್ಲಿ ಶೇ.35ಕ್ಕೂ ಅಧಿಕವಾಗಿರುವ ಈ ಜನಸಂಖ್ಯಾ ವಿಭಾಗವನ್ನು ಎಲ್ಲ ಸರ್ಕಾರಗಳು ನಿರ್ಲಕ್ಷಿಸುತ್ತಾ ಬಂದಿವೆ ಮತ್ತು ಅದು ಎಲ್ಲ ಬಂಡವಾಳಶಾಹಿ ಪಕ್ಷಗಳಿಗೆ ಕೇವಲ ಒಂದು ಮತಬ್ಯಾಂಕ್ ಅಷ್ಟೇ. ನಿರುದ್ಯೋಗ ಭೂತಾಕಾರವಾಗಿ ಏರಿತು. ಯುವಜನರು ಉದ್ಯೋಗಕ್ಕಾಗಿ ಪರಿಶ್ರಮಿಸುತ್ತಿದ್ದಾರೆ. ಆದರೆ, ಉದ್ಯೋಗ ಸೃಷ್ಟಿಯ ಘೋಷಣೆ ಖಾಲಿ ಶಬ್ದ ಮಾತ್ರ. ವಾಸ್ತವದಲ್ಲಿ ನಿರುದ್ಯೋಗಿಗಳ ಬೊಗಸೆ ಖಾಲಿ, ನಿರುದ್ಯೋಗಿ ಯುವಜನರ ಮನಸ್ಸು ಖಾಲಿ, ಅವರ ಭವಿಷ್ಯವನ್ನು ಕತ್ತಲಾವರಿಸಿದೆ.

ಕಳೆದ ಎರಡು ದಶಕಗಳಲ್ಲಿ ನಮ್ಮ ದೇಶದಲ್ಲಿ ರೈತರ ಆತ್ಮಹತ್ಯೆ ಸರ್ವೇಸಾಮಾನ್ಯವೆಂಬಂತೆ ಆಗಿದೆ. ಈಗ ಅದಕ್ಕೊಂದು 'ಪೈಪೋಟಿ' ಕಾಣಿಸಿಕೊಂಡಿದೆ. ಉದ್ಯೋಗಕ್ಕಾಗಿ ಅಲೆದಲೆದು ಹೈರಾಣಾಗಿ, ಖಿನ್ನತೆಗೆ ಜಾರಿ, ಆತ್ಮಹತ್ಯೆಗೆ ಶರಣಾಗುವ ಯುವಜನರ ಸಂಖ್ಯೆ ಇತ್ತೀಚೆಗೆ ಅಗಾಧವಾಗಿ ಏರಿತು. 2022ರಲ್ಲಿ 15,783 ಯುವಜನರು ಅಂದರೆ, ದಿನಕ್ಕೆ 43 ಜನರು ನಿರುದ್ಯೋಗ, ಉದ್ಯೋಗ ಸಂಬಂಧಿತವಾಗಿ ಉಂಟಾದ ಸಮಸ್ಯೆಗೆ ಸಿಲುಕಿ ಆತ್ಮಹತ್ಯೆ ಮಾಡಿಕೊಂಡಿದ್ದರು ಎಂದು ರಾಷ್ಟ್ರೀಯ ಅಪರಾಧ ದಾಖಲೆಗಳ ಬ್ಯೂರೋ(ಎನ್‌ಸಿಆರ್‌ಬಿ) ವರದಿ ಮಾಡಿತ್ತು. ಇದು ಆ ವರ್ಷ ಆತ್ಮಹತ್ಯೆಗೆ ಶರಣಾದ ರೈತರ ಸಂಖ್ಯೆಗಿಂತ ಅಧಿಕವಾಗಿತ್ತು ಎಂಬುದು ಅತ್ಯಂತ ನೋವಿನ ಸಂಗತಿ. ಅಲ್ಲದೇ ಇನ್ನೂ 'ನಿರುದ್ಯೋಗಿ' ಅಥವಾ 'ನಿರುದ್ಯೋಗಿ' ಎಂಬ ಗುಂಪಿನಡಿಯಲ್ಲಿ ಮಾಹಿತಿ ಸಂಗ್ರಹಿಸುವುದನ್ನು ಎನ್‌ಸಿಆರ್‌ಬಿ ನಿಲ್ಲಿಸಿದ್ದೇ ವಿಚಿತ್ರ! ಇಲ್ಲಿಯವರೆಗೂ ನಿರುದ್ಯೋಗ ಸಂಬಂಧಿ ಅಧಿಕೃತ ಮಾಹಿತಿಯೇ ದೇಶದಲ್ಲಿ ಲಭ್ಯವಿಲ್ಲ ಎನ್ನುವುದು ಆಶ್ಚರ್ಯವೇನಲ್ಲ. 2024ರಲ್ಲಿ ಸಂಶೋಧನೆಯೊಂದು ನಿರುದ್ಯೋಗಿ ಯುವಜನರಲ್ಲಿ ಮಾನಸಿಕ ಅಸ್ವಸ್ಥ್ಯಗಳ ಪ್ರಮಾಣವು ಅಂದರೆ, ಖಿನ್ನತೆ(ಶೇ.54.4), ಆತಂಕ(ಶೇ.61.8) ಮತ್ತು ಒತ್ತಡ(ಶೇ.47.9)ಗಳು ಏರುತ್ತಲೇ ಇವೆ ಎಂದು ತೋರಿಸಿತು. ಇವು ಯುವಜನತೆ ಎದುರಿಸುತ್ತಿರುವ ಗಂಭೀರ ಸವಾಲುಗಳಾಗಿವೆ. ಕಾರಣ ನಿರುದ್ಯೋಗ!

2022ರಲ್ಲಿ, 'ಕೇಂದ್ರ ಸರ್ಕಾರದ ವಿವಿಧ ಇಲಾಖೆಗಳಲ್ಲಿ 30 ಲಕ್ಷಕ್ಕೂ ಅಧಿಕ ಹುದ್ದೆಗಳು ಖಾಲಿ ಇವೆ' ಎಂಬ ಚರ್ಚೆಯು ಲೋಕಸಭೆಯಲ್ಲಿ ನಡೆದಿತ್ತು. ಅಂದರೆ, ಈಗ ಮೂರು ವರ್ಷಗಳ ತರುವಾಯ ಅದರ ಪರಿಷ್ಕೃತಿ ಏನು? 2014ರಲ್ಲಿ ವರ್ಷಕ್ಕೆ 2 ಕೋಟಿ ಉದ್ಯೋಗಗಳ ಆಶ್ವಾಸನೆ ನೀಡಿದ್ದ ಪ್ರಧಾನಿ ಮೋದಿಯವರಿಂದ ಉತ್ತರ ನೀರಕ್ಷಿಸಬಹುದೇ! 2025-26ರ ಸಾಲಿನಲ್ಲಿ ರಾಜ್ಯ ಸರ್ಕಾರದ 43 ಇಲಾಖೆಗಳಲ್ಲಿ 2,84,881 ಹುದ್ದೆಗಳು ಖಾಲಿ ಇವೆ. ಇವು ಮಂಜೂರಾಗಿರುವ ಹುದ್ದೆಗಳು. ಈ ಖಾಲಿ ಹುದ್ದೆಗಳನ್ನು ಸರ್ಕಾರಗಳು ಭರ್ತಿ ಮಾಡದೇ ಇರುವುದರಿಂದ ಉದ್ಯೋಗಾಕಾಂಕ್ಷಿಗಳು ಉದ್ಯೋಗಕ್ಕಾಗಿ ಅಲೆದಲೆದು ಹೈರಾಣಾಗಿ, ಖಿನ್ನತೆಗೆ ಜಾರಿ, ಆತ್ಮಹತ್ಯೆಗೆ ಶರಣಾಗುವ ಸಂಖ್ಯೆ ಇತ್ತೀಚೆಗೆ ಅಗಾಧವಾಗಿ ಏರಿಕೆಯಾಗಿದೆ. ಈ ಪ್ರಮಾಣದ ಜನರಿಗಾಗಿ, ಯಾವುದೇ ದೇಶದ ಸಾಮಾಜಿಕ, ಆರ್ಥಿಕ ಅಭಿವೃದ್ಧಿಗೆ ಪೂರಕವಾದ ಒಂದು ಮಹಾನ್ ಶಕ್ತಿ, ಒಂದು ಬಹುದೊಡ್ಡ 'ಜನಸಂಖ್ಯಾ ಬಲ' (Demographic Dividend) ವಾಗಬಹುದಿತ್ತೋ ಅದನ್ನು ಎಲ್ಲ ಸರ್ಕಾರಗಳು ಒಂದು ಬಹುದೊಡ್ಡ 'ಜನಸಂಖ್ಯಾ ವಿಪತ್ತು' (Demographic Disaster) ಎಂದು ಪರಿಗಣಿಸಿ, ಕಾಲಕಾಲಕ್ಕೆ ಸರಿಯಾದ ಸೂಕ್ತ ನೇಮಕಾತಿ ಕ್ರಮಗಳನ್ನು

ಕೈಗೊಳ್ಳದೆ, ಅದನ್ನು ಕೇವಲ ರಾಜಕೀಯವಾಗಿ ದುರುಪಯೋಗ ಮಾಡಿಕೊಂಡಿವೆ.

ನಿರುದ್ಯೋಗ ಸಮಸ್ಯೆಯ ಗಂಭೀರತೆ:

ಸರ್ಕಾರದ ಇಲಾಖೆಗಳಲ್ಲಿ ಲಕ್ಷಾಂತರ ಹುದ್ದೆಗಳು ಖಾಲಿ ಇಟ್ಟುಕೊಂಡು ಮತ್ತು ಪ್ರತಿವರ್ಷವೂ ನಿವೃತ್ತಿಯಿಂದ ಖಾಲಿಯಾಗುವ ಸುಮಾರು 15,000 ಹುದ್ದೆಗಳನ್ನು ರಾಜ್ಯ ಸರ್ಕಾರವು ಸದ್ದಿಲ್ಲದೆ, ಒಂದೋ ಅವನ್ನು ರದ್ದು ಮಾಡುತ್ತದೆ ಅಥವಾ ಒಂದನ್ನು ಇನ್ನೊಂದರ ಜೊತೆಯಲ್ಲಿ ವಿಲೀನಗೊಳಿಸಿ ಅವನ್ನು ಮಂಗಳಮಾಯಿ ಮಾಡುತ್ತದೆ. ನಿಜವಾಗಿಯೂ ಖಾಲಿ ಇರುವ ಹುದ್ದೆಗಳ ಮಾಹಿತಿ ಎಂದಿಗೂ ದೊರಕುವುದೇ ಇಲ್ಲ. ಇದೇ ನೀತಿಯನ್ನು ಅನುಸರಿಸಿ, 2010ರಲ್ಲಿ 22 ಲಕ್ಷ ನೌಕರರನ್ನು ಹೊಂದಿದ್ದ ರೈಲ್ವೆ ಇಲಾಖೆಯು ಈಗ ಕೇವಲ 12.23 ಲಕ್ಷ ಸಿಬ್ಬಂದಿಯನ್ನು ಹೊಂದಿದೆ. BSNL ಸಂಪೂರ್ಣವಾಗಿ ಮುಚ್ಚುವ ಹಂತ ತಲುಪಿದೆ. ರಾಷ್ಟ್ರೀಕೃತ ಬ್ಯಾಂಕ್‌ಗಳ ವಿಲೀನದಿಂದ ಅಪಾರ ಸಂಖ್ಯೆಯ ಉದ್ಯೋಗ ಕಡಿತ ಆಗಿದೆ. ಅಂಚೆ ಇಲಾಖೆಯಲ್ಲಿ ಖಾಲಿ ಇರುವ ಲಕ್ಷಕ್ಕೂ ಹೆಚ್ಚು ಹುದ್ದೆಗಳ ಭರ್ತಿಯಾಗಿಲ್ಲ. ಕಲ್ಲಿದ್ದಲು ವಲಯ, ಸ್ವೀಲ್ ಅಥಾರಿಟಿ ಆಫ್ ಇಂಡಿಯಾ ಲಿಮಿಟೆಡ್ (SAIL), ಗ್ಯಾಸ್ ಅಥಾರಿಟಿ ಆಫ್ ಇಂಡಿಯಾ ಲಿಮಿಟೆಡ್ (GAIL) ಹಾಗೂ ತೈಲ ಕಂಪನಿಗಳಲ್ಲಿ ಭರ್ತಿಯಾಗದೆ ಉಳಿದಿದ್ದ ಲಕ್ಷಗಟ್ಟಲೆ ಉದ್ಯೋಗಗಳನ್ನು ಕ್ರಮೇಣ ರದ್ದುಗೊಳಿಸಲಾಗುತ್ತಿದೆ. ಜನಸಂಖ್ಯೆಯ ಪ್ರಮಾಣ ಬೆಳೆದಂತೆ ಆಗಬೇಕಾಗಿರುವ ಹೊಸ ಹುದ್ದೆಗಳ

ಎರಡನೇ ಅತಿದೊಡ್ಡ ಉದ್ಯೋಗ ನೀಡಿಕೆಯ ಕ್ಷೇತ್ರವಾಗಿರುವ ಎಂಎಸ್‌ಎಂಇ ಕ್ಷೇತ್ರವು ತೀವ್ರವಾದ ಬಿಕ್ಕಟ್ಟಿಗೆ ಸಿಲುಕಿದೆ. ಇದರೊಂದಿಗೆ, ಉದ್ಯೋಗ ಕಡಿತದ ಮೇಲೆ ತಾಂತ್ರಿಕ ಬೆಳವಣಿಗೆಗಳಾದ ಆಟೋಮೇಷನ್, ಎಐ, 3ಡಿ ಪ್ರಿಂಟಿಂಗ್‌ನಂತಹ ಹೊಸತನಗಳ ಪರಿಣಾಮವೂ ಕಡಿಮೆ ಏನಲ್ಲ. ಹೀಗೆ, ಸರ್ಕಾರವು ಉದ್ಯೋಗಗಳನ್ನು ಭರ್ತಿ ಮಾಡುತ್ತಿಲ್ಲ, ಖಾಸಗಿ ಕ್ಷೇತ್ರದಲ್ಲೂ ಭರವಸೆ ಉಳಿದಿಲ್ಲವೆಂದಾದರೆ, ಉದ್ಯೋಗಾಕಾಂಕ್ಷಿಗಳು ಏನು ಮಾಡಬೇಕು? ವರ್ಷಕ್ಕೆ ಕೋಟಿ ಕೋಟಿ ಉದ್ಯೋಗಗಳ ಬಿಜೆಪಿ ಭರವಸೆ ಚುನಾವಣಾ ಜುಮ್ಲಾ ಆಯಿತು. ಬದಲಿಗೆ ಉದ್ಯೋಗ ಭಗ್ನ ಯಜ್ಞ ತಡೆಯಿಲ್ಲದೆ ನಡೆದಿದೆ. ಅತಿ ಹೆಚ್ಚು ಉದ್ಯೋಗ ನೀಡುವ ಕೃಷಿಕ್ಷೇತ್ರವು ಸಹ ತೀವ್ರವಾಗಿ ಬಿಕ್ಕಟ್ಟಿನಲ್ಲಿ ಸಿಲುಕಿದ್ದು ಪ್ರತಿದಿನವೂ ಸಾವಿರಾರು ಸಂಖ್ಯೆಯಲ್ಲಿ ರೈತರು ಕೃಷಿಯನ್ನು ತ್ಯಜಿಸುತ್ತಿದ್ದಾರೆ.

ಉದ್ಯೋಗಾಕಾಂಕ್ಷಿಗಳ ಬವಣೆ:

ಉದ್ಯೋಗಕ್ಕಾಗಿ ಪರೀಕ್ಷೆಯ ತಯಾರಿಗೆ, ಪರೀಕ್ಷಾ ಶುಲ್ಕಕ್ಕಾಗಿ, ಹೊಟ್ಟೆಗಾಗಿ, ರೂಮ್ ಬಾಡಿಗೆಗೆ ಎಂದು ಮಾಸಿಕ ಕನಿಷ್ಠ 6-8 ಸಾವಿರ ರೂ.ಗಳ ಖರ್ಚನ್ನು ನಿಭಾಯಿಸುತ್ತಾ ಲಕ್ಷಾಂತರ ಗ್ರಾಮೀಣ ಯುವಕ-ಯುವತಿಯರು ಪಟ್ಟಣಗಳಿಗೆ ಬಂದು ಹರಸಾಹಸ ಪಡುತ್ತಿದ್ದಾರೆ. ಬಡತನದಿಂದ ಹೈರಾಣಾಗಿರುವ ಕಾರ್ಮಿಕ-ರೈತರ ಮಕ್ಕಳು, ಕೆಳ ಮಧ್ಯಮ ವರ್ಗ ಮತ್ತು ಮಧ್ಯಮ ವರ್ಗಕ್ಕೆ ಸೇರಿರುವವರು ಅದಕ್ಕಾಗಿಯೇ ಸಾಲ ಮಾಡುತ್ತಿದ್ದಾರೆ, ಹೊಲ-ಮನೆ ಮಾರುತ್ತಿದ್ದಾರೆ. ಇದ್ದಬದ್ದ ಸ್ವಲ್ಪ ಆಸ್ತಿಗಳನ್ನು

ವಿವಿಧ ಸ್ಟಾಫ್ ಸೆಲೆಕ್ಷನ್ ಕಮಿಷನ್ (SSC) ಮತ್ತು ರೈಲ್ವೆ ನೇಮಕಾತಿ ಮಂಡಳಿಯ (RRB) ಪರೀಕ್ಷೆಗಳಲ್ಲಿ ಪ್ರಶ್ನೆ ಪತ್ರಿಕೆ ಸೋರಿಕೆ, ಸ್ವಜನ ಪಕ್ಷಪಾತ, ಅಕ್ರಮಗಳ ಪ್ರಕರಣಗಳು ಕೇಳಿಬಂದಿವೆ. ಕಳೆದ ಜುಲೈ 2025ರ ಅಂತ್ಯದಲ್ಲಿ, SSC ನಡೆಸಿದ ನೇಮಕಾತಿಯಲ್ಲಿ ಪ್ರಶ್ನೆಪತ್ರಿಕೆ ಸೋರಿಕೆಯ ಸ್ಪೀನ್‌ಶಾಟ್‌ಗಳು ವೈರಲ್ ಆಗಿದ್ದವು. ಅದು ರಾಷ್ಟ್ರವ್ಯಾಪಿ ಪ್ರತಿಭಟನೆಗೆ ಕಾರಣವಾಯಿತು. 2012ರಲ್ಲಿ ಕೆಪಿಎಸ್‌ಸಿ ಕರ್ಮಕಾಂಡ ಜಗಜ್ಞಾಹೀರಾಗಿತ್ತು. ಕೆಪಿಎಸ್‌ಸಿ ಹಾಗೂ ಕೆಇಎಂಗಳು ನಡೆಸಿರುವ ಇತ್ತೀಚಿನ ಪರೀಕ್ಷೆಗಳ ನೇಮಕಾತಿ ಪ್ರಕ್ರಿಯೆಗಳಲ್ಲೂ ಸಹ ಅಕ್ರಮಗಳು ಹಾಗೂ ಭ್ರಷ್ಟಾಚಾರ ಕೇಳಿ ಬಂದಿದೆ. 2021ರಲ್ಲಿ 545 ಪಿಎಸ್‌ಐ ಹುದ್ದೆಗಳಿಗೆ ನಡೆದ ಪರೀಕ್ಷೆಯಲ್ಲಿ ಬ್ಯೂಟೂತ್ ಸಾಧನಗಳ ಬಳಕೆ ಮಾಡಿ ನಡೆದ ಅಕ್ರಮದಲ್ಲಿ 30ಕ್ಕೂ ಹೆಚ್ಚು ಅಭ್ಯರ್ಥಿಗಳು 30ಲಕ್ಷದಿಂದ 1ಕೋಟಿ ಲಂಚ ನೀಡಿದ್ದರು ಎಂಬ ಆರೋಪ ದಟ್ಟವಾಗಿದೆ. ಒಬ್ಬ ಐಪಿಎಸ್ ಅಧಿಕಾರಿಯೂ ಸೇರಿದಂತೆ 113ಕ್ಕೂ ಹೆಚ್ಚು ಜನರ ಬಂಧನವಾಗಿತ್ತು. 2023ರಲ್ಲಿ ಶಿಕ್ಷಕರ ನೇಮಕಾತಿಯಲ್ಲಿ ನಡೆದ ಹಗರಣದಲ್ಲಿ ಅಕ್ರಮ ಆದೇಶಗಳನ್ನು ನೀಡಲಾಗಿತ್ತು. 2022ರಲ್ಲಿ ಕೆಪಿಟಿಸಿಎಲ್ ಜೂನಿಯರ್ ಇಂಜಿನಿಯರ್ ಹುದ್ದೆಗಳ ಪರೀಕ್ಷೆಯಲ್ಲಿ ಅಕ್ರಮ, 2023ರಲ್ಲಿ ಕೆಇಎ ನೇಮಕಾತಿ ಹಗರಣ ಈಗ ಬೆಳಕಿಗೆ ಬಂದಿವೆ. ಹೀಗಾಗಿ ಉದ್ಯೋಗಾಕಾಂಕ್ಷಿಗಳು ಕೆಪಿಎಸ್‌ಸಿ ಮೇಲಿನ ಭರವಸೆಯನ್ನೇ ಕಳೆದುಕೊಂಡಿದ್ದಾರೆ. ಕೆಪಿಎಸ್‌ಸಿ ಸುಧಾರಣೆಗಾಗಿ ಹೊರಬಂದ ಹೋಟಾ ಸಮಿತಿ ವರದಿಯನ್ನು ಸರ್ಕಾರವು ಇನ್ನೂ ಜಾರಿ ಮಾಡಿಲ್ಲ.

ಸರ್ಕಾರಗಳ ಧೋರಣೆ ಬದಲಾಗಲು ಆಗುತ್ತೇವೆ:

ಒಂದು ಪ್ರಜಾತಂತ್ರ ವ್ಯವಸ್ಥೆಯಲ್ಲಿ ಜನರಿಗೆ ಶಿಕ್ಷಣ, ಆರೋಗ್ಯ, ಉದ್ಯೋಗ ಒದಗಿಸುವ ಮೂಲಭೂತ ಕರ್ತವ್ಯವನ್ನು ಸರ್ಕಾರವು ಹೊಂದಿದೆ. 1990ರ ನಂತರ ದೇಶದಲ್ಲಿ ಜಾರಿಯಾದ ಜಾಗತೀಕರಣ, ಉದಾರೀಕರಣ ಮತ್ತು ಖಾಸಗೀಕರಣ ನೀತಿಗಳ ನಂತರದ ಈ ದಿನಗಳಲ್ಲಿ ಉದ್ಯೋಗ ನೀಡಿಕೆಯು ತನ್ನ ಕೆಲಸವಲ್ಲ ಎಂಬ ಧೋರಣೆಯನ್ನು ಸರ್ಕಾರವು ತಳೆದಿವೆ. ಉದ್ಯೋಗ ಕಡಿತದ ನೀತಿಯನ್ನು ಅನುಸರಿಸುವ ವಿಷಯದಲ್ಲಿ ಕಾಂಗ್ರೆಸ್, ಬಿಜೆಪಿ ಮತ್ತು ಜೆಡಿಎಸ್‌ಗಳ ನಡುವೆ ಯಾವುದೇ ವ್ಯತ್ಯಾಸವಿಲ್ಲ. ಯಾವ ಪಕ್ಷಗಳ ಆಡಳಿತದ ಕಾಲದಲ್ಲೂ ನೇಮಕಾತಿಯು ಪ್ರಾಮುಖ್ಯತೆಯನ್ನು ಪಡೆದಿಲ್ಲ. ಅವು ಪ್ರಚಾರದ ಹಾಗೂ ಚುನಾವಣೆಯ ವಿಷಯಗಳು ಮಾತ್ರ ಆಗಿವೆ. ನಿರುದ್ಯೋಗಿ ಯುವಜನರ ಮೂಗಿಗೆ ತುಪ್ಪ ಹಚ್ಚಿ, ಅವರನ್ನು ಓಟು ಬ್ಯಾಂಕ್‌ಗಳಾಗಿ ಅಥವಾ ತಮ್ಮ ಪಕ್ಷಗಳ ಕಾಲಾಳುಗಳಾಗಿ ಬಳಸುವುದಷ್ಟೇ ಎಲ್ಲ ಪಕ್ಷಗಳ ಉದ್ದೇಶವಾಗಿದೆ. ಆಗೀಗ ನಡೆಯುತ್ತಿರುವ ಅಲ್ಪಸ್ವಲ್ಪ ನೇಮಕಾತಿಗಳು 'ಹಸಿದ ಹೊಟ್ಟೆಗೆ ಅರೆಕಾಸಿನ ಮಜಿಗೆ'ಯಂತೆ ಎಂಬಂತಾಗಿದೆ.

ಉದ್ಯೋಗಾಕಾಂಕ್ಷಿಗಳ ಮುಂದೆ ಇರುವ ಸವಾಲು:

ಯುವಜನರು ನಿರಂತರವಾಗಿ, ವ್ಯವಸ್ಥಿತವಾಗಿ, ಶಿಸ್ತುಬದ್ಧವಾಗಿ, ಸಂಘಟಿತವಾಗಿ, ಸಾಮೂಹಿಕವಾಗಿ ಪ್ರಜ್ಞಾವಂತ ಹೋರಾಟ ಕಟ್ಟುವುದೊಂದೇ ಪರಿಹಾರ. ಕೆಪಿಎಸ್‌ಸಿಗೆ ಕಾಯಕಲ್ಲು ಮಾಡಲು ಪಿ.ಸಿ ಹೋಟಾರವರ ಸಮಿತಿಯ ಶಿಫಾರಸ್ಸನ್ನು ಅನುಷ್ಠಾನಗೊಳಿಸಲು ಒತ್ತಡ ತರುವುದು, ರಾಜ್ಯ ಸರ್ಕಾರದ ನೇಮಕಾತಿ ಅಧಿಸೂಚನೆ ಹೊರಡಿಸಿದ ಸಂದರ್ಭದಲ್ಲಿಯೇ ಲಿಖಿತ, ಮೌಖಿಕ ಪರೀಕ್ಷೆ, ಫಲಿತಾಂಶ ಪ್ರಕಟಣೆ ಮತ್ತು ನೇಮಕಾತಿ ಪತ್ರ ನೀಡುವುದು ಒಳಗೊಂಡಂತೆ ನಿಖರವಾದ ವಾರ್ಷಿಕ ವೇಳಾಪಟ್ಟಿ ಬಿಡುಗಡೆ ಮಾಡಿ ನೇಮಕಾತಿಯಲ್ಲಿ ಪಾರದರ್ಶಕತೆಯನ್ನು ಕಾಪಾಡಬೇಕು ಎಂಬ ಕೂಗು ಜೋರಾಗಬೇಕಾಗಿದೆ.



ಉದ್ಯೋಗಾಕಾಂಕ್ಷಿಗಳ ಪ್ರತಿಭಟನೆ - ಬೆಳಗಾವಿ

ಸೃಷ್ಟಿಯ ಮಾತು ಒತ್ತಟ್ಟಿಗಿರಲಿ, ಈಗಂತೂ ಖಾಯಂ ಆಧಾರದ ಕೆಲಸಗಳನ್ನೂ ಸಹ ಗುತ್ತಿಗೆ, ಹೊರ ಗುತ್ತಿಗೆ, ದಿನಗೂಲಿ, 'ಅತಿಥಿ' ಎನ್ನುವ ಹೆಸರಿನಡಿಯಲ್ಲಿ ಶಿಕ್ಷಕರು, ಉಪನ್ಯಾಸಕರನ್ನು ನೇಮಕ ಮಾಡಿಕೊಂಡು ಅತ್ಯಂತ ಕಡಿಮೆ ವೇತನದಲ್ಲಿ ದುಡಿಸಿಕೊಳ್ಳಲಾಗುತ್ತಿದೆ. ಅವರಾಗಲೂ ಕನಿಷ್ಠ ಉದ್ಯೋಗ ಭದ್ರತೆ ಕೂಡಾ ಇಲ್ಲ. ಇದು ಯಾವುದೋ ಖಾಸಗಿ ಕಂಪನಿಯ ಕಛೇಯಲ್ಲ ಎಂಬುದು ಗಮನಾರ್ಹ.

ಇನ್ನು ಖಾಸಗಿ ಕ್ಷೇತ್ರದಲ್ಲೂ ಉದ್ಯೋಗ ಸೃಷ್ಟಿಯಾಗುತ್ತಿಲ್ಲ. ಬದಲಿಗೆ, ತಯಾರಿಕಾ ವಲಯ, ಐಟಿ-ಬಿಟಿ ಏದುಸಿರು ಬಿಡುತ್ತಿವೆ. ಸೇವಾವಲಯ ಕುಂಟುತ್ತಿದೆ, ಎಲ್ಲೆಡೆ ಉದ್ಯೋಗ ಕಡಿತದ ಸುದ್ದಿಗಳು ಕಿವಿಗಡಚಿಕ್ಕುತ್ತಿವೆ. 2024ರ ಆಗಸ್ಟ್‌ವರೆಗೆ ಟೆಕ್ ಕಂಪನಿಗಳು 1,24,000ಕ್ಕೂ ಹೆಚ್ಚು ಉದ್ಯೋಗಗಳನ್ನು ಕೆಲಸದಿಂದ ತೆಗೆದು ಹಾಕಿವೆ ಎಂಬ ವರದಿ ಇದೆ. ಟಾಟಾ ಕನ್ಸಲ್ಟೆನ್ಸಿ ಸರ್ವಿಸ್‌(ಟಿಸಿಎಸ್) 12,000 ಉದ್ಯೋಗ ಕಡಿತ ಮಾಡಿದ ಬೆನ್ನಲ್ಲೇ ಮತ್ತೆ ಸೆಪ್ಟೆಂಬರ್ ತಿಂಗಳಲ್ಲಿ 80,000 ಉದ್ಯೋಗಿಗಳಿಗೆ ರಾಜೀನಾಮೆ ನೀಡಲು ಹೇಳಲಾಗಿದೆಯೆಂದು ವರದಿಯಾಗಿದೆ. ಗೂಗಲ್, ಇಂಟೆಲ್, ಒರಾಕಲ್‌ನಂತಹ ಸಾಫ್ಟ್‌ವೇರ್ ಕಂಪನಿಗಳು ಉದ್ಯೋಗ ಕಡಿತ ಮಾಡಿವೆ. ದೇಶದ

ಅಡವಿಟ್ಟಿದ್ದಾರೆ. ಹಗಲಿರುಳು ಕೂಲಿ ನಾಲಿ ಮಾಡಿ ಮಕ್ಕಳನ್ನು ಓದಿಸಿ, ಅವರು ತಮ್ಮಂತಾಗದೆ, ಉತ್ತಮ ಬದಕನ್ನು ಪಡೆಯಲಿ ಎಂದು ಪರಿಶ್ರಮಿಸುತ್ತಿರುವ ಜನರ ಸಂಕಷ್ಟಗಳಿಗೆ ಸರ್ಕಾರಗಳು ಕುರುಡಾಗಿವೆ. ಈ ಹಿಂದೆ ಕೋವಿಡ್ ನೆಪವನ್ನು ಮುಂದು ಮಾಡಿ, ಬಿಜೆಪಿ ಸರ್ಕಾರವು ರಾಜ್ಯದಲ್ಲಿ ನೇಮಕಾತಿ ನಡೆಸಲಿಲ್ಲ. ನಂತರ ಅಧಿಕಾರಕ್ಕೆ ಬಂದ ಕಾಂಗ್ರೆಸ್ 1 ಲಕ್ಷ ಹುದ್ದೆಗಳನ್ನು ಭರ್ತಿ ಮಾಡುವ ಉದ್ಯೋಗದ ಗ್ಯಾರಂಟಿ ನೀಡಿತ್ತು. ಐದು ಗ್ಯಾರಂಟಿ ನೀಡಿದ ಉಮೇದಿನಲ್ಲಿ ತಾನು ನೀಡಿದ ಭರವಸೆಯನ್ನೇ ಅದು ಮರೆತಿದೆ. ಒಳಮೀಸಲಾತಿ, ಇನ್ನಿತರ ನೆಪಗಳನ್ನು ಮುಂದುಮಾಡಿ ಯಾವುದೇ ನೇಮಕಾತಿಗಳನ್ನು ಮಾಡದೆ ವಿಳಂಬ ನೀತಿಯ ಮೊರೆಹೋಗಿದೆ. ಉದ್ಯೋಗ ಪರೀಕ್ಷೆಗಳಿಗಾಗಿ ಚಾತಕ ಪಕ್ಷಿಗಳಂತೆ ಕಾದು ಕುಳಿತಿರುವ ಉದ್ಯೋಗಾಕಾಂಕ್ಷಿಗಳ ಅರ್ಹತಾ ವಯಸ್ಸು ಮೀರುತ್ತಿದೆ. ಮತ್ತೆ ಮತ್ತೆ ಅವರು ತೀವ್ರ ನಿರಾಸೆಗೆ ಒಳಗಾಗಿದ್ದಾರೆ.

ನೇಮಕಾತಿಯಲ್ಲಿ ಅಕ್ರಮ, ಭ್ರಷ್ಟಾಚಾರ:

ಉದ್ಯೋಗ ನೇಮಕಾತಿ ಪ್ರಕ್ರಿಯೆಗಳಲ್ಲಿ ವ್ಯಾಪಕ ಅಕ್ರಮಗಳು, ಭ್ರಷ್ಟಾಚಾರ ತುಂಬಿವೆ. ಬ್ಯಾಂಕಿಂಗ್, ಸಾರ್ವಜನಿಕ ಕ್ಷೇತ್ರದ ಉದ್ಯಮಗಳು (PSUs) ಮತ್ತು

ಧಾರವಾಡ:

ಖಾಲಿ ಹುದ್ದೆಗಳನ್ನು ಭರ್ತಿ ಮಾಡಿ!

ರಾಜ್ಯಮಟ್ಟದ ಉದ್ಯೋಗಾಕಾಂಕ್ಷಿ ಪ್ರತಿನಿಧಿಗಳ ಸಮಾವೇಶದ ಆರಂಭ

ನಿರುದ್ಯೋಗ ಸಮಸ್ಯೆಯ ಗಂಭೀರತೆಯನ್ನು ಅರಿತು ಅದರ ವಿರುದ್ಧ ಬಲಿಷ್ಠ ಹೋರಾಟ ಬೆಳೆಸುವ ದಿಕ್ಕಿನಲ್ಲಿ "ಉದ್ಯೋಗಾಕಾಂಕ್ಷಿಗಳ ಹೋರಾಟ ಸಮಿತಿ"ಯ ನೇತೃತ್ವದಲ್ಲಿ ರಾಜ್ಯ ಮಟ್ಟದ ಉದ್ಯೋಗಾಕಾಂಕ್ಷಿ ಪ್ರತಿನಿಧಿಗಳ ಆಗ್ರಹ ಸಮಾವೇಶವನ್ನು ಧಾರವಾಡದಲ್ಲಿ ಇದೇ ಅಕ್ಟೋಬರ್ 17ರಂದು ಹಮ್ಮಿಕೊಳ್ಳಲಾಗಿತ್ತು. ರಾಜ್ಯದ ವಿವಿಧ ಜಿಲ್ಲೆಗಳಿಂದ ನೂರಾರು ಉದ್ಯೋಗಾಕಾಂಕ್ಷಿಗಳು ಭಾಗವಹಿಸಿದ್ದರು. ಸುಪ್ರೀಂಕೋರ್ಟ್‌ನ ನಿವೃತ್ತ ನ್ಯಾಯಮೂರ್ತಿಗಳು ಹಾಗೂ ಕರ್ನಾಟಕದ ಮಾಜಿ ಲೋಕಾಯುಕ್ತರಾದ ನ್ಯಾ. ಸಂತೋಷ ಹೆಗಡೆ ಸಮಾವೇಶದಲ್ಲಿ ಮುಖ್ಯ ಅತಿಥಿಗಳಾಗಿ ಭಾಗವಹಿಸುತ್ತಾ, "ಶಾಸಕರು, ಸಂಸದರು ತಮ್ಮ ಸಂಬಳವನ್ನು ದುಪ್ಪಟ್ಟು ಮಾಡಿಕೊಂಡಿದ್ದಾರೆ. ಆದರೆ, ಉದ್ಯೋಗ ಕೊಡಲು ಸರ್ಕಾರದ ಬಳಿ ಹಣ ಇಲ್ಲ ಎನ್ನುತ್ತಾರೆ. ಉದ್ಯೋಗದ ಭರವಸೆ ಕೇವಲ

ಸ್ವಾರ್ಥ ಹಿತಾಸಕ್ತಿಗಾಗಿ ರಾಜಕೀಯ ಪಕ್ಷಗಳು ಉದ್ಯೋಗಾಕಾಂಕ್ಷಿ ಯುವಜನರನ್ನು ದುರ್ಬಳಕೆ ಮಾಡಿಕೊಳ್ಳುತ್ತಿವೆ. ಸರ್ಕಾರಗಳು ವಿವಿಧ ನೆಪಗಳನ್ನು ಮುಂದು ಮಾಡಿ ನೇಮಕಾತಿಯನ್ನು ಮಾಡದೇ ಕೂತಿವೆ. ಏಕೆಂದರೆ, ನೇಮಕಾತಿಯು ಸರ್ಕಾರಗಳ ಆದ್ಯ ಕೆಲಸಗಳ ಪಟ್ಟಿಯಲ್ಲಿ ಇಲ್ಲವೇ ಇಲ್ಲ. ನಮ್ಮನ್ನಾಳುತ್ತಿರುವ ವ್ಯವಸ್ಥೆ ಬಂಡವಾಳಶಾಹಿ ವ್ಯವಸ್ಥೆಯೇ ನಿರುದ್ಯೋಗದ ಸೃಷ್ಟಿಕರ್ತ. ಉದ್ಯೋಗಕ್ಕಾಗಿ ಸಂಘಟಿತ, ಪ್ರಜ್ಞಾವಂತ ಹೋರಾಟಕ್ಕೆ ಯುವಜನರು ಮುಂದಾಗಬೇಕು" ಎಂದರು.

ಉದ್ಯೋಗಾಕಾಂಕ್ಷಿಗಳ ಹೋರಾಟ ಸಮಿತಿಯ ಸಲಹೆಗಾರರಾದ ಡಾ. ಜಿ.ಎಸ್. ಕುಮಾರ್, "ಉದ್ಯೋಗ ಕೊಡುವುದು ಸರ್ಕಾರದ ಜವಾಬ್ದಾರಿ. ಅದು ಯುವಜನರ ಮೂಲಭೂತ ಹಕ್ಕಾಗಬೇಕು. ಇಂದಿನ ನಮ್ಮ ವ್ಯವಸ್ಥೆಯು ಒಂದು

ಇಲಾಖೆಗಳಲ್ಲಿ ಖಾಲಿ ಇರುವ ಎಲ್ಲಾ ಹುದ್ದೆಗಳನ್ನು ಶೀಘ್ರದಲ್ಲಿ ಭರ್ತಿಮಾಡಲು ಕ್ರಮ ಕೈಗೊಳ್ಳಿ.

2. ನೇಮಕಾತಿಗಳಲ್ಲಿ ಅಕ್ರಮ ತಡೆಗಟ್ಟಿ, ಪಾರದರ್ಶಕತೆಯನ್ನು ಕಾಪಾಡಲು ಸೂಕ್ತ ಕ್ರಮ ಕೈಗೊಳ್ಳಿ.

3. ರಾಜ್ಯದಲ್ಲಿ ಕಳೆದ ಕೆಲವು ವರ್ಷಗಳಿಂದ ಸರಿಯಾಗಿ ನೇಮಕಾತಿಗಳು ನಡೆಯದ ಹಿನ್ನೆಲೆಯಲ್ಲಿ ಎಲ್ಲಾ ನೇಮಕಾತಿಗಳಿಗೆ ಅರ್ಹ ವಯೋಮಿತಿಯನ್ನು ಕನಿಷ್ಠ ಐದು ವರ್ಷಗಳ ಸಡಿಲಿಕೆ ಮಾಡಿ.

4. ಪೊಲೀಸ್ ಕಾನ್ಸ್ಟೇಬಲ್ ವಯೋಮಿತಿಯನ್ನು ಜಿ.ಎಂ. ಒಬಿಸಿ ಗೆ 30, ಎಸ್.ಸಿ. ಎಸ್.ಟಿ. ಕೇಟಗರಿ 1 ಕ್ಕೆ 33 ವರ್ಷಗಳಿಗೆ ಹೆಚ್ಚಿಸಿ.

5. ಸರ್ಕಾರಿ ಇಲಾಖೆಗಳಲ್ಲಿ ದಿನಗೂಲಿ, ಗುತ್ತಿಗೆ, ಹೊರಗುತ್ತಿಗೆ ಪದ್ಧತಿ ಕೈ ಬಿಟ್ಟು ಎಲ್ಲಾ ಹುದ್ದೆಗಳನ್ನು

ಸಮಾವೇಶ ಸಂಘಟಿಸಲು ತೀರ್ಮಾನಿಸಲಾಗಿತ್ತು. ಆದರೆ ಎರಡು ದಿನಗಳ ಮುನ್ನ ಸಾವಿರಾರು ಜನರು ಸೇರುತ್ತಾರೆ ಎಂಬ ಅನುಮಾನದ ಹಿಂದೆ ಬಿದ್ದು ಪೊಲೀಸರು ಕಾರ್ಯಕ್ರಮಕ್ಕೆ ದಿಢೀರನೆ ಅನುಮತಿಯನ್ನು ನಿರಾಕರಿಸಿದರು. ಇದು ಸಭಾಂಗಣದ ಒಳಗಿನ ಕಾರ್ಯಕ್ರಮವೆಂದು ಮತ್ತು ವಿವಿಧ ಜಿಲ್ಲೆಗಳಿಂದ ಆಯ್ದು ಪ್ರತಿನಿಧಿಗಳು ಮಾತ್ರ ಬರುತ್ತಾರೆ ಹಾಗೂ ಹಾಗೆ ಬರುವವರು ಗುರುತಿನ ಪತ್ರ ತರುತ್ತಾರೆ ಎಂದು ಪರಿಪರಿಯಾಗಿ ವಿವರಿಸಿದರೂ ಸಹ ಪೊಲೀಸರು ಪಟ್ಟು ಬಿಡಲಿಲ್ಲ. ಕಾರ್ಯಕ್ರಮಕ್ಕೆ ಮುನ್ನ ಸಮಾವೇಶದ ಸಂಘಟಕರು ಪೊಲೀಸರು ಕೇಳಿದ್ದ ವಿವರಗಳು ಉಳ್ಳ ಪತ್ರವನ್ನು ನೀಡಲು ಪ್ರಯತ್ನಿಸಿದರೆ, ಅದನ್ನು ಅವರು ಸ್ವೀಕರಿಸಲಿಲ್ಲ. ಅಷ್ಟೇ ಅಲ್ಲದೆ ಪಾ. ಪು. ಸಭಾಭವನದ ಮೇಲ್ವಿಚಾರಕರ ಮೇಲೂ ಒತ್ತಡ ತಂದು ಸಮಾವೇಶ ನಡೆಯಲು ಒಪ್ಪಿಗೆ ಕೊಡಬೇಡಿ ಎಂದು ತಾಕೀತು



ಮಾತನಾಡುತ್ತಿರುವವರು : ಕರ್ನಾಟಕದ ಮಾಜಿ ಲೋಕಾಯುಕ್ತರಾದ ನ್ಯಾಯಮೂರ್ತಿ ಸಂತೋಷ ಹೆಗಡೆ



ರಾಜ್ಯದ ವಿವಿಧ ಜಿಲ್ಲೆಗಳಿಂದ ಆಗಮಿಸಿರುವ ಉದ್ಯೋಗಾಕಾಂಕ್ಷಿ ಪ್ರತಿನಿಧಿಗಳು

ಚುನಾವಣೆಯಲ್ಲಿ ಗೆಲ್ಲಲು ಮಾತ್ರವೇ?" ಎಂದು ಪ್ರಶ್ನಿಸಿದರು. ಜನತೆ ಮೌನವಾಗಿದ್ದಾರೆ ಎಂದು ಇಷ್ಟು ಬಂದಂತೆ ಮಾಡಲಾಗುವುದಿಲ್ಲ, ಯುವಜನರಲ್ಲಿ ನಿರಾಶೆ ಹೆಚ್ಚು ಮೂಡಿದೆಷ್ಟೂ ಸಮಾಜದಲ್ಲಿ ಅಶಾಂತಿ ಮೂಡುತ್ತದೆ. ಸರ್ಕಾರಗಳು ಎಚ್ಚೆತ್ತುಕೊಂಡು ಉದ್ಯೋಗವನ್ನು ಕೊಡಬೇಕು ಮತ್ತು ಉದ್ಯೋಗದ ಭದ್ರತೆಯನ್ನೂ ಕೊಡಬೇಕು. ಪ್ರತಿವರ್ಷವೂ ಎಷ್ಟು ಜನ ನಿವೃತ್ತರಾಗುತ್ತಾರೆ, ಎಷ್ಟು ಹುದ್ದೆಗಳು ಖಾಲಿ ಇವೆ, ಎಷ್ಟು ಹುದ್ದೆಗಳನ್ನು ಸೃಷ್ಟಿಸಲಾಗಿದೆ, ಎಷ್ಟು ಹುದ್ದೆಗಳನ್ನು ಭರ್ತಿ ಮಾಡಲಾಗಿದೆ ಎಂಬ ವಾರ್ಷಿಕ ಕ್ಯಾಲೆಂಡರ್‌ನ್ನು ಸರ್ಕಾರವು ಬಿಡುಗಡೆ ಮಾಡಬೇಕು. ನಿಮ್ಮ ಭವಿಷ್ಯಕ್ಕಾಗಿ ನೀವು ಹೋರಾಡಿ. ನಿಮ್ಮೊಂದಿಗೆ ನಾನಿರುತ್ತೇನೆ" ಎಂದು ಉದ್ಯೋಗಾಕಾಂಕ್ಷಿಗಳಿಗೆ ಕರೆ ನೀಡಿದರು. ಹಿರಿಯ ಸಾಮಾಜಿಕ ಹೋರಾಟಗಾರರಾದ ಶ್ರೀ ಎಸ್. ಆರ್. ಹಿರೇಮಠ್ ಮಾತನಾಡಿ, "ಸ್ವಾತಂತ್ರ್ಯ ಹೋರಾಟ ನಡೆದಂತೆ ವ್ಯವಸ್ಥಿತವಾಗಿ ಗಟ್ಟಿ ಹೋರಾಟವನ್ನು ನಡೆಸಿ ನಾವು ಗೆಲ್ಲಬೇಕು. ಸಮಾಜದಿಂದ ಶಿಕ್ಷಣ ಪಡೆದ ನಾವು ಸಮಾಜಕ್ಕಾಗಿ ಬದುಕಬೇಕು. ಉನ್ನತ ನೈತಿಕ ತಳಹದಿಯ ಮೇಲೆ ಉದ್ಯೋಗಕ್ಕಾಗಿ ಹೋರಾಟ ನಡೆಸಬೇಕು. ಉದ್ಯೋಗ ನೀಡಿಕೆ ಸರ್ಕಾರದ ಉಪಕಾರವಲ್ಲ ಅಥವಾ ಭಿಕ್ಷೆಯಂತೂ ಅಲ್ಲವೇ ಅಲ್ಲ. ಅದು ಎಲ್ಲರ ಜನತಾಂತರಿಕ ಹಕ್ಕು ಮತ್ತು ಸರ್ಕಾರದ ಆದ್ಯ ಕರ್ತವ್ಯ" ಎಂದು ವಿವರಿಸಿದರು.

ಧಾರವಾಡ ಜನಜಾಗೃತಿ ಅಭಿಯಾನದ ಸಲಹೆಗಾರರಾದ ಶ್ರೀ ರಾಮಾಂಜನಪ್ಪ ಆಲ್ಪಳ್ಳಿ, "ಉದ್ಯೋಗಾಕಾಂಕ್ಷಿಗಳು ತಮ್ಮ ಸಮಸ್ಯೆಗಳ ಪರಿಹಾರಕ್ಕಾಗಿ ಹೋರಾಟ ನಡೆಸಲು ತಮ್ಮದೇ ಹೋರಾಟ ಸಮಿತಿಯನ್ನು ಕಟ್ಟಿಕೊಳ್ಳಬೇಕು. ಯಾರೋ ಒಬ್ಬ ನಾಯಕ, ಒಬ್ಬ ಹೀರೋ ಬಂದು ನಮ್ಮನ್ನು ಉದ್ಧಾರ ಮಾಡುವುದಿಲ್ಲ. ತಮ್ಮ

ಗೌರವಯುತ ಬದುಕನ್ನು ಸಾಗಿಸಲು ಸರಿಯಾದ ಕೆಲಸವನ್ನು ನೀಡುತ್ತಿಲ್ಲ. ಕಳೆದ ಶತಮಾನದ 90ರ ದಶಕದಲ್ಲಿ ಜಾರಿಗೆ ಬಂದ ಜಾಗತೀಕರಣ, ಉದಾರೀಕರಣ ಮತ್ತು ಖಾಸಗೀಕರಣ ನೀತಿಗಳ ನಂತರ ಕಳೆದ 30 ವರ್ಷಗಳಲ್ಲಿ ಅಧಿಕಾರಕ್ಕೆ ಬಂದಿರುವ ಎಲ್ಲ ಸರ್ಕಾರಗಳು ಉದ್ಯೋಗ ನೀಡುವ ಜವಾಬ್ದಾರಿಯಿಂದ ನುಣುಚಿಕೊಂಡಿವೆ. ಆದ್ದರಿಂದ ಇಂದು ಯುವಜನತೆ ಕೆಲಸಕ್ಕಾಗಿ ಹೋರಾಟ ಕಟ್ಟಬೇಕಾಗಿದೆ. ಅಂತಹ ಹೋರಾಟವು ದೀರ್ಘಕಾಲೀನ ಹೋರಾಟವಾಗಿರಬೇಕು" ಎಂದರು.

ಸಮಿತಿಯ ರಾಜ್ಯ ನಾಯಕರಾದ ಶ್ರೀ ಸಿದ್ದಲಿಂಗ ಬಾಗೇವಾಡಿ ಅವರು ಪ್ರಾಸ್ತಾವಿಕವಾಗಿ ಮಾತನಾಡಿದರು. ಸಮಿತಿಯ ಕಾರ್ಯದರ್ಶಿ ಶ್ರೀ ಚನ್ನಬಸವ ಜಾನೇಕಲ್ ಅಧ್ಯಕ್ಷತೆ ವಹಿಸಿದ್ದರು. ಈ ಸಮಾವೇಶದಲ್ಲಿ ಕೇಂದ್ರ ಮತ್ತು ರಾಜ್ಯದ ವಿವಿಧ ಇಲಾಖೆಗಳಲ್ಲಿ ಖಾಲಿ ಇರುವ ಎಲ್ಲ ಹುದ್ದೆಗಳನ್ನು ಕಾಲಮಿತಿಯೊಳಗೆ ಭರ್ತಿ ಮಾಡಬೇಕು, ಭ್ರಷ್ಟಾಚಾರರಹಿತ ಪಾರದರ್ಶಕ ನೇಮಕಾತಿಗಳನ್ನು ಮಾಡಬೇಕು ಮುಂತಾದ ಹಕ್ಕೊತ್ತಾಯಗಳಿರುವ ಗೊತ್ತುವಳಿಗಳ ಬಗ್ಗೆ ಚರ್ಚಿಸಿ ಅಂಗೀಕರಿಸಲಾಯಿತು. ಸಮಾವೇಶವು ಒಂದು ಸಶಕ್ತ ಹೋರಾಟ ಸಮಿತಿಯನ್ನು ಆಯ್ಕೆ ಮಾಡಿತು. ರಾಜ್ಯ ಸಂಚಾಲಕರಾಗಿ ಸಿದ್ದಲಿಂಗ ಬಾಗೇವಾಡಿ, ಸಹ ಸಂಚಾಲಕರಾಗಿ ಚನ್ನಬಸವ ಜಾನೇಕಲ್, ವಿನಯ್ ಸಾರಥಿ, ಭವಾನಿಶಂಕರ್ ಗೌಡ, ಸುನೀಲ್ ಟಿ.ಆರ್, ವೀರೇಶ್ ನರೇಗಲ್ ಮತ್ತು ವಿವಿಧ ಜಿಲ್ಲೆಗಳನ್ನು ಪ್ರತಿನಿಧಿಸಿ 30 ಸದಸ್ಯರನ್ನು ಸಮಿತಿಗೆ ಆಯ್ಕೆ ಮಾಡಲಾಯಿತು.

ಆಗ್ರಹ ಸಮಾವೇಶದ ಹಕ್ಕೊತ್ತಾಯಗಳು

- 1. ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳ ಎಲ್ಲಾ

ಖಾಯಂ ಆಧಾರದಲ್ಲಿ ನೇಮಕಾತಿ ಮಾಡಿ.

6. ಇತ್ತೀಚೆಗೆ ಕೆ.ಇ.ಎ. ಹೊರಡಿಸಿರುವ ನೋಟಿಫಿಕೇಶನ್‌ನಲ್ಲಿ ನಿಗದಿಪಡಿಸಿರುವ ದುಬಾರಿ ಅರ್ಜಿ ಶುಲ್ಕವನ್ನು ಕೈಬಿಡಿ.

ಕೆಲಕಾಲ ಗೊಂದಲ ಸೃಷ್ಟಿಸಿದ ಅನುಮತಿ ಪ್ರಹಸನ

ಅಕ್ಟೋಬರ್ 17ರಂದು ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘದ ಪಾಟೀಲ್ ಪ್ರಟ್ಟಪ್ಪ ಸಭಾಂಗಣದಲ್ಲಿ ರಾಜ್ಯಮಟ್ಟದ ಉದ್ಯೋಗಾಕಾಂಕ್ಷಿಗಳ

ಮಾಡಿದರು. ಕಾರ್ಯಕ್ರಮದ ಹಿಂದಿನ ದಿನ ರಾತ್ರಿ 12 ಗಂಟೆಯವರೆಗೂ ಅನುಮತಿ ನೀಡದೇ ಗೊಂದಲ ಸೃಷ್ಟಿಯಾಯಿತು. ಆದರೆ, ಸಮಾವೇಶದ ಸಂಘಟಕರು ಅನುಮತಿ ದೊರಕದಿದ್ದರೆ ಬೀದಿಯಲ್ಲಿ ಕುಳಿತು ಪ್ರತಿಭಟನೆ ಮಾಡುವುದು ಖಚಿತವಾದಾಗ ಸಮಾವೇಶ ನಡೆಯುವ ದಿನ (ಅಕ್ಟೋಬರ್ 17ರಂದು) ಬೆಳಿಗ್ಗೆ 9 ಗಂಟೆಗೆ ಪೊಲೀಸರು ಅನುಮತಿಯನ್ನು ನೀಡಿದರು. ಈ ಘಟನೆಯು ಕೆಲಹೊತ್ತು ಗೊಂದಲ ಮೂಡಿಸಿತ್ತು.

ಉದ್ಯೋಗಾಕಾಂಕ್ಷಿಗಳ ಹೋರಾಟ ಸಮಿತಿ: ರಾಜ್ಯವ್ಯಾಪಿ ಪ್ರತಿಭಟನಾ ದಿನ



“ಜನರನ್ನು ಕೊಲ್ಲಲು ನಾನು ಹಿಂದಿರುಗುವುದಿಲ್ಲ”

ಗಾಜಾದಲ್ಲಿ ಹೋರಾಡಿದ ಇಸ್ರೇಲ ಯೋಧನ ಘೋಷಣೆ!

ಗಾಜಾದಲ್ಲಿ ಪ್ರಾಲ್ಯೇನಿಯರ ಮೇಲೆ ಯುದ್ಧಕ್ಕೆ ಯೋಜಿತನಾದ ಯೋಧ, ಯೋಜಿಮ್ ಖಿಲ್ಕರ್ ಮಾತುಗಳು:

ಅಕ್ಟೋಬರ್ 7, 2023, ಹಮಾಸ್‌ನ ಹತ್ಯಾಕಾಂಡದ ಪ್ರಮಾಣ ಸ್ಪಷ್ಟವಾದ ಕ್ಷಣದಿಂದಲೇ ನಾವು ಯುದ್ಧಕ್ಕೆ ಸಿದ್ಧರಾದೆವು. ನಮ್ಮ ನೋವು ಸಹಿಸಲಾರದಂಥದ್ದಾಗಿತ್ತು. ನಮಗೆ ಪ್ರೀತಿಪಾತ್ರರಾದವರನ್ನು ರಕ್ಷಿಸಲು ನಾವು ವಿಫಲವಾದೆವೆಂಬ ಭಾವನೆ ನನ್ನನ್ನು ಕಾಡುತ್ತಿತ್ತು. ಕೋಪ ಮತ್ತು ಪಶ್ಚಾತ್ತಾಪದೊಂದಿಗೆ, ತನ್ನ ಕೌರ್ಯದ ಭಯಾನಕತೆಯನ್ನು ಜಗತ್ತಿಗೆ ತೋರಿದ್ದ ಅತ್ಯಂತ ಕೂರ ಭಯೋತ್ಪಾದಕ ಸಂಘಟನೆಯ ವಿರುದ್ಧ ಯುದ್ಧಕ್ಕೆ ಇಳಿದಿದ್ದೆವು.

ಮೊದಲು ಟ್ಯಾಂಕ್ ಪ್ಲಟೂನ್ ಕಮಾಂಡರ್ ಆಗಿ, ನಂತರ ನನ್ನ ಕಂಪನಿ ಕಮಾಂಡರ್‌ನ ಉಪಕಮಾಂಡರ್ ಆಗಿ ಒಂದು ವರ್ಷಗಳ ಕಾಲ ನಾನು ಗಾಜಾದಲ್ಲಿ ಹೋರಾಡಿದ್ದೆ. ನಾನು ಅನೇಕ ದಾಳಿಗಳನ್ನು ಮುನ್ನಡೆಸಿ, ಹಮಾಸ್‌ನ ಕೋಟೆಗಳನ್ನು ವಶಪಡಿಸಿಕೊಂಡಿದ್ದೆ. ಅವರ ಸುರಂಗಗಳು, ಶಸ್ತ್ರಾಗಾರಗಳು ಮತ್ತು ಕಮಾಂಡ್ ಕೇಂದ್ರಗಳನ್ನು ಧ್ವಂಸಗೊಳಿಸುವಲ್ಲಿ ನನ್ನ ಪಾತ್ರವಿತ್ತು. ಸಾವು, ವಿನಾಶಗಳನ್ನು ಹತ್ತಿರದಿಂದ ಕಂಡೆ, ಯುದ್ಧ ಕಣ್ಣುಮುಂದೆ ಧಗಧಗಿಸುತ್ತಿದ್ದರೂ ಸ್ಪಷ್ಟತೆಯ, ಹಿಂಪಡೆಯದಂತಹ ನಿರ್ಧಾರಗಳನ್ನು ಕೈಗೊಳ್ಳುವ ರಣಭಾರವನ್ನು ಹೊತ್ತಿದ್ದೆ. ಯುದ್ಧದ ಈ ಎಲ್ಲಾ ಕಠಿಣತೆಯನ್ನು ಎದುರಿಸಿದ್ದೆ.

ಆದರೆ ಕಾಲ ಕಳೆದಂತೆ ನಮ್ಮದೇ ದೇಶ ದಾರಿ ತಪ್ಪಿದೆಯೆಂಬ ಕಠಿಣ ಸತ್ಯ ಗೋಚರಿಸಿತೊಡಗಿತು. ಅಕ್ಟೋಬರ್ 7ರಂದು ನಾವು ನಮ್ಮ ಪ್ರೀತಿಪಾತ್ರರನ್ನು ಉಳಿಸಲು ಯುದ್ಧಕ್ಕೆ ಇಳಿದಿದ್ದರೂ, ಯುದ್ಧ ನಿಲ್ಲಿಸುವ ಉದ್ದೇಶವೇ ಇಲ್ಲದ ನಮ್ಮ ನಾಯಕರಿಂದಾಗಿ ಯುದ್ಧ ಕೊನೆಗಾಣುವುದಿಲ್ಲ ಎಂಬ ಸತ್ಯ ಅರಿವಾಯಿತು. ಇದು ಯುದ್ಧವನ್ನು ಕೊನೆಗಾಣಿಸಲು ಯಾವುದೇ ಇಚ್ಛಾಶಕ್ತಿ ಇಲ್ಲದ, ಜನಪ್ರಿಯತೆಯ ಹುಚ್ಚಿನಿಂದ ಬಳಲುತ್ತಿರುವ ರಾಷ್ಟ್ರವಾದಿ ಸರ್ಕಾರದ ಯುದ್ಧವಾಗಿತ್ತು. ಅವರ ನಿರ್ಧಾರಗಳಿಗೆ ಸೈನಿಕರು, ಬಂಧಿಗಳು ಮತ್ತು ಪ್ರಾಲ್ಯೇನಿಯರು ತಮ್ಮ ರಕ್ತದಿಂದ ಬೆಲೆ ತೆರಬೇಕಾಗಿತ್ತು.

ಸೈನ್ಯದ ಮೇಲೆ ನಿಜವಾದ ನಿಯಂತ್ರಣವೂ ಇಲ್ಲದ, ಯಾವ ಕಾನೂನೂ ನಡೆಯದ ಪ್ರದೇಶವಾಯಿತು ಗಾಜಾ. ನಾವು ಸಮಯದ ಮಿತಿ ಇಲ್ಲದ, ಗೊತ್ತುಗುರಿ ಇಲ್ಲದ, ಅಂತ್ಯಗೊಳಿಸುವ ಯಾವ ಯೋಜನೆಯೂ ಇಲ್ಲದ ಯುದ್ಧ ಹೋರಾಡುತ್ತಿದ್ದೆವು! ಆಧುನಿಕ ರಾಷ್ಟ್ರದ ಆಲೋಚನೆಯನ್ನೇ ಹೂತುಹಾಕುವ ಪರಿಸ್ಥಿತಿ ಇದು.

ಅಕ್ಟೋಬರ್ 9, 2024 ರಂದು, ನಾನು ಮತ್ತು ಐಡಿಎಫ್ ಸೈನಿಕರ ಒಂದು ಗುಂಪು ಬಹಿರಂಗ ಪತ್ರವೊಂದನ್ನು ಪ್ರಕಟಿಸಿದೆವು. ಗಾಜಾದಲ್ಲಿ ಇಸ್ರೇಲ್ ಅನುಸರಿಸುತ್ತಿರುವ ನೀತಿಗಳು ಮತ್ತು ಸರ್ಕಾರವು ಬಂಧಿಗಳೊಂದಿಗಿನ ಒಪ್ಪಂದಗಳನ್ನು ಉದ್ದೇಶಪೂರ್ವಕವಾಗಿ ನಾಶ ಮಾಡುತ್ತಿದೆ ಎಂಬ ಸಾಕ್ಷ್ಯಗಳ ಹಿನ್ನೆಲೆಯಲ್ಲಿ ನಮ್ಮ ಸೇವೆ ಮುಂದುವರಿಸಲಾಗುವುದಿಲ್ಲ ಎಂದು ಘೋಷಿಸಿದೆವು. ತಕ್ಷಣವೇ ನನ್ನ ಬ್ರಿಗೇಡ್ ಕಮಾಂಡರ್ ನನ್ನ ಒಡನಾಡಿ ಸೈನಿಕರ ವಿರೋಧವನ್ನು ಲೆಕ್ಕಿಸದೆ ನನ್ನನ್ನು ಅಮಾನತುಗೊಳಿಸಿದರು.

ಗಾಜಾ ನಗರದ ಮೇಲೆ ಮತ್ತೊಂದು ದಾಳಿ ಎಸಗಲು ಇಂದು ಸರ್ಕಾರ ಸಾವಿರಾರು ರಿಸರ್ವ್ ಸೈನಿಕರನ್ನು ಆಹ್ವಾನಿಸುತ್ತಿರುವಾಗ, ನನ್ನ ಒಡನಾಡಿ ಸೈನಿಕರೊಂದಿಗೆ ಇದೋ ನನ್ನದೊಂದು ಮನವಿ - ಬೇಡ, ಪುನಃ ಹಿಂದಿರುಗಬೇಡಿ. ಸಾವಿರಾರು

ಜನ ಈಗಾಗಲೇ ಸೇರ್ಪಡೆಯಾಗುವುದನ್ನು ನಿಲ್ಲಿಸಿದ್ದಾರೆ. ಕೆಲವರನ್ನು ಜೈಲಿಗೆ ತಳ್ಳಲಾಗಿದೆ. ಹಲವರು ಮೌನವಾಗಿದ್ದಾರೆ. ಈಗ ಮಾತನಾಡುವ ಸಮಯ ಬಂದಿದೆ. ಇದೇ ನಿಮ್ಮ ಬಾಧ್ಯತೆ. ಇದೇ ದಾರಿಯಲ್ಲಿ ಮುಂದುವರಿದರೆ, ನಾಶವಾಗುವುದು ಕೇವಲ ಜೀವಗಳಲ್ಲ, ಇಸ್ರೇಲ್ ಎಂಬ ಪರಿಕಲ್ಪನೆಯೇ ನಾಶವಾಗುತ್ತದೆ. ಹೀಗೆ ಮುಂದುವರೆದು ಗಾಜಾ ಮೇಲೆ ನಮ್ಮ ಸಂಪೂರ್ಣ ಹತೋಟಿ ಸಾಧಿಸಿದಲ್ಲಿ, ಒಮ್ಮೆ ಈ ದೇಶವು ಪ್ರತಿನಿಧಿಸಿದ್ದ ಹಾಗೂ ಈಗ ನಶಿಸಿ ಹೋಗುವ ಹಂತದಲ್ಲಿರುವ ಪ್ರಜಾತಂತ್ರದ ಪರಿಕಲ್ಪನೆಯೇ ಕಮರಿಹೋಗುತ್ತದೆ. ಇಸ್ರೇಲ್‌ನ ಭವಿಷ್ಯವನ್ನು ಪ್ರೀತಿಸುವ ಪ್ರತಿಯೊಬ್ಬರೂ ಇದನ್ನು ಅರ್ಥಮಾಡಿಕೊಳ್ಳಬೇಕು. ತನ್ನ ಆಕ್ರಮಣಗಳಿಗೆ ಮಿತಿಯಿರಿಸದ, ಭಂಡ ಧೈರ್ಯದ, ರಾಷ್ಟ್ರವಾದಿ ಸರ್ಕಾರದ ಅಡಿಯಲ್ಲಿ ಇಸ್ರೇಲ್‌ಗೆ ಸ್ಥಿರ ಭವಿಷ್ಯವಿಲ್ಲ. ಹಿಂದೊಮ್ಮೆ ಅಸಾಧ್ಯ ಎಂಬಂಥ ಪರಿಸ್ಥಿತಿಯಲ್ಲಿಯೂ ಎದ್ದು ನಿಂತ ಈ ದೇಶದ ಜನತೆ, ಯಾರೆಲ್ಲ ಈ ದೇಶವನ್ನು ನಿಜವಾಗಿ ಪ್ರೀತಿಸುವರೋ, ಅವರು ತಮ್ಮ ದೇಶ ಸಾಗುತ್ತಿರುವ ಈ ವಿನಾಶದ ಹಾದಿಯಿಂದ ದೇಶವನ್ನು ರಕ್ಷಿಸಬೇಕು.

ಸೇನೆ ನಮ್ಮ ರಾಷ್ಟ್ರೀಯ ಅಸ್ತಿತ್ವವನ್ನು ಕೇಂದ್ರವಾಗಿರುವುದರಿಂದ ಹಾಗೂ ನಮ್ಮ ಪ್ರತಿಯೊಬ್ಬರ ವ್ಯಕ್ತಿತ್ವ ರೂಪಿಸುವುದರಿಂದ ಸೈನಿಕರು ಸೇವೆಗೆ ಸಾರ್ವಜನಿಕವಾಗಿ ವಿರೋಧ ವ್ಯಕ್ತಪಡಿಸುವುದು ಇಸ್ರೇಲ್ ಸಮಾಜದಲ್ಲಿ ಅಸಾಧ್ಯವಾದ ಕೆಲಸದಂತೆ ತೋರುತ್ತದೆ. ಮಿಲಿಟರಿ ಶಕ್ತಿ ಅತ್ಯಂತ ಶಕ್ತಿಶಾಲಿ ಸಾಧನ ನಿಜ, ಆದರೆ ಅಷ್ಟೇ ಅಪಾಯಕಾರಿಯೂ ಹೌದು. ಅದು, ರಾಜಕೀಯ ಗುರಿಯನ್ನು ಸಾಧಿಸುವ ಸಾಧನವೇ ಹೊರತು ಅದೇ ರಾಜಕೀಯ ಗುರಿಯಲ್ಲ. ಒಂದು ವೇಳೆ ಶಕ್ತಿ ಪ್ರಯೋಗವೇ ಗುರಿಯಾದಲ್ಲಿ ವಿನಾಶ ನಿಶ್ಚಿತ.

ಗಾಜಾ ನಗರವನ್ನು ಪುನಃ ಆಕ್ರಮಿಸುವಲ್ಲಿ ಮಿಲಿಟರಿ ತಂತ್ರವೇನೂ ಇಲ್ಲ. ಧ್ವಂಸಮಾಡುವುದನ್ನು ಮಾತ್ರವೇ ತಿಳಿದಿರುವ, ಕಟ್ಟುವ ಮನೋವೃತ್ತಿಯೂ ಇಲ್ಲದ, ಆಕ್ರಮಣದ ವ್ಯಸನ ಹತ್ತಿರುವ ಸರ್ಕಾರದ ಲಕ್ಷಣ ಇದು. ಪ್ರಧಾನಮಂತ್ರಿ ಬೆಂಜಮಿನ್ ನೆತನ್ಯಾಹು ಕಳೆದ ವಾರ “ಸಮಾಲೋಚನೆಗೆ ಹಿಂತಿರುಗುತ್ತಿದ್ದೇವೆ” ಎಂದು ಪ್ರಕಟಣೆ ನೀಡಿದ್ದು ಹೊಸದೇನಲ್ಲ. ಪ್ರತಿ ಬಾರಿಯೂ ಯುದ್ಧ ವಿರೋಧಿ ಹೋರಾಟಗಳು ಭುಗಿಲೆದ್ದಾಗ ಮಾತುಕತೆಯ ನಾಟಕ ಪ್ರಾರಂಭಿಸುತ್ತಾರೆ. ಮತ್ತೆ ತಾವೇ ಆ ಎಲ್ಲಾ ಮಾತುಕತೆಗಳನ್ನು ಮುರಿಯುತ್ತಾರೆ. ಪ್ರತಿ ಬಾರಿ ಇಸ್ರೇಲ್ ಏಕೆ ಮಾತುಕತೆಗಳನ್ನು ಮುರಿಯುತ್ತದೆ? ಇದು ನಾವಿಲ್ಲಿ ಕೇಳಲೇಬೇಕಾದ ಪ್ರಶ್ನೆ. “ಸಂಪೂರ್ಣ ಜಯ” ಎಂಬ ಪೊಳ್ಳು ಘೋಷಣೆಯನ್ನು ಸರ್ಕಾರ ಜನರ ಕಿವಿಗೆ ಬಾರಿ ಬಾರಿಯೂ ಊದುತ್ತಿದೆ. ಕಣ್ಣಿರುವ ಯಾರಿಗಾಗಲೀ ಇದು ಸುಳ್ಳು ಎಂದು ಗೋಚರಿಸದೇ ಇರುವುದಿಲ್ಲ. ಹಮಾಸ್ ಈಗಾಗಲೇ ಮಿಲಿಟರಿ ಸಂಘಟನೆಯಾಗಿ ಹಾಗೂ ಆಡಳಿತಾತ್ಮಕವಾಗಿ ಸೋತಿದೆ ಎಂಬುದು ಎಲ್ಲ ಉನ್ನತ ಭದ್ರತಾ ಅಧಿಕಾರಿಗಳಿಗೆ ತಿಳಿದಿರುವುದರಲ್ಲಿ ಯಾವುದೇ ಸಂಶಯವಿಲ್ಲ. ಬಹುತೇಕ ಇಸ್ರೇಲಿಯರು, ಅನೇಕ ಸೈನಿಕರೂ, ಈ ನಿರ್ಲಜ್ಜ ಮಾರ್ಗವನ್ನು ವಿರೋಧಿಸುತ್ತಿದ್ದಾರೆ. ಐಡಿಎಫ್‌ನ ಮುಖ್ಯಸ್ಥರು ಕೂಡ ಗಾಜಾ ಮೇಲೆ ಪುನರ್ ಆಕ್ರಮಣಕ್ಕೆ ವಿರೋಧ ವ್ಯಕ್ತಪಡಿಸಿದ್ದಾರೆ.

ಈ ಯುದ್ಧದ ಅಂತ್ಯ ಒಪ್ಪಂದದಲ್ಲೇ ಕೊನೆಯಾಗುವುದೆಂಬುದು ಸ್ಪಷ್ಟ. ಆದರೆ ಯುದ್ಧ ಮುಂದುವರೆದಂತಲ್ಲಾ, ದಿನಗಳು ಕಳೆದಂತಲ್ಲಾ ಮತ್ತಷ್ಟು ಜನ ಜೀವ ಕಳೆದುಕೊಳ್ಳುವರು, ಬಂಧಿಗಳು ಜೀವಂತವಾಗಿ ವಾಪಸ್ಸು ಬರುವ ಅವಕಾಶಗಳು ಮತ್ತಷ್ಟು ಕ್ಷೀಣಿಸುವುದು. ಮತ್ತು ಮಧ್ಯವರ್ತಿಗಳು ಮತ್ತು ಅಂತರರಾಷ್ಟ್ರೀಯ ಪಾಲುದಾರರೊಂದಿಗೆ

ಇಸ್ರೇಲ್‌ನ ಸ್ಥಾನಮಾನ ಮತ್ತಷ್ಟು ಹದಗೆಡುವುದು.

ಜನಪ್ರಿಯತೆಯ ಗೀಳು ಹತ್ತಿರುವ, ಕಿಂಚಿತ್ತೂ ನೈತಿಕತೆಗೆ ಬೆಲೆ ಕೊಡದ ಇಂತಹ ಸರ್ಕಾರವನ್ನು ಬಗ್ಗಿಸಬೇಕೆಂದರೆ ಮಿಲಿಟರಿ ಒಳಗಿನಿಂದ ಪ್ರತಿರೋಧದ ಧ್ವನಿ ಎಳಬೇಕು. ಆಗ ಮಾತ್ರ ಪರಿಸ್ಥಿತಿಯನ್ನು ಬದಲಾಯಿಸಬಹುದು. ಇಂತಹ ಸಂದಿಗ್ಧ ಪರಿಸ್ಥಿತಿಗಳಲ್ಲೇ ಭುಗಿಲೆದ್ದ ಹೋರಾಟಗಳು ಸರ್ಕಾರದ ನೀತಿಗಳನ್ನು ಬದಲಾಯಿಸಿದ ಉದಾಹರಣೆಗಳು ಇತಿಹಾಸದಲ್ಲಿ ಅನೇಕ. ಸುಳ್ಳಿನ ಪರದೆ ಕಿತ್ತೊಗೆಯಲು ಯಾರೆಲ್ಲಾ ತ್ಯಾಗ ಬಲಿದಾನಗಳನ್ನು ನೀಡಲು ಮುಂದಾಗುವರೋ ಅವರು ಮಾತ್ರವೇ ಸತ್ಯಕ್ಕಾಗಿ ನೈಜ ಹೋರಾಟ ಮಾಡಲು ಸಾಧ್ಯ. 1982ರ ಲೆಬನಾನ್ ಯುದ್ಧ, 2000-2005ರ ಎರಡನೇ ಇಂಫಾದಾದ ಸಂದರ್ಭದಲ್ಲಿ ಇಸ್ರೇಲ್ ಇದನ್ನು ಎದುರಿಸಿತ್ತು. ವಿಯೆಟ್ನಾಂ ಯುದ್ಧದ ಸಮಯದಲ್ಲಿಯೂ ಅಮೇರಿಕ ಇದಕ್ಕೆ ಸಾಕ್ಷಿಯಾಗಿತ್ತು.

ಮಂತ್ರಿಗಳು ಯಾವುದೇ ಬೆಲೆ ತೆರುವುದಿಲ್ಲ. ಸೈನಿಕರು ನಾವು ಮಾತ್ರ ಬೆಲೆ ತೆರುತ್ತೇವೆ.

ನಾನು ಒಬ್ಬ ಜಿಯೋನಿಸ್ಟ್, ತನ್ನ ಶತ್ರುಗಳನ್ನು ಪ್ರತಿರೋಧಿಸುವ ಹಕ್ಕು ಇಸ್ರೇಲ್‌ಗೆ ಇದೆ. ನಾನು ಶಾಂತಿವಾದಿ ಅಲ್ಲ, ಹಾಗೂ ಹೋರಾಡಿರುವುದರ ಬಗ್ಗೆ ಪಶ್ಚಾತ್ತಾಪವೂ ಇಲ್ಲ. ಆದ್ದರಿಂದಲೇ ನನಗಿಂದು ಅರ್ಥವಾಗಿದೆ -ಇಂದು ನಿಜವಾದ ಧೈರ್ಯ ಎಂದರೆ “ಸಾಕು” ಎಂದು ಹೇಳುವುದು.

(ಯೋಜಿಮ್ ವಿಲ್ಕ್, ಇಸ್ರೇಲ್ ರಕ್ಷಣಾ ಪಡೆಗಳಲ್ಲಿ ಮೀಸಲು ಕ್ಯಾಪ್ಟನ್ ಮತ್ತು ಸೋಲ್ಡರ್ಸ್ ಫಾರ್ ದಿ ಹೋಸ್ಟೇಜಸ್‌ನ ಸದಸ್ಯರಾಗಿದ್ದಾರೆ, ಇದು ಗಾಜಾದಲ್ಲಿ ಸೇವೆ ಸಲ್ಲಿಸಿದ ಮತ್ತು ಹಿಂತಿರುಗಲು ನಿರಾಕರಿಸುತ್ತಿರುವ ಐ.ಡಿ.ಎಫ್. ಯೋಧರ ಸಂಘಟನೆಯಾಗಿದೆ. ಟೆಲ್ ಅವಿವ್‌ನಲ್ಲಿ ವಾಸವಾಗಿದ್ದಾರೆ) [ನ್ಯೂಯಾರ್ಕ್ ಟೈಮ್ಸ್ 30-08-25]

ಲಡಾಖ್: ಪ್ರತಿಭಟನಾಕಾರರ ಮೇಲೆ ಪೊಲೀಸ್ ಗುಂಡಿನ ದಾಳಿ ಎಸ್‌ಯುಸಿಐ(ಸಿ) ತೀವ್ರ ಖಂಡನೆ!

ಎಸ್‌ಯುಸಿಐ(ಸಿ) ಪ್ರಧಾನ ಕಾರ್ಯದರ್ಶಿಗಳಾದ ಕಾಮ್ರೇಡ್ ಪ್ರವಾಲ್ ಷೋಷ್, 25-09-25 ರಂದು ನೀಡಿರುವ ಹೇಳಿಕೆ :

ಲಡಾಖ್‌ನಲ್ಲಿ ಪ್ರತಿಭಟನಾ ನಿರತ ವಿದ್ಯಾರ್ಥಿಗಳು ಮತ್ತು ಯುವಕರ ಮೇಲೆ ಪೊಲೀಸರು ಗುಂಡು ಹಾರಿಸಿರುವ ಪರಿಣಾಮವಾಗಿ ನಾಲ್ಕು ಯುವಕರು ಸಾವನ್ನಪ್ಪಿದ್ದು, ಸುಮಾರು ನೂರು ವಿದ್ಯಾರ್ಥಿಗಳು ಮತ್ತು ಯುವಕರು ಗಾಯಗೊಂಡಿರುತ್ತಾರೆ. ಪೊಲೀಸರ ಈ ದಾಳಿಯನ್ನು ನಾವು ತೀವ್ರವಾಗಿ ಖಂಡಿಸುತ್ತೇವೆ.

2019 ರಲ್ಲಿ ಬಿಜೆಪಿ ನೇತೃತ್ವದ ಕೇಂದ್ರ ಸರ್ಕಾರವು ಆರ್ಟಿಕಲ್ 370 ಅನ್ನು ರದ್ದುಗೊಳಿಸುವುದರೊಂದಿಗೆ ರಾತ್ರೋರಾತ್ರಿ ಲಡಾಖ್ ಸೇರಿದಂತೆ ಜಮ್ಮು ಮತ್ತು ಕಾಶ್ಮೀರದ ವಿಶೇಷ ಸ್ಥಾನಮಾನವನ್ನು ತೆಗೆದುಹಾಕಿದ್ದು ಲಡಾಖ್‌ನಲ್ಲಿನ ಇತ್ತೀಚೆಗೆ ನಡೆದ ಅಶಾಂತಿಗೆ ಮೂಲ ಕಾರಣವಾಯಿತು. ಆರ್ಟಿಕಲ್ 370 ಅನ್ನು ರದ್ದು ಪಡಿಸಿದ ನಂತರ ಕೇಂದ್ರ ಸರ್ಕಾರದಿಂದ ಲಡಾಖ್‌ನ ಜನರ ಮೇಲೆ ನಿರಂತರ ದಬ್ಬಾಳಿಕೆ,

ದೊಡ್ಡ ದೊಡ್ಡ ಬಂಡವಾಳಶಾಹಿ ಕಂಪನಿಗಳಿಂದ ಇಲ್ಲಿನ ಜನಗಳ ಮೇಲಿನ ನಿರ್ದಯ ಶೋಷಣೆ, ನಿರುದ್ಯೋಗ ಮತ್ತು ವ್ಯಾಪಕ ಭ್ರಷ್ಟಾಚಾರವು ಜನರಲ್ಲಿ ಆಳವಾದ ಅಸಮಾಧಾನ ಉಂಟುಮಾಡಿದವು. ಇದು ಈ ಹಿಂಸಾತ್ಮಕ ಆಕ್ರೋಶಕ್ಕೆ ಕಾರಣವಾಯಿತು.

ಹಲವಾರು ಪ್ರತಿಭಟನಾಕಾರ ಯುವಕರ ಮರಣ ಹಾಗೂ ಗಾಯಗಳಿಗೆ ಕಾರಣವಾದ ಪೊಲೀಸರ ಈ ಗುಂಡಿನ ದಾಳಿಯ ಮೂಲಕ ಲಡಾಖ್ ಜನರ ಪ್ರತಿಭಟನೆಯನ್ನು ದಮನಗೊಳಿಸಲು ಪ್ರಯತ್ನಿಸುತ್ತಿರುವ ಬಿಜೆಪಿ ಸರ್ಕಾರದ ಈ ನಿರಂಕುಶ ಕ್ರಮವನ್ನು ನಾವು ಖಂಡಿಸುತ್ತೇವೆ ಹಾಗೂ ಕೇಂದ್ರ ಸರ್ಕಾರವು ಪ್ರತಿಭಟನಾಕಾರರೊಂದಿಗೆ ತಕ್ಷಣ ಮಾತುಕತೆ ಆರಂಭಿಸಬೇಕೆಂದು ಒತ್ತಾಯಿಸುತ್ತೇವೆ. ಜೊತೆಗೆ, ಕೇಂದ್ರ ಸರ್ಕಾರವು ಮೃತರ ಕುಟುಂಬಗಳಿಗೆ ಮತ್ತು ಗಾಯಾಳುಗಳಿಗೆ ಕೂಡಲೇ ಪರಿಹಾರವನ್ನು ನೀಡಬೇಕು ಹಾಗೂ ಪ್ರತಿಭಟನಾಕಾರರ ಮೇಲೆ ಗುಂಡಿನ ದಾಳಿ ನಡೆಸಿರುವ ಪೊಲೀಸ್ ಅಧಿಕಾರಿಗಳನ್ನು ಕಠಿಣವಾಗಿ ಶಿಕ್ಷಿಸಬೇಕು ಎಂದು ನಾವು ಒತ್ತಾಯಿಸುತ್ತೇವೆ.



ರಾಯಚೂರು: ಹತ್ತಿಗೆ ಬೆಲೆ ನಷ್ಟ ಪರಿಹಾರ ಘೋಷಿಸಬೇಕು ಹಾಗೂ ಹತ್ತಿ ಖರೀದಿ ಕೇಂದ್ರ ತೆಗೆದು ಪ್ರತಿಭಟನೆಗೆ 10 ಸಾವಿರ ನಿಗದಿ ಪಡಿಸಬೇಕೆಂದು ಆಗ್ರಹಿಸಿ ಅಖಿಲ ಭಾರತ ರೈತ ಕೃಷಿ ಕಾರ್ಮಿಕರ ಸಂಘಟನೆಯಿಂದ ಜಿಲ್ಲಾಧಿಕಾರಿ ಕಛೇರಿಯ ಎದುರು ಪ್ರತಿಭಟನೆ



ಬೆಂಗಳೂರು: ಮಹಿಳೆಯರ ಮೇಲಿನ ದೌರ್ಜನ್ಯಗಳನ್ನು ವಿರೋಧಿಸಿ ಪ್ರತಿಭಟನೆ



ಮೈಸೂರು: ದಸರಾ ಕಾರ್ಯಕ್ರಮಗಳ ಸಂದರ್ಭದಲ್ಲಿ, ಹೊಟ್ಟೆಪಾಡಿಗಾರಿ ಬಲಾನ್ ಮಾರಲು ಬಂದಿದ್ದ ಅಪ್ರಾಪ್ತ ಬಾಲಕಿಯ ಮೇಲಿನ ಅತ್ಯಾಚಾರ - ಕೊಲೆಯನ್ನು ಖಂಡಿಸಿ ಮೈಸೂರಿನ ಹಳೇ ಡಿಸಿ ಕಚೇರಿ ಎದುರು ಎಬಿಎಂಎಸ್‌ಎಸ್ ಮತ್ತು ಎಬಿಡಿಎಸ್‌ಓ ನೇತೃತ್ವದಲ್ಲಿ ಪ್ರತಿಭಟನೆ

ಬೆಂಗಳೂರು: ಮಹಿಳೆಯರ ಮೇಲಿನ ದೌರ್ಜನ್ಯಗಳನ್ನು ವಿರೋಧಿಸಿ ಪ್ರತಿಭಟನೆ

ಮಹಿಳೆಯರ ಮೇಲಿನ ಪಾತಕಗಳಿಗೆ ಕೊನೆ ಹಾಕಿ! ಎಬಿಎಂಎಸ್‌ಎಸ್, ಎಬಿಡಿಎಸ್‌ಓ, ಎಬಿಡಿವೈಟಿ ಆಗ್ರಹ!!

ನಗರದಲ್ಲಿ ಇತ್ತೀಚೆಗೆ ನಡೆದಿರುವ ಎರಡು ಘಟನೆಗಳು ನಾಗರಿಕ ಸಮಾಜ ತಲೆತಗ್ಗಿಸುವಂತಹವು. ತನ್ನ ಪ್ರೀತಿಯನ್ನು ತಿರಸ್ಕರಿಸಿದ ವಿದ್ಯಾರ್ಥಿನಿಯೊಬ್ಬಳನ್ನು ವಿಕೃತ ಕಾಮಿಯೊಬ್ಬ ಹಾಡು ಹಗಲಲ್ಲೇ ಮಂತ್ರಿಮಾಲ್ ಬಳಿ ಚಾಕುವಿನಿಂದ ಹಲವು ಬಾರಿ ಇರಿದು ಮಾಡಿದ ಕೊಲೆ ಒಂದೆಡೆಯಾದರೆ, ಇನ್ನೊಂದೆಡೆ, ನಗರದ ಪ್ರತಿಷ್ಠಿತ ಇಂಜಿನಿಯರಿಂಗ್ ಕಾಲೇಜಿನಲ್ಲಿಯೇ, ವಿದ್ಯಾರ್ಥಿನಿಯೊಬ್ಬಳ ಮೇಲೆ ಸಹಪಾಠಿಯೊಬ್ಬ ನಡೆಸಿದ ಅತ್ಯಾಚಾರ, ಇವು ಪ್ರಜ್ಞಾವಂತ ಜನತೆಯನ್ನು ದಿಗ್ಭ್ರಮೆಗೊಳಿಸಿವೆ. ಇತ್ತೀಚಿನ ದಿನಗಳಲ್ಲಿ ಸರ್ವೇಸಾಮಾನ್ಯವಾಗಿ ಬಿಟ್ಟಿರುವ, ಮಹಿಳೆಯರ ಮೇಲಿನ ಇಂತಹ ದೌರ್ಜನ್ಯ, ಅತ್ಯಾಚಾರ, ಕೊಲೆಗಳನ್ನು ವಿರೋಧಿಸಿ, ಆಲ್ ಇಂಡಿಯಾ ಮಹಿಳಾ ಸಾಂಸ್ಕೃತಿಕ ಸಂಘಟನೆ

(ಎಬಿಎಂಎಸ್‌ಎಸ್), ಆಲ್ ಇಂಡಿಯಾ ಡೆಮಾಕ್ರಟಿಕ್ ಯೂತ್ ಆರ್ಗನೈಸೇಷನ್ (ಎಬಿಡಿವೈಟಿ) ಮತ್ತು ಆಲ್ ಇಂಡಿಯಾ ಡೆಮಾಕ್ರಟಿಕ್ ಸ್ಟೂಡೆಂಟ್ಸ್ ಆರ್ಗನೈಸೇಷನ್ (ಎಬಿಡಿಎಸ್‌ಓ) ಸಂಘಟನೆಗಳ ಜಂಟಿ ನೇತೃತ್ವದಲ್ಲಿ ಪ್ರೀಡಂ ಪಾರ್ಕ್‌ನಲ್ಲಿ ಪ್ರತಿಭಟನೆ ನಡೆಯಿತು. "ಇಂತಹ ಪಾತಕಗಳ ಸೃಷ್ಟಿಗೆ ಮುಖ್ಯ ಕಾರಣವಾಗಿರುವ, ಸಮೂಹ ಮಾಧ್ಯಮಗಳಲ್ಲಿನ ಅಶ್ಲೀಲತೆ, ಹಿಂಸೆಗಳ ಪ್ರಸಾರವನ್ನು ನಿಷೇಧಿಸಿ, ಮದ್ಯಪಾನ-ಮಾದಕವಸ್ತು ದುಶ್ಚಟಗಳಿಗೆ ಕೊನೆ ಹಾಕಿ, ಅಪರಾಧಿಗಳಿಗೆ ಉಗ್ರಶಿಕ್ಷೆ ವಿಚಿತ ಪಡಿಸಿ" ಎಂದು ಪ್ರತಿಭಟನೆಕಾರರು ಆಗ್ರಹಿಸಿದರು.



ಬಳ್ಳಾರಿ: ಜನತೆಗೆ ಸೂಕ್ತ ನಾಗರಿಕ ಸೌಲಭ್ಯಗಳನ್ನು ಕಲ್ಪಿಸಬೇಕು ಹಾಗೂ ಕೈಗೊಂಡಿರುವ ಕಾಮಗಾರಿಗಳನ್ನು ತ್ವರಿತವಾಗಿ ಪೂರ್ಣಗೊಳಿಸಬೇಕೆಂದು ಆಗ್ರಹಿಸಿ ಬಳ್ಳಾರಿ ನಾಗರಿಕ ಹೋರಾಟ ಸಮಿತಿಯ ವತಿಯಿಂದ ಮಹಾನಗರ ಪಾಲಿಕೆಯ ಮುಂದೆ ಬೃಹತ್ ಪ್ರತಿಭಟನೆ



ಹುಬ್ಬಳ್ಳಿ: ಎಬಿಯುಐಯುಸಿಗೆ ನೇರವಾಗಿಯಾಗಿರುವ ಕರ್ನಾಟಕ ರಾಜ್ಯ ಸಂಯುಕ್ತ ಅಕ್ಷರ ದಾಸೋಹ ಕಾರ್ಮಿಕರ ಸಂಘದ ವತಿಯಿಂದ ಬಾಕಿಯಿರುವ ಗೌರವಧನವನ್ನು ಕೂಡಲೇ ಜಡುಗಡೆ ಮಾಡಲು ಆಗ್ರಹಿಸಿ ಪ್ರತಿಭಟನೆ



ಬಿಜಯಪುರ ಜಿಲ್ಲೆಯಲ್ಲಿ ಸರ್ಕಾರಿ ವೈದ್ಯಕೀಯ ಕಾಲೇಜು ಸ್ಥಾಪನೆ ಮಾಡಲು ಆಗ್ರಹಿಸಿ ಹಾಗೂ ಖಾಸಗಿ ಸಹಭಾಗಿತ್ವ (ಪಿಪಿಪಿ) ಮಾದರಿಯನ್ನು ಕೈಬಿಡಲು ಒತ್ತಾಯಿಸಿ ಸರ್ಕಾರಿ ವೈದ್ಯಕೀಯ ಕಾಲೇಜು ಸ್ಥಾಪನಾ ಸಮಿತಿ ನೇತೃತ್ವದಲ್ಲಿ ಪಂಜನ ಮೆರವಣಿಗೆ



ಪ್ಯಾಲೆಸ್ಟೀನ್ ಜನರೊಂದಿಗೆ ಜಾಗತಿಕ ಐಕ್ಯತೆ ಸಪ್ತಾಹ ಮೈಸೂರು: ಐಕ್ಯ ಕಾರ್ಮಿಕ ಸಂಘಗಳ ಒಕ್ಕೂಟ (WFTU) ನೀಡಿದ ಕರೆಯ ಮೇರೆಗೆ, ಪ್ಯಾಲೆಸ್ಟೀನಿಯನ್ ಜನರೊಂದಿಗೆ ಜಾಗತಿಕ ಐಕ್ಯತೆಯ ಸಪ್ತಾಹದ ಅಂಗವಾಗಿ ಎಬಿಯುಐಯುಸಿ ಮೈಸೂರು ಜಿಲ್ಲಾ ಸಮಿತಿಯ ನೇತೃತ್ವದಲ್ಲಿ ಹಮ್ಮಿಕೊಂಡಿದ್ದ ಪ್ರತಿಭಟನಾ ಪ್ರದರ್ಶನ



ಕಲಬುರಗಿ ಜಿಲ್ಲೆಯನ್ನು ಹಸಿ ಬರ ಜಿಲ್ಲೆಯೆಂದು ಘೋಷಿಸಲು ಒತ್ತಾಯಿಸಿ ಹಾಗೂ ಅತವೃಷ್ಟಿಯಿಂದಾಗಿರುವ ಬೆಲೆ ನಷ್ಟಕ್ಕೆ ಪರಿಹಾರ ನೀಡಬೇಕೆಂದು ಆಗ್ರಹಿಸಿ ಪ್ರತಿಭಟನೆ



ಧಾರವಾಡ: ಕಚ್ಚಾ ಬೆಳೆಗಾರರಿಗೆ ಪ್ರತಿ ಟನ್ ಕಚ್ಚಿಗೆ ರೂ.4800/- ಬೆಲೆ ನಿಗದಿಪಡಿಸಲು ಒತ್ತಾಯಿಸಿ ಎಬಿಕೆಎಂಎಸ್ ನೇತೃತ್ವದಲ್ಲಿ ಪ್ರತಿಭಟನೆ